

ತ್ತಾರೆ, ಅದರ ಮೇಲೆ ಎಷ್ಟೋ ಚರ್ಚೆ ನಡೆದಿದೆ. ಇದು ಒಂದು ಸಾರ್ವಜನಿಕರ ಸೇವೆ ಮಾಡತಕ್ಕಂಥಾ ವರ ಒಂದು ನಿವೃತ್ತಿ ವೇತನದ ಪ್ರಶ್ನೆ. ಅನೇಕ ಜನರೂ ಕೂಡ ಇದರ ಬಗ್ಗೆ ತಮ್ಮ ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದರಿಂದ ಮಾನವೀಯತೆ ದೃಷ್ಟಿಯಿಂದ ಒತ್ತಡ ಬಂದು ಅನೇಕ ರಾಜ್ಯಗಳಲ್ಲಿ, ರಾಜ್ಯ ಮಟ್ಟದಲ್ಲಿಯೂ ಹಾಗೂ ಪಾರ್ಲಿಮೆಂಟ್‌ನಲ್ಲೂ ಕೂಡ ಚರ್ಚೆ ಮಾಡಿ ಇದನ್ನು ಮಾಡಿದ್ದಾರೆ. ತಮಗೆ ಹೇಳಿ ಬೇಕಾದರೆ ಇಂಥಾ ಒಂದು ಖಾಸಗೀ ಕಾರ್ಯಕಲಾಪಗಳಿಗೆ ಪಕ್ಷಭೇದವನ್ನು ಮರೆತು ಒಂದು ತತ್ವ, ಒಂದು ನೀತಿಯನ್ನು ಅನುಸರಿಸಿ ಕೆಲಸ ಮಾಡುತ್ತಾರೆ. ಆದುದರಿಂದ ಇದು ಎಲ್ಲದಕ್ಕಿಂತಲೂ ಬಹಳ ಮುಖ್ಯವಾದುದಾಗಿರುತ್ತದೆ. ಆದ್ದರಿಂದ ಇದರ ಬಗ್ಗೆ ಚರ್ಚೆಯಾಗಲಿ, ಇಲ್ಲಿರುವ ಹೊಸ ಸದಸ್ಯರಿಗೂ ಕೂಡ ಇದರ ಬಗ್ಗೆ ತಿಳಿವಳಿಕೆ ಬಂದ ಹಾಗಾಗುತ್ತದೆ. ಈ ಒಂದು ವಿಷಯ, ಸಿದ್ಧಾಂತದ ವಿಚಾರದಲ್ಲಿ ಮಾತನಾಡುವಾಗ ಮಾನ್ಯ ಸದಸ್ಯರಿಗೆ ಇದರ ಬಗ್ಗೆ ಚರ್ಚೆಗೆ ಬಿಡುವುದು ಒಳ್ಳೆಯದು ಎಂದು ಹೇಳುತ್ತೇನೆ.

ಶ್ರೀ ಎಸ್. ಸೂರ್ಯನಾರಾಯಣ ರಾವ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಮೊದಲು ಆಡಳಿತದ ಪಕ್ಷದಲ್ಲಿ ಇದ್ದು ಈಗ ವಿರೋಧ ಪಕ್ಷದಲ್ಲಿ ಬಂದು ಕೂತಿತ್ತಾರೆ. ಅವರು ಇಂಥಾ ಒಂದು ಸೂಚನೆಯನ್ನು ತಂದಿರುವುದು ಬಹಳ ಸಂತೋಷ. ನಾನು ಕೇಳುವುದೇನೆಂದರೆ ವಿರೋಧಪಕ್ಷದ ಸದಸ್ಯರು ಈ ವಿಚಾರದಲ್ಲಿ ಸರ್ವಾನುಮತದ ಅಭಿಪ್ರಾಯಕ್ಕೆ ಬರುವುದು ಸಾಧ್ಯವೇ ಎಂದು? ಆದ್ದರಿಂದ ಮಾನ್ಯ ಎಸ್.ಆರ್. ಬೊಮ್ಮಾಯಿಯವರು ಹೇಳಿದ ಹಾಗೆ ಈ ವಿಚಾರವನ್ನು ಎಲ್ಲಾ ನಾಯಕರಿಗೂ ಚರ್ಚೆ ಮಾಡಿ ಅವರು ಒಂದು ವೇಳೆ ಒಮ್ಮತವ ಅಭಿಪ್ರಾಯಕ್ಕೆ ಬರದೇ ಹೋದರೆ ಮುಂದಿನ ಶುಕ್ರವಾರ ಇದನ್ನು ತಂದರೆ ಈ ಸಭೆಚರ್ಚೆಮಾಡಲಿಕ್ಕೆ ಅನುಕೂಲವಾಗುತ್ತದೆ. ಒಟ್ಟಿನಲ್ಲಿ ಈ ವಿಶ್ರಾಂತಿ ವೇತನವನ್ನು ರದ್ದುಮಾಡಿದರೆ ಒಳ್ಳೆಯದು ಎಂದು ಹೇಳಿ ನನ್ನ ಅಭಿಪ್ರಾಯವನ್ನು ಸೂಚಿಸುತ್ತೇನೆ.

ಶ್ರೀ ಎಸ್.ಆರ್. ಬೊಮ್ಮಾಯಿ.—ನಾನು ಇದರ ಬಗ್ಗೆ ಚರ್ಚೆ ಆಗ ಕೂಡದು ಎಂದು ಸೂಚನೆ ಕೊಡಲಿಲ್ಲ. ಅದನ್ನು ಮುಂದೂಡಬೇಕು ಅಂತ ಹೇಳಿದೆ. ಅದಕ್ಕೆ ಕಾರಣ ಇಷ್ಟೆ. ಈ ಒಂದು ನಿರ್ಣಯದ ಬಗ್ಗೆ ವಿರೋಧಪಕ್ಷದವರೊಂದಿಗೆ ಚರ್ಚೆ ಮಾಡಿದರೆ ಅನಂತರ ಈ ವಿಷಯದ ಬಗ್ಗೆ ಒಂದು ನೀತಿಯನ್ನು ರೂಪಿಸಲಿಕ್ಕೆ ಅನುಕೂಲವಾಗುತ್ತದೆನ್ನುವ ದೃಷ್ಟಿಯಿಂದ ಹೇಳಿದೆ. ತಮಗೆ ಹೇಳಬೇಕೆಂದರೆ ಸಾರ್ವಜನಿಕರ ಜೀವನದಲ್ಲಿ ತಕ್ಕಂಥಾವರ ಬಗ್ಗೆ ಒಂದು ಮಹತ್ವದ ನೀತಿಯನ್ನು ರೂಪಿಸಲಿಕ್ಕೆ ಮೊದಲು ಎಲ್ಲರೂ ಕೂತುಕೊಂಡು ಚರ್ಚೆ ಮಾಡಿದರೆ ಒಳ್ಳೆಯದು. ಇದನ್ನು ಚರ್ಚೆ ಮಾಡಬಾರದು ಅಂತ ಅಲ್ಲ. ಇದು ಬಹಳ ಮುಖ್ಯವಾದ ವಿಚಾರ ಆಗಿರುವುದರಿಂದ ಹೊಸ ಸದಸ್ಯರೂ ಸಹ ಆಲೋಚನೆ ಮಾಡಬೇಕಾಗಿದೆ. ಚರ್ಚೆ ಆಗಕೂಡದು ಅಂತ ಹೇಳಲಿಲ್ಲ. ಮುಂದೂಡಬಹುದು ಅಂತ ಹೇಳಿದೆ. ನಾನೇನು ಇದರ ಬಗ್ಗೆ ಹೇಳಿದನೋ ಅದನ್ನು ಅದನ್ನು ಹಿಂದಕ್ಕೆ ತೆಗೆದುಕೊಳ್ಳಬೇಕಾಗಿಲ್ಲ. ಸದಸ್ಯರು ಒಪ್ಪಿದರೆ, ಈ ಸದನ ಒಪ್ಪಿದರೆ ಚರ್ಚೆ ಆಗಬಹುದು.

ಉಪಾಧ್ಯಕ್ಷರು.—ತಾವು ನಿರ್ಣಯವನ್ನು ಮಂಡನೆ ಮಾಡಬಹುದು,

### ಖಾಸಗಿ ನಿರ್ಣಯ

ಶಾಸಕರಿಗೆ ವಿಶ್ರಾಂತಿ ವೇತನ ಕೊಡುವ ಬಗ್ಗೆ

† ಶ್ರೀ ಭೀಮಣ್ಣ ಎಸ್. ಖಂಡ್ರೆ (ಭಾಲ್ಕಿ).—ಮಾನ್ಯ ಅಧ್ಯಕ್ಷರೇ, ಶ್ರೀಮಾನ್ ಎಸ್.ಆರ್. ಬೊಮ್ಮಾಯಿಯವರು ಶ್ರೀಮಾನ್ ವೀರಪ್ಪ ಮೊಯ್ಲಿಯವರು ಶ್ರೀಮಾನ್ ಎಸ್. ಬಂಗಾರಪ್ಪನವರು ಈ ನಿರ್ಣಯದ ಬಗ್ಗೆ ಚರ್ಚೆ ಆಗಲಿ, ಅದಕ್ಕೆ ಏನೂ ಅಡ್ಡಿ ಇಲ್ಲವೆಂದು ಹೇಳಿದ್ದಾರೆ. ಈಗ ನಾನು ಒಂದು ನಿರ್ಣಯವನ್ನು ಮಂಡಿಸುತ್ತೇನೆ. ಅದು ಈ ರೀತಿ ಇದೆ.—

“ಶಾಸಕರಿಗೆ ವಿಶ್ರಾಂತಿ ವೇತನವನ್ನು ಪಾವತಿ ಮಾಡಲು ಅವಕಾಶ ಕಲ್ಪಿಸಿರುವ ಶಾಸನವನ್ನು ಈ ಕೂಡಲೇ ರದ್ದುಪಡಿಸಬೇಕೆಂದು ಈ ಸಭೆಯು ನಿರ್ಣಯಿಸುತ್ತದೆ” ಎಂದು ನಾನು ಸೂಚಿಸುತ್ತೇನೆ.

ಪ್ರಸ್ತಾವನೆಯನ್ನು ಸಭೆಯು ಮುಂದಿಡಲಾಯಿತು

ಶ್ರೀ ಎಸ್. ನಾರಾಯಣರಾವ್.—ಮಾನ್ಯ ಅಧ್ಯಕ್ಷರೇ, ಅವರು ಹಿಂದೆ ಈ ಮನೆಯ ಆಡಳಿತ ಪಕ್ಷದ ಸದಸ್ಯರಾಗಿದ್ದರು. ಅವಾಗ ಈ ಒಂದು ಮಸೂದೆಯನ್ನು ತಂದಾಗ ಪರವಾಗಿ ಮಾತನಾಡಿ ದರೆಗೋ ಅಥವಾ ವಿರೋಧವಾಗಿ ಮಾತನಾಡಿದರೋ, ಅವರು ಇದರ ಬಗ್ಗೆ ಯಾವ ರೀತಿಯಾದ ಒಂದು ತೀರ್ಮಾನ ಕೊಟ್ಟಿದ್ದಾರೆ ಅನ್ನುವುದನ್ನು ನಾನು ತಿಳಿಯಬೇಕಾಗಿದೆ.

ಶ್ರೀ ಭೀಮಣ್ಣ ಎಸ್. ಖಂಡ್ರೆ.—ಅವೊತ್ತಿನ ದಿವಸ ನಾನು ಭಾಗವಹಿಸುವಂಥಾ ಪ್ರಸಂಗ ಬರ ಲಿಲ್ಲ ಆದರೂ ಕೂಡ ನಾನು ಅವೊತ್ತಿನ ದಿವಸ ಈ ಬಗ್ಗೆ ವಿರೋಧ ಮಾಡಿದ್ದೇನೆ, ಆ ಬಗ್ಗೆ ಪತ್ರಿಕೆ ಯಲ್ಲೂ ಒಂದು ಸ್ಟೇಟ್‌ಮೆಂಟ್ ಕೊಟ್ಟಿದ್ದೇನೆ, ಯಾವಾಗಲೂ ನಾನು ಈ ಮನೆಯ ಒಳಗೂ, ಹೊರಗೂ ವಿರೋಧ ಮಾಡುತ್ತಲೇ ಬಂದಿದ್ದೇನೆ. ನಾನು ಈಗ ತಂದಿರತಕ್ಕಂಥಾ ಈ ಒಂದು ಖಾಸಗೀ ನಿರ್ಣಯದಲ್ಲಿ ಒಂದು ಪ್ರಿನ್ಸಿಪಲ್ ಇರುವುದರಿಂದ ಈ ಒಂದು ಸೂಚನೆಯನ್ನು ತಮ್ಮ ಮುಖಾಂತರ ತಿಳಿಸುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಆಳುವ ಪಕ್ಷದ ಸದಸ್ಯರು ಮತ್ತು ಎಲ್ಲಾ ಸದಸ್ಯರು ಈ ಸದನದಲ್ಲಿ ಒಮ್ಮತದಿಂದ ಮಂಜೂರು ಮಾಡಿದ್ದಾರೆ. ಇದರಲ್ಲಿ ಆ ಪಕ್ಷ ಈ ಪಕ್ಷ ಎನ್ನುವ ಪ್ರಶ್ನೆಯಿಲ್ಲ ಎಲ್ಲಾ ಸದಸ್ಯರ ಒಪ್ಪಿಗೆಯನ್ನು ಪಡೆದು ಮಾಡಿದಂಥ ವಿಚಾರ ಇದು. ಇದರಲ್ಲಿ ಮಾನ್ಯ ಸದಸ್ಯರು ಏಕೆ ಪಕ್ಷದ ವಿಚಾರವನ್ನು ಹೇಳುತ್ತಿದ್ದಾರೆ ಯೋ ?

ಶ್ರೀ ಭೀಮಣ್ಣ ಖಂಡ್ರೆ (ಭಾಲ್ಕಿ).—ಇದು ಪಾರ್ಟಿಯ ಪ್ರಶ್ನೆಯಲ್ಲ ಅಥವಾ ಯಾವ ಒಬ್ಬ ಸದಸ್ಯರಿಗೆ ಮಾತ್ರ ಸಂಬಂಧಪಟ್ಟ ವಿಷಯವಲ್ಲ. ಇದು ಇಡೀ ಸಮಾಜಕ್ಕೆ ಸಂಬಂಧಪಟ್ಟ ವಿಷಯವಾಗಿದೆ. ನಾನು ಹೇಳುತ್ತಿರುವ ವಿಷಯ ಸಂವಿಧಾನದ ಪ್ರಕಾರ ಬರುತ್ತದೆ. ಪಾರ್ಟಿ ಪಕ್ಷಗಳ ಪ್ರಶ್ನೆಯೇ ಇಲ್ಲಿ ಬರುವುದಿಲ್ಲ. ನಮ್ಮ ರಾಜ್ಯದ ಶಿಕ್ಷಣದ ಇಲಾಖೆ ಜನರ ನಮಗೆ ರೆಪ್ರೆಸೆಂಟೇಷನ್ ಮಾಡಿ ಇಲ್ಲಿಗೆ ಕಳುಹಿಸಿದ್ದಾರೆ. ಅವರು ತಮ್ಮ ಬಡತನವನ್ನು ಹೋಗಲಾಡಿಸುವ ಸಲುವಾಗಿ ಅವರ ಸಮಸ್ಯೆಗಳ ಸಲುವಾಗಿ ಮಾತ್ರ ಅವರಿಗೆ ಏನೇನು ತೊಂದರೆಗಳು ಇವೆಯೋ ಅವುಗಳನ್ನು ನಾವು ಒಗ್ಗೂಡಿಸಬೇಕು ಎಂದು ಇಲ್ಲಿಗೆ ನಮ್ಮನ್ನು ಕಳುಹಿಸಿದ್ದಾರೆ. ನಾವು ಇಲ್ಲಿಗೆ ಬಂದು ಜನತೆಗೆ ಏನು ಮಾಡಿದ್ದೇವೆಂದು ಯೋಚನೆ ಮಾಡಬೇಕಾಗಿದೆ. ಕಾನ್ಸ್ಟಿಟ್ಯೂಷನ್ ಪ್ರಕಾರ ಪ್ರೊಹಿಬಿಷನ್ ಹೋಗಬೇಕು ಎಂದು ಇದೆ, ಇದರ ಬಗ್ಗೆ ಮಹಾತ್ಮ ಗಾಂಧಿಯವರೂ ಸಹ ಸತ್ಯಾಗ್ರಹ ಮಾಡಿ ಇದು ಹೋಗಬೇಕು ಎಂದು ಹೇಳಿದ್ದಾರೆ. ಆದರೆ ಇದರ ಬಗ್ಗೆ ಸರ್ಕಾರವಾಗಲೀ ಯಾವ ಪಕ್ಷಗಳೇ ಆಗಲೀ ಯಾವ ರೀತಿಯಲ್ಲಿಯೂ ಏನೂ ಮಾಡದೆ ಇದ್ದು ರಿಂದ ಎಲ್ಲರೂ ಈ ವಿಷಯದಲ್ಲಿ ವಿಫಲರಾಗಿದ್ದಾರೆಂದು ನಾನು ಇಲ್ಲಿ ಹೇಳಬೇಕಾಗಿದೆ. ಇನ್ನೂ ರಾಜ್ಯದಲ್ಲಿ ಜುಜಾಟ ನಡೆಯುತ್ತಲೇ ಇದೆ, ಇದನ್ನು ಹತ್ತಿಕ್ಕಲು ನಮಗೆ ಇನ್ನೂ ಸಾಧ್ಯವಾಗಿಲ್ಲ. ಬೆಗ್ಗರ್ಸ್ ಪ್ರೊಹಿಬಿಷನ್ ಆಕ್ಟ್‌ನ್ನು ನಾವು ಜಾರಿಗೆ ತಂದಿದ್ದು ಅದನ್ನು ಇನ್ನೂ ನಮಗೆ ಎನ್‌ಫೋರ್ಸ್ ಮಾಡಲಿಕ್ಕಾಗಿಲ್ಲ. ಕಳೆದ ೧೦ ವರ್ಷಗಳಿಂದ ನಾವು ಇದಕ್ಕಾಗಿ ಎಷ್ಟು ಹಣವನ್ನು ಖರ್ಚುಮಾಡಿದ್ದೇವೆ, ಹಣವನ್ನು ಖರ್ಚು ಮಾಡಿದ್ದೇವೆಯೇ ಹೊರತು ಬೆಗ್ಗರ್ಸ್ ಮಾತ್ರ ಹಾಗೆಯೇ ಇದ್ದಾರೆ. ಇಷ್ಟು ಹಣವನ್ನು ಖರ್ಚು ಮಾಡಿದ ನಾವು ಮಾಡಿದ್ದಾದರೂ ಏನು ಎಂದು ನಾವೇ ಪ್ರಶ್ನೆ ಮಾಡಿಕೊಳ್ಳ ಬೇಕಾಗಿದೆ. ಇನ್ನೂ ರಾಜ್ಯದಲ್ಲಿ ಲಕ್ಷಾಂತರ ಜನ ಭಿಕ್ಷೆ ಬೇಡುವವರು ಇದ್ದಾರೆ. ಅನೇಕ ಕಡೆಯಲ್ಲಿ ಹೋಟೆಲ್‌ಗಳಲ್ಲಿ ತಿಂದು ಬಿಸಾಡಿದ್ದನ್ನು ಸಾರ್ವಜನಿಕರು ಬಿಸಾಡಿದ್ದನ್ನು ನಾಯಿಗಳಂತೆ ತಿಂದು ಜೀವನ ಸಾಗಿಸುವವರನ್ನು ನಾವು ನೋಡುತ್ತಿದ್ದೇವೆ. ಇಂಥ ಪರಿಸ್ಥಿತಿಯಲ್ಲಿ ನಾವಿರುವ, ಇಂಥ ಒಂದು ಮಸೂದೆಯನ್ನು ಪಾಸ್ ಮಾಡಿಕೊಳ್ಳುವುದರ ಮೂಲಕ ನಮಗೆ ವಿಶ್ರಾಂತಿ ವೇತನವನ್ನು ದೊರಕುವಂತೆ ಮಾಡಿಕೊಂಡಿದ್ದೇವೆ. ಇದು ಎಷ್ಟರಮಟ್ಟಿಗೆ ಸರಿಯೆಂದು ನಾವೇ ಇವತ್ತು ಯೋಚನೆ ಮಾಡಿಕೊಳ್ಳಬೇಕಾಗಿದೆ. ಇದನ್ನು ನಾವು ಯಾರೂ ಪಾರ್ಟಿ ಪಕ್ಷಗಳ ದೃಷ್ಟಿಯಿಂದ ನೋಡಬಾರದು. ನಮ್ಮನ್ನು ಇಲ್ಲಿ ಮೂರು ಕೋಟಿ ಜನರು ಪ್ರತಿನಿಧಿಸಿ ನಾವು ಏನು ಮಾಡುತ್ತಿದ್ದೇವೆಂದು ಮಾತನಾಡಿ ಕೊಳ್ಳುತ್ತಿದ್ದಾರೆ. ಜನರ ಸಮಸ್ಯೆಗಳು ಏನು ಇವೆ. ಅವರ ಕಲ್ಪನೆಗಳು ಏನು ಇವೆ ಅವರಿಗೋಸ್ಕರ ನಾವು ಇಲ್ಲಿ ಏನು ಮಾಡುತ್ತಿದ್ದೇವೆ ಎಂದು ನೋಡುತ್ತಿದ್ದಾರೆ. ಆದ್ದರಿಂದ ನಾವು ಈ ನಿರ್ಣಯವನ್ನು ಇಲ್ಲಿ ಚರ್ಚೆ ಮಾಡಿದನಂತರ ಒಟ್ಟಾರೆ ಶಾಸಕರ ಅಭಿಪ್ರಾಯವನ್ನು ಇದಕ್ಕೆ ತೆಗೆದುಕೊಂಡು ಮುಂದಿನ ಕ್ರಮ ತೆಗೆದುಕೊಳ್ಳಬೇಕಾಗುತ್ತದೆ. ಇಲ್ಲದೇ ಹೋದರೆ ನಮ್ಮ ಸಮಾಜದಲ್ಲಿ ಉನ್ನತ ನಿಜ ಎಂಬ ಭಾವನೆ ಬೆಳೆದು, ನಾವು ಸಮಾಜವಾದದ ಬಗ್ಗೆ ಏನು ಮಾತನಾಡುತ್ತಿದ್ದೇವೆಯೋ ಇದಕ್ಕೆ ಯಾವ ಅರ್ಥವೂ ಇಲ್ಲದಂತಾಗುತ್ತದೆ. ಸಮಾಜವಾದದ ತತ್ವಗಳು ಪರಿಣಾಮಕಾರಿಯಾಗಿ ಕಾರ್ಯಗತವಾಗ

ಬೇಕಾದರೆ ಎಲ್ಲರಿಗೂ ದೇಶದ ಆದಾಯದಲ್ಲಿ ಸಮ ಪಾಲು ದೊರಕಬೇಕು. ವ್ಯವಸಾಯದ ಕಾರ್ಮಿಕರಿಗೆ, ಮತ್ತು ಕಾರ್ಖಾನೆಯ ಕೆಲಸಗಾರರಿಗೆ ನಾವು ದೈನಂದಿನ ವೇಜಸ್ ನಿಗದಿ ಮಾಡಿಕೊಡಬೇಕು ಎಂದು ಹೇಳುತ್ತಿದ್ದು ಅದನ್ನು ಸರಿಯಾದ ರೀತಿಯಲ್ಲಿ ಇಂಪ್ಲಿಮೆಂಟ್ ಮಾಡುವುದಕ್ಕೆ ನಮ್ಮ ಕಡೆಯಿಂದ ಆಗಿಲ್ಲ. ನಮ್ಮ ದೇಶದ ೩ ಕೋಟಿ ಜನರ ಆದಾಯ ಜೀವನದ ಮಟ್ಟಕ್ಕಿಂತ ಕೆಳಗೆ ಇರುವಾಗ ನಾವು ಮಾತ್ರ ಎಲ್ಲಾ ಅನುಕೂಲತೆಗಳನ್ನು ಪಡೆದುಕೊಂಡು ಈಗ ವಿಶ್ರಾಂತಿ ವೇತನವನ್ನೂ ಪಡೆಯುತ್ತಿದ್ದೇವೆ. ಈ ರೀತಿಯಾದರೆ ಮಾನ್ಯ ಜಯಪ್ರಕಾಶ್ ನಾರಾಯಣ್ ಅವರು ಹೇಳಿದ ಸಮಾಜವಾದದ ಮಾತು ಎಲ್ಲಿ ಹೋಯಿತು ? ಬರೇ ಘೋಷಣೆಗಳನ್ನು ಕೊಗುವುದರಿಂದ ನಾವು ಜನರ ಆಶೋತ್ತರಗಳನ್ನು ಈಡೇರಿಸಿದಂತಾಯಿತೇ ? ಮೇಲಿನ ಅಧಿಕಾರಿಗಳು, ಪ್ರಧಾನಮಂತ್ರಿಗಳು, ಮುಖ್ಯಮಂತ್ರಿಗಳು ದೊಡ್ಡ ದೊಡ್ಡ ಅಧಿಕಾರಿಗಳು ಯಾರಿದ್ದಾರೆ ಅವರಿಗೆ ಸಾಮಾನ್ಯ ಮನುಷ್ಯನಿಗಿಂತ ಹತ್ತು ಪಟ್ಟು ಆದಾಯ ಹೆಚ್ಚಿನದು ಇರುವಾಗ ನಾವು ಯಾವ ಸೋಷಿಯಲಿಜನ್ನು ದೇಶದಲ್ಲಿ ತರುತ್ತಿದ್ದೇವೆ ? ಒಬ್ಬ ವ್ಯಕ್ತಿಯ ಆದಾಯ ದಿವಸಕ್ಕೆ ೫—೧೦ ರೂಪಾಯಿಗಳು ಇದ್ದರೆ ಇನ್ನೊಬ್ಬ ವ್ಯಕ್ತಿಯ ಆದಾಯ ದಿವಸಕ್ಕೆ ೧೦೦೦ ಇರುತ್ತದೆ. ಈ ರೀತಿಯಾಗಿ ಆಗಬಾರದು. ಇದಕ್ಕೆ ಯಾರು ಜವಾಬ್ದಾರರು ? ನನ್ನ ಅಭಿಪ್ರಾಯದಲ್ಲಿ ಇಡೀ ರಾಷ್ಟ್ರವೇ ಜವಾಬ್ದಾರಿಯಾಗಬೇಕಾಗುತ್ತದೆ. ಕಳೆದ ೩೫ ವರ್ಷಗಳಲ್ಲಿ ನಾವು ನಮ್ಮ ಜನರಿಗೆ ಉದ್ಯೋಗ ಕೊಡುವಂಥ ಕೆಲಸವನ್ನು ಮಾಡಲಿಕ್ಕೆ ಆಗಿಲ್ಲ. ಸಮಾಜದಲ್ಲಿ ಶೇಕಡ ೬೫ ಪರ್ಸೆಂಟ್ ಜನರು ಬಡತನದ ಕೆಳಗೆ ಇರುವಾಗ ಅವರಿಗೆ ಅರ್ಧ ಹೊತ್ತು ಉಣ ಕೂಡ ಸಿಕ್ಕುತ್ತಿಲ್ಲದಿರುವಾಗ ಕೆಲವರಿಗಂತೂ ಕುಡಿಯುವ ನೀರಿನ ತೊಂದರೆಯಿರುವಾಗ ಅಂಥವರಿಂದ ಪೋಟನ್ನು ನಾವು ತೆಗೆದುಕೊಂಡು ಅಧಿಕಾರಕ್ಕೆ ಬಂದು ಇಲ್ಲಿ ವಿಶ್ರಾಂತಿ ವೇತನ ಪಡೆಯುವದು ಎಂದರೆ ಇದು ಎಂಥ ಹಾಸ್ಯಸ್ಪದ ?

ನಮ್ಮ ಮಂತ್ರಿಗಳಿಗಾಗಿ ರಾಜ್ಯ ಸಭಾ ಸದಸ್ಯರಾಗಲೀ, ಪಾರ್ಲಿಮೆಂಟ್ ಸದಸ್ಯರಾಗಲೀ ನಮ್ಮ ಕೈಯಲ್ಲಿ ಅಧಿಕಾರ ಇದೆಯೆಂದು ನಿರ್ಣಯ ತಂದು ಅದನ್ನು ಒಪ್ಪುತ್ತದಿದ್ದರೆ ಇಲ್ಲಿ ಪಾಸ್ ಮಾಡಿಕೊಂಡು ಅದರಿಂದ ಹಣ ತೆಗೆದುಕೊಳ್ಳುವುದು ಭ್ರಷ್ಟಾಚಾರ ಆಗಿದೆ ಮತ್ತು ಏನು ಎಂದು ನಾನು ತಮ್ಮನ್ನು ಕೇಳುತ್ತೇನೆ. ಇದನ್ನು ನನ್ನ ದೃಷ್ಟಿಯಲ್ಲಿ ದೊಡ್ಡದಾದ ಭ್ರಷ್ಟಾಚಾರ ಎಂದು ಹೇಳಬೇಕಾಗಿದೆ. ಮತ್ತು ಇದು ರಾಜಕೀಯ ಭ್ರಷ್ಟಾಚಾರ ಎಂದು ಹೇಳಿದರೆ ತಪ್ಪಾಗಲಾರದು, ಆಪ್ತೇ ಅಲ್ಲ, ಯಾವ ಜನರು ನಮಗೆ ಅಧಿಕಾರ ಕೊಟ್ಟು ಇಲ್ಲಿಗೆ ಕಳುಹಿಸಿದ್ದಾರೆ, ಆ ಜನರ ಮೇಲೆ ನಾವು ಇಲ್ಲಿಕೂತುಕೊಂಡು ರಾಜರ ರೀತಿಯಲ್ಲಿ ಅವರ ಮೇಲೆ ತೆರಿಗೆಯನ್ನು ಹಾಕಿ ಅದನ್ನು ಕಾನೂನು ಮೂಲಕ ವಸೂಲು ಮಾಡುತ್ತಿದ್ದೇವೆ. ಆದರೆ ನಾವು ವಿಶ್ರಾಂತಿ ವೇತನವನ್ನು ತೆಗೆದುಕೊಳ್ಳುವಾಗ ಇದನ್ನೆಲ್ಲಾ ನಾವು ಯೋಚನೆ ಮಾಡಲಿಲ್ಲವಲ್ಲ ಎಂದು ಬಹಳ ದುಃಖದಿಂದ ಹೇಳಬೇಕಾಗಿದೆ. ಕೆಲವರು ಹೇಳಬಹುದು ನಾವು ಇಲ್ಲಿ ನೌಕರರ ರೀತಿಯಲ್ಲಿ ಕೆಲಸ ಮಾಡಲಿಕ್ಕೆ ಬಂದಿದ್ದೇವೆ, ನಮಗೂ ಪೆನ್ಷನ್ ಬೇಕು ಎಂದು ಆದರೆ ನಮ್ಮನ್ನು ನೌಕರರೊಂದಿಗೆ ಹೋಲಿಸಿಕೊಂಡಾಗ, ಪ್ರತಿ ದಿವಸ ಒಂದಕ್ಕೆ ಮಿಲಿಟಿಂಗ್ ಸಮಯದಲ್ಲಿ ೫೨ ರೂಪಾಯಿಗಳ ಭತ್ಯೆ ಸಿಕ್ಕುತ್ತದೆ, ಟಿ.ಎ. ಸಿಕ್ಕುತ್ತದೆ, ಒಂದು ಕಿಲೋಮೀಟರ್ಗೆ ಒಂದು ರೂಪಾಯಿ ಲೆಕ್ಕದಲ್ಲಿ ಟಿ.ಎ. ಕೊಡುತ್ತಾರೆ, ಟೆಲಿಫೋನ್ ಕೊಡುತ್ತಾರೆ, ಬಸ್ಸುಗಳಲ್ಲಿ ಹೋಗುವುದಕ್ಕೆ ಪಾಸ್ ಕೊಡುತ್ತಾರೆ, ರೈಲಿನಲ್ಲಿ ಹೋಗುವುದಕ್ಕೆ ಪಾಸ್ ಕೊಡುತ್ತಾರೆ, ಒಳ್ಳೆಯ ಸುಂದರವಾದ ಮನೆನ್ನು ಕೊಡುತ್ತಾರೆ. ಇಷ್ಟೆಲ್ಲಾ ಸೌಕರ್ಯಗಳನ್ನು ಶಾಸಕರಾದ ನಮಗೆ ಪಡೆಯುವುದಕ್ಕೆ ಅವಕಾಶ ಮಾಡಿಕೊಂಡಿದ್ದೇವೆ. ಇದರ ಬಗ್ಗೆ ನಾನು ಅಬ್ಬಕ್ಷಣೆ ಮಾಡುತ್ತೇನೆಂದು ಯಾರೂ ತಿಳಿಯಬಾರದು, ನಾವು ನಮ್ಮ ಮಟ್ಟಕ್ಕೆ ಹೆಚ್ಚಿನ ಅನುಕೂಲಗಳನ್ನು ಮಾಡಿಕೊಂಡಿದ್ದೇವೆ ಎನ್ನುವುದನ್ನು ಮಾನ್ಯ ಸದಸ್ಯರೊಬ್ಬರೂ ಯೋಚನೆ ಮಾಡಬೇಕು. ಯಾವಾಗ ಲಕ್ಷಾಂತರ ಜನರು ದೇಶದಲ್ಲಿ ಉಣವಿಲ್ಲದ ಸಾಯುತ್ತಿರುವಾಗ ನಾವು ಮಾತ್ರ ಈ ಎಲ್ಲಾ ಅನುಕೂಲಗಳನ್ನು ಪಡೆದುಕೊಂಡು ಅವರಿಗೆ ನೀತಿ ಮಾತುಗಳನ್ನು ಇಲ್ಲಿ ಕೂತುಕೊಂಡು ಹೇಳುವುದು ಸರಿಯಲ್ಲ. ಈ ದೇಶದಲ್ಲಿ ರಾಮರಾಜ್ಯವನ್ನು ತರುತ್ತೇವೆಂದು ಹೇಳುವ ಜನ ನಾವು ನಮ್ಮ ಮನೋವೃತ್ತಿಯನ್ನು ಬದಲಾವಣೆ ಮಾಡಿಕೊಳ್ಳುವ ಕಾಲ ಬಂದಿದೆ. ನಮ್ಮ ಜನರು ನಮ್ಮಲ್ಲಿ ಹೆಚ್ಚಿನ ನಂಬಿಕೆ ಇಟ್ಟು ಅವರ ಸಮಸ್ಯೆಗಳನ್ನು ಬಗೆಹರಿಸಿ ಅವರೂ ಸಹ ಉತ್ತಮ ಜೀವನ ನಡೆಸಲು ಅನುಕೂಲವಾಗಲಿ ಎಂದು ನಮ್ಮನ್ನು ಇಲ್ಲಿಗೆ ಪ್ರತಿನಿಧಿಗಳಾಗಿ ಕಳುಹಿಸಿದ್ದಾರೆ. ಆದ್ದರಿಂದ ಈ ಪೆನ್ಷನ್ ನಾವು ತೆಗೆದುಕೊಳ್ಳುವುದು ಜನತೆಯ ಹಿತದೃಷ್ಟಿಯಿಂದ ಸರಿಯಲ್ಲ. ಇದರಿಂದ ರಾಜ್ಯದ ಬೊಕ್ಕಸಕ್ಕೆ ಎಷ್ಟೋ ಹಣ ಉಳಿದಂತಾಗುತ್ತದೆ. ಆದ್ದರಿಂದ ಸದಸ್ಯರುಗಳು ಇದನ್ನು ಯೋಚನೆ ಮಾಡಬೇಕು.

2-20 ಪಿ.ಎಂ.

ಗ್ಯಾಂಜಿಂಗ್ ಆಡಿದರೆ ೫ ರೂಪಾಯಿಗಳಿಗಿಂತ ಹೆಚ್ಚು ಖರ್ಚಾಗುತ್ತದೆ. ಅಥವಾ ಹೋಗಿ ಬರುವುದಕ್ಕೆ ೫ ರೂಪಾಯಿಗಳು ಖರ್ಚಾಗುತ್ತದೆ. ಆದರೆ ಇದು ಒಂದು ನೀತಿಯ ಪ್ರಶ್ನೆ ಹಾಗೂ ಈ ಸದನದ ನೀತಿಯ ಪ್ರಶ್ನೆ. ದೇಶದಲ್ಲಿ ಇವತ್ತು ಎಲ್ಲೆಲ್ಲಿಯೂ ಕಡುಬಡತನ ಕಾಡುತ್ತದೆ. ೨೬ ಸಾವಿರ ಹಳ್ಳಿಗಳಲ್ಲಿ ಇವತ್ತು ಸುಮಾರು ೭೦೦೦ ಹಳ್ಳಿಗಳಲ್ಲಿ ಜನರಿಗೆ ಕುಡಿಯುವುದಕ್ಕೆ ನೀರು ಇಲ್ಲ. ಅನೇಕ ಹಳ್ಳಿಗಳಿಗೆ ಇವತ್ತು ವಿದ್ಯುಚ್ಛಕ್ತಿ ಇಲ್ಲ, ಕಾಳಿ ನದಿ ಯೋಜನೆ ಇನ್ನೂ ಆಗಲಿಲ್ಲ. ಪ್ರಜಾಪ್ರಭುತ್ವದ ಪದ್ಧತಿಯಲ್ಲಿದ್ದುಕೊಂಡು ಸಮಾಜವಾದದ ಬಗ್ಗೆ ಮಾತನಾಡುತ್ತಿದ್ದಾರೆ. ಎಲ್ಲರನ್ನೂ ಸುಖವಾಗಿ ಇರಿಸುತ್ತೇವೆ ಎಂದು ಹೇಳುತ್ತಿದ್ದಾರೆ. ಹರಿಜನ ಗಿರಿಜನರನ್ನು ಮತ್ತು ಹಿಂದುಳಿದವರನ್ನು ಮೇಲಕ್ಕೆ ಎತ್ತುತ್ತೇವೆ ಎಂದು ಹೇಳುತ್ತಿದ್ದಾರೆ. ಈ ಬಗ್ಗೆ ಅನೇಕ ಕಾನೂನುಗಳನ್ನೂ ಮಾಡುತ್ತಿದ್ದಾರೆ. ಆದರೆ ಅವರು ಹೇಳತಕ್ಕಂಥ ಮಾತಿಗೂ ಮತ್ತು ಕೃತಿಗೂ ಅಜಗಜಾಂತರ ವ್ಯತ್ಯಾಸವಿದೆ. ಈ ಭೂಮಿಗೂ, ಆಕಾಶಕ್ಕೂ ಎಷ್ಟು ವ್ಯತ್ಯಾಸ ಇದೆಯೋ ಅಷ್ಟು ವ್ಯತ್ಯಾಸ ಇದೆ. ಇನ್ನು ಪೆನ್‌ಷನ್ ಬಗ್ಗೆ ಹೇಳಬೇಕಾದ್ದು ಬಹಳ ಮುಖ್ಯ. ಇದು ಬಹಳ ಮುಖ್ಯವಾದ ವಿಚಾರ, 'ಕಾಯಕವೇ ಕೈಲಾಸ' ಎಂದು ಬಸವಣ್ಣ ನವರು ಹೇಳಿದರು. ಯಾವನಿಗೆ ಕೆಲಸ ಮಾಡುವ ಅರ್ಹತೆ ಇದೆ. ಯಾವನಿಗೆ ೨೦ನೇ ವರ್ಷದಿಂದ ೫೦ ವರ್ಷದವರೆಗೆ ಕೆಲಸ ಮಾಡುವ ಶಕ್ತಿ ಇದೆ ಅಂತಹವನು ಕಂಳಿತ ಉಣ್ಣುವುದು ಸರಿಯಲ್ಲ. ಹೀಗೆ ಧರ್ಮ ಹೇಳುತ್ತಾ ಇದೆ. ಒಂದು ಉದಾಹರಣೆ ಹೇಳಬೇಕು ಎಂದರೆ. ೨೦ ವರ್ಷದ ಹುಡುಗನನ್ನು ತಮ್ಮ ಪರಮಗಿ ನೀನು ಕೆಲಸ ಮಾಡು ಎಂದು ಜನ ಚುನಾವಣೆಯಲ್ಲಿ ಆರಿಸಿಬಿಡುತ್ತಾರೆ. ಆತ ಚುನಾವಣೆಯಲ್ಲಿ ಆರಿಸಿ ಬಂದು ಶಾಸಕನಾದ ಮೇಲೆ ಜನರ ಕೆಲಸವನ್ನು ಏನೇನೂ ಮಾಡುವುದಿಲ್ಲ. ಮುಂದೆ ೫ ವರ್ಷಗಳಂತರ ಅವನು ಚುನಾವಣೆಗೆ ನಿಂತಾಗ ಜನ ಅವನನ್ನು ರಿಜೆಕ್ಟ್ ಮಾಡುತ್ತಾರೆ. ಡಿಪಾಸಿಟ್ ಹೋಗುತ್ತದೆ. ಅವನು ಮುಂದೆ ಗ್ಯಾಂಜಿಂಗ್‌ಗೆ ಬಿದ್ದು ಸಮಾಜದ್ರೋಹಿಯಾಗುತ್ತಾನೆ. ಅಂತಹವನಿಗೂ ವಿಶ್ರಾಂತಿ ವೇತನ ಕೊಡುತ್ತೇವೆ ಎಂದು ಹೇಳತಕ್ಕಂಥಾಗಬಹುದು ಎಷ್ಟು ಸಮಂಜಸವಾಗುತ್ತದೆಂದು ನಾನು ಕೇಳಬಯಸುತ್ತೇನೆ. ಹಿಂದೆ ರಾಜ ಮಹಾರಾಜರುಗಳ ಮತ್ತು ಜಾಗೀರ್‌ದಾರರುಗಳ ಕಾಲ ಬಂದಿತ್ತು. ಆಗ ಏನು ಬೇಕಾದರೂ ಮಾಡಬಹುದಾಗಿತ್ತು. ಈಗ ಆ ಕಾಲ ಹೋಯಿತು. ಹಿಂದೆ ನಿಜವಾದ ಕಾಲದಲ್ಲಿ ೮೦ ಜನ ಹೆಂಡತಿ ಯರನ್ನು ಕಟ್ಟಿಕೊಂಡರೂ ಯಾರೂ ಕೇಳುತ್ತಾ ಇರಲಿಲ್ಲ. ಈಗ ಕಾಲ ಬದಲಾಗಿದೆ. ನಾವು ಈಗ ಪ್ರಜಾಪ್ರಭುತ್ವದಲ್ಲಿದ್ದೇವೆ. ಈ ದೇಶದಲ್ಲಿ ಸಮಾಜವಾದದ ಬಗ್ಗೆ ಮಾತನಾಡತಕ್ಕಂಥ ಕಾಲದಲ್ಲಿ, ಎಲ್ಲರಲ್ಲಿಯೂ ಸಮಾನತೆ ಬರಬೇಕು ಎಂದು ಹೇಳತಕ್ಕಂಥ ಕಾಲದಲ್ಲಿ ಪ್ರತಿಯೊಬ್ಬ ಮನುಷ್ಯನೂ ದುಡಿದು ನೂರಾರು ರೂಪಾಯಿಗಳನ್ನು ತೆಗೆದುಕೊಳ್ಳಬಹುದಾಗಿದೆ. ಅಂತಹ ಒಂದು ದುಡಿಮೆಯನ್ನು ಬಿಟ್ಟು ಈ ಪ್ರಕಾರವಾಗಿ ವಿಶ್ರಾಂತಿ ವೇತನವನ್ನು ತೆಗೆದುಕೊಳ್ಳತಕ್ಕಂಥಾದ್ದು ಸರಿಯಾದದ್ದಲ್ಲ. ಒಂದು ಸಾರಿ ಎಂ.ಎಲ್.ಎ. ಆಗಿ ಬಂದರೆ ಸಾಕು ಸಾಯುವವರೆಗೆ ಪೆನ್‌ಷನ್ ಕೊಡುತ್ತೇವೆ ಎಂದು ಹೇಳತಕ್ಕಂಥಾದ್ದು ಇದು ಸಮಾಜಭಾತಕ ವಿಚಾರವಾಗುತ್ತದೆ ಹಾಗೂ ದೇಶದ್ರೋಹದ ವಿಚಾರವಾಗುತ್ತದೆ ಎಂದು ನಾನು ಹೇಳುತ್ತೇನೆ. ಇದು ನನ್ನ ವೈಯಕ್ತಿಕ ವಿಚಾರ. ಈ ರೀತಿ ಆಗಬಾರದು ಎಂದು ಹೇಳುತ್ತಿದ್ದೇನೆ. ನಾವು ಈಗ ೫ ವರ್ಷಗಳ ಕಾಲ ಕೆಲಸ ಮಾಡಿದ್ದರೂ ಕೂಡ ದೇಶಕ್ಕಾಗಿ ನಾವು ಏನು ಮಾಡಿದ್ದೇವೆ ಎನ್ನತಕ್ಕಂಥ ಪ್ರಶ್ನೆಯನ್ನು ನಾವು ಹಾಕಿಕೊಳ್ಳೋಣ. ನಾವೆಲ್ಲರೂ ಕೂಡ ಯೋಜನಾ ಬದ್ಧರಾಗಿ ನಮ್ಮ ಕರ್ತವ್ಯಗಳನ್ನು, ನಮ್ಮ ಕೆಲಸಗಳನ್ನು ನಿಷ್ಠೆಯಿಂದ ಮಾಡಿದ್ದರೆ ನಿಂದದ್ಯೋಗದಂತಹ ಭೀಕರವಾದ ಪ್ರಶ್ನೆ ಉಳಿಯುತ್ತಾ ಇರಲಿಲ್ಲ. ಆದರೆ ಇವತ್ತಿಗೂ ಕೂಡ ನಿಂದದ್ಯೋಗದ ಸಮಸ್ಯೆ ಯುಂಹಕ ಯುವತಿಯರನ್ನು ಕಾಡುತ್ತಾ ಇದೆ. ಲಕ್ಷಾಂತರ ಮಂದಿ ಇವತ್ತು ನೌಕರಿಗಾಗಿ ಹುಡುಕಾಡುತ್ತಿದ್ದಾರೆ ಮತ್ತು ನೌಕರಿ ಇಲ್ಲದೇ ತಿರುಗಾಡುತ್ತಿದ್ದಾರೆ. ಅವರಿಗೆ ಒಂದು ಮೊತ್ತಿಗೆ ಇವತ್ತು ಹೊಟ್ಟೆಗೆ ಇನ್ನೂ ಸಿಕ್ಕುತ್ತಾ ಇಲ್ಲ. ಅವರ ಬಗ್ಗೆ ನಾವು ಕಾಳಜಿ ಮಾಡುತ್ತಾ ಇಲ್ಲ. ಆದರೆ ಇವತ್ತು ನಾವೆಲ್ಲಾ ಜನತೆಗೆ ನಾವೂ ಪೆನ್‌ಷನ್ ತೆಗೆದುಕೊಳ್ಳುತ್ತೇವೆ ಎಂದು ಹೇಳುತ್ತಿದ್ದೇವೆ, ಈ ಮಾತು ಏನಿದೆ ಇದು ಅನ್ಯಾಯದ ಮಾತು ಎಂಬುದನ್ನು ನಾನು ತಮ್ಮ ಮುಂದೆ ಇಡುತ್ತಿದ್ದೇನೆ. ಯುನೈಟೆಡ್ ಸ್ಟೇಟ್ಸ್ ಆಗಲಿ, ಇಂಗ್ಲೆಂಡ್ ಆಗಲಿ, ನ್ಯೂಜಿಲೆಂಡ್ ಆಗಲಿ, ರಷ್ಯಾ ಆಗಲಿ



ಅಲೆಲ್ಲಾ ಈ ತರದ ವಿಶ್ರಾಂತಿ ವೇತನ ಕೊಡತಕ್ಕಂಥ ಪ್ರಶ್ನೆ ಇಲ್ಲವೇ ಇಲ್ಲ. ಆದರೆ ನಮ್ಮಲ್ಲಿ ಈ ತರದ ಒಂದು ಪ್ರಶ್ನೆ ಬಂದಿದೆ. ಇದು ಸರಿಯಲ್ಲ. ಯುದ್ಧದಲ್ಲಿ ಕೈಕಾಲು ಕಳೆದುಕೊಂಡವರಿಗೆ ಪೆನ್‌ಷನ್ ಕೊಟ್ಟಿದ್ದಾರೆ. ಸರ್ಕಾರಿ ನೌಕರರು ೩೦ ವರ್ಷಗಳ ಸೇವೆಯನ್ನು ಮುಗಿಸಿ ಸೇವೆಯಿಂದ ನಿವೃತ್ತರಾದ ಮೇಲೆ ಅವರಿಗೆ ಪೆನ್‌ಷನ್ ಕೊಟ್ಟಿದ್ದಾರೆ. ಒಲ್ಡ್ ಪೀಜ್ ಆದವರಿಗೆ ಪೆನ್‌ಷನ್ ಕೊಟ್ಟಿದ್ದಾರೆ. ನಾವು ಪೊಲೀಸಿಲ್ ಜನ ಏನಿದ್ದೇವೆ ನಮಗೂ ಪೆನ್‌ಷನ್ ಬೇಕು ಎಂದು ಹೇಳತಕ್ಕಂಥಾದ್ದು ಸೂಕ್ತವಲ್ಲ ಹಾಗೂ ಸಾಧ್ಯವೂ ಅಲ್ಲ. ಏಕೆಂದರೆ ಇದು ಒಂದು ಪ್ರೊಫೆಷನ್ ಅಲ್ಲ, ನಾವು ಇದನ್ನು ಪ್ರೊಫೆಷನ್ ತರದ ಮಾಡುವುದಕ್ಕೆ ಸಾಧ್ಯವೂ ಇಲ್ಲ. ಜನ ನಮ್ಮನ್ನು ಆರಿಸಿ ಕಳಿಸಿದ್ದಾರೆ. ನಾವು ೫ ವರ್ಷ ಕೆಲಸ ಮಾಡಿದ್ದೇವೆ, ಅದಕ್ಕಾಗಿ ಈ ವೇತನ ತೆಗೆದುಕೊಳ್ಳುತ್ತೇವೆ ಎಂದಾಗ ಇದೇ ಮಾತನ್ನು ೧೭೩ ತಾಲ್ಲೂಕು ಬೋರ್ಡ್‌ನ ಪ್ರೆಸಿಡೆಂಟರುಗಳು ಮತ್ತು ಮೆಂಬರ್‌ಗಳು ಕೇಳುತ್ತಾರೆ. ನಾವೂ ಕೂಡ ಪ್ರಜಾಪ್ರತಿನಿಧಿಗಳು, ನಾವೂ ಕೂಡ ಅವರ ಸೇವೆಯನ್ನು ಮಾಡಿದ್ದೇವೆ. ನೀವೇ ಹೀಗೆ ತಿನ್ನುತ್ತಿದ್ದೀರಿ, ನಮಗೂ ಸ್ವಲ್ಪ ಕೊಟ್ಟರೆ ನಾವೂ ತಿನ್ನುತ್ತೇವೆ. ನಮಗೂ ಪೆನ್‌ಷನ್ ಕೊಡಿ ಎಂದು ಅವರೆಲ್ಲಾ ಕೇಳಿದಾಗ 'ಇಲ್ಲ' ಎಂದು ಹೇಳುವುದಕ್ಕೆ ಸರ್ಕಾರಕ್ಕೆ ಸಾಧ್ಯವಿಲ್ಲ. ಈ ಪ್ರಕಾರವಾಗಿ ಒಂದು ಸಾರಿ ಇಲ್ಲಿಗೆ ಆರಿಸಿದವರ ಸಾಕು ೫೦೦ ರೂ ವಿಶ್ರಾಂತಿ ವೇತನ ಸಿಕ್ಕುತ್ತದೆ ಎಂದು ಗೊತ್ತಾದಾಗ ಸಾಮಾನ್ಯ ಮನುಷ್ಯರಾದವರೂ ಕೂಡ 'ಸುಮ್ಮನೆ ಏತಕ್ಕೆ ಕೊಡೋಣ' ಎಂದು ಹೇಳಿ ಲಕ್ಷಾಪದಿ ಕಾಂಟ್ರಿಬ್ಯೂಷನ್ ತೆಗೆದುಕೊಂಡು ದುರ್ವ್ಯವಹಾರ ಮಾಡಿ ಆರಿಸಿ ಬರುವುದಕ್ಕೆ ಪ್ರಯತ್ನ ಪಡುತ್ತಾರೆ. ಭ್ರಷ್ಟಾಚಾರಕ್ಕೆ ಇದೇ ಮೂಲ ಕಾರಣವಾಗುತ್ತದೆ. ಈ ವಿಶ್ರಾಂತಿ ವೇತನದ ಬಗ್ಗೆ ಏನೊಂದು ಕಾನೂನನ್ನು ತಂದಿದ್ದಾರೆ ಈ ಕಾನೂನೇ ಭ್ರಷ್ಟಾಚಾರಕ್ಕೆ ಮೂಲ ಕಾರಣ. ಭ್ರಷ್ಟಾಚಾರವನ್ನು ಬೆಳೆಸುವುದಕ್ಕೆ ಇದೊಂದು ಬೇಸ್‌ಪೆಂಟ್ ಆಗುತ್ತದೆ, ತಾಲ್ಲೂಕು ಬೋರ್ಡ್ ಅಧ್ಯಕ್ಷರುಗಳು ಮತ್ತು ಮೆಂಬರ್‌ಗಳು ಈಗಾಗಲೇ ಈ ವಿಚಾರದಲ್ಲಿ ಒಂದು ರೆಸಲ್ಯೂಷನ್ ಪಾಸ್ ಮಾಡಿದ್ದಾರೆ. ಅವರೆಲ್ಲಾ ಒಂದು ಕೇಳಿದಾಗ ನೀವು ಇಲ್ಲ ಎಂದು ಹೇಳುವುದಕ್ಕಾಗುವುದಿಲ್ಲ. ನೀವು ಕೊಡುವುದಿಲ್ಲವೆಂದು ಹೇಳಿದರೆ ಅವರು ಜಿಡುವುದಿಲ್ಲ. ಅವರಿಗೂ ಕೊಡಬೇಕಾಗುತ್ತದೆ. ಇದು ಇಲ್ಲಿಯವರೆಗೆ ಹೋಗುತ್ತದೆ ಎಂದರೆ ಪಂಚಾಯತಿಗಳ ಮಟ್ಟದ ಪರಗೂ ಬೋಗುತ್ತದೆ. ರಾಜ್ಯದಲ್ಲಿ ಸುಮಾರು ೮,೩೦೦ ಪಂಚಾಯತಿಗಳ ಚೇರ್ಮನ್ ಮತ್ತು ಸದಸ್ಯರುಗಳು ಒಂದು ಕೇಳುತ್ತಾರೆ, ಅವರಿಗೂ ಕೊಡಬೇಕಾಗುತ್ತದೆ. ಇದಾದಮೇಲೆ ಮುನಿಸಿಪಾಲಿಟಿ ಮತ್ತು ಕಾರ್ಪೊರೇಷನ್‌ನವರೂ ಬರುತ್ತಾರೆ, ಅವರೂ ಕೂಡ ನಮಗೂ ಪೆನ್‌ಷನ್ ಕೊಡಿ ಎಂದು ಕೇಳುತ್ತಾರೆ. ಆಗ ನೀವು ಹೇಗೆ ಇಲ್ಲವೆಂದು ಹೇಳುತ್ತೀರಿ? ರಾಜ್ಯದಲ್ಲಿ ಸುಮಾರು ೨೦ ಸಾವಿರ ಕೋ-ಆಪರೇಟಿವ್ ಸೊಸೈಟೀಸ್ ಇವೆ. ಅಲ್ಲಿಯೂ ಕೂಡ ಜನ ಆರಿಸಿ ಬಂದಿದ್ದಾರೆ. ಆ ಜನ ಕೂಡ ನಮಗೂ ಪೆನ್‌ಷನ್ ಬೇಕು ಕೊಡಿ ಎಂದು ಕೇಳಿದಾಗ ಅವರಿಗೂ ಕೊಡಬೇಕಾಗುತ್ತದೆ, ಇಲ್ಲ ಎಂದು ಹೇಳುವುದಕ್ಕೆ ಸಾಧ್ಯವಿಲ್ಲ. ಇವರೆಲ್ಲರ ವಿಶ್ರಾಂತಿವೇತನಕ್ಕೆ ಸರ್ಕಾರಿ ಖಜಾನೆಯ ಹಣವನ್ನೆಲ್ಲಾ ಇಡಬೇಕಾಗುತ್ತದೆ. ಆಗ ಹಳ್ಳಿಗಳಲ್ಲಿ ಬಡಜನರಿಗೆ ಮನೆಗಳನ್ನು ಕಟ್ಟುವುದಕ್ಕೆ ರೊಕ್ಕ ಇಲ್ಲವಾಗುತ್ತದೆ, ಶಾಲಾ ಕಟ್ಟಡಕ್ಕೆ, ಬಾವಿ ತೋಡುವುದಕ್ಕೆ ಆಸ್ಪತ್ರೆ ತೆರೆಯುವುದಕ್ಕೆ, ಕುಡಿಯುವ ನೀರನ್ನು ಒದಗಿಸಿಕೊಡುವುದಕ್ಕೆ ರೊಕ್ಕ ಇಲ್ಲವಾಗುತ್ತದೆ. ಈ ರೀತಿ ಈ ಜನಸಮುದಾಯಕ್ಕೆ ನಾವು ದ್ರೋಹ ಮಾಡುತ್ತಿದ್ದೇವೆ ಎನ್ನತಕ್ಕಂಥ ವಿಚಾರವನ್ನು ನಾನು ತಮ್ಮ ಮುಂದೆ ಸ್ಪಷ್ಟವಾಗಿ ಇಡುತ್ತಿದ್ದೇನೆ. ಈ ವಿಷಯವನ್ನು ತಾವು ವಿಚಾರ ಮಾಡಬೇಕು. ಅಮೇರಿಕದಲ್ಲಿ ಬ್ರಿಟನ್ನಿನಲ್ಲಿ ಈ ಪ್ರಕಾರ ಆಗುತ್ತಾ ಇದೆ. ಅಂಥಾ ಸ್ಥಳದಲ್ಲಿ ಪೆನ್‌ಷನ್ ಕೊಟ್ಟಿದ್ದರೂ ಸಹ ವಯಸ್ಸು ನಿಗದಿ ಮಾಡಿದ್ದಾರೆ. ೧೦-೧೫-೨೦ ವರ್ಷಗಳ ಕೆಲ ಯಾರು ಕೆಲಸ ಮಾಡಿದ್ದಾರೆ, ಯಾರಿಗೆ ಇನ್‌ಕಂ ಇಲ್ಲ, ಯಾರಿಗೆ ಉಣ್ಣೆ ಲಿಕ್ಕೆ ಸಾಧ್ಯವಿಲ್ಲ ಅಂತಹವರಿಗೆ ಪೆನ್‌ಷನ್ ಕೊಟ್ಟಿದೆ. ಅಲ್ಲೂ ಸಹ ಅನ್ ಎಂಪ್ಲಾಯ್ ಮೆಂಟ್ ಪ್ರಾಬ್ಲಂ ಇದೆ. ಅಲ್ಲಿ ಯಾರಿಗೆ ಕೆಲಸ ಇಲ್ಲ ಅವರಿಗೆ ಎಲ್ಲರಿಗೂ ಸರಿಸಮಾನವಾದ ಕೆಲಸ ಕೊಟ್ಟು ಭತ್ಯೆ ಕೊಟ್ಟಿದ್ದಾರೆ. ಆದರೆ ನಮ್ಮಲ್ಲಿ ೧೨ ಸಾವಿರ ಜನ ಸ್ಪೆಷಂಡರಿ ಪದವೀಧರರಿದ್ದಾರೆ. ಅವರಿಗೆ ಕೆಲಸ ಕೊಡಲಿಕ್ಕೆ ಸಾಧ್ಯವಾಗಿಲ್ಲ, ಈ ಬಗ್ಗೆ ಗಲಾಟೆ ನಡೆಯುತ್ತಾ ಇದೆ. ಅವರು ಸತ್ಯಾಗ್ರಹ ಮಾಡುತ್ತಿದ್ದಾರೆ. ನಾವು ಪೆನ್‌ಷನ್ ಬಗ್ಗೆ ಮಾತನಾಡುವಾಗ ಯಾರಾರೂ ಯಾವ ಯಾವ ಪ್ರಕಾರ ತೆಗೆದುಕೊಳ್ಳುತ್ತಾ ಇದ್ದಾರೆಂದು ನೋಡಬೇಕಾಗಿದೆ. ಯಾರು ತೊಂದರೆಯಲ್ಲಿದ್ದಾರೆ, ಯಾರ ಅಡಾಯ ಕಡಿಮೆ ಇದೆ ಅವರಿಗೆ ಪೆನ್‌ಷನ್ ಕೊಡಬೇಕು. ಪೆನ್‌ಷನ್ ಎಂಬ ಪದದ ದೆಫಿನಿಷನ್‌ನಲ್ಲೂ ಕೂಡ ಒಲ್ಡ್ ಪೀಜ್ ಎಂದು ಇದೆ, ಅದನ್ನೇ ಒಪ್ಪುತ್ತೇನೆ. According to the definition in the Britain Encyclopaedia, page 488.

“Pensions are periodic payments usually for the natural life of a person who retires because of age or disability. Sometimes the term refers to periodic payments to wives, widows or children of a primary or deceased person or pensioner, occasionally, a pension will be conveyed solely as an honour for conspicuous service or valour. Pensions are provided by Government in three guises. (a) as compensation or recompense to war veterans and families for old age or for disability or death usually from service causes (b) as disability or old age retirement benefits for civilian employees of Government (c) as social security payments for the aged, disabled or deceased citizens based on past employment history or subject, to current evidence of need.

ಇವರು ಈ ಮೂರು ದರ್ಜೆಗಳಲ್ಲಿ ಯಾರಿಗೆ ಕೊಟ್ಟಿದ್ದಾರೆ. ಪೆನ್ಷನ್ ಕೊಡಬೇಕಾದರೂ ಕೂಡ ೫೦-೫೫-೬೦ ವರ್ಷಗಳ ನಂತರ ಅವರಿಗೆ ಪೆನ್ಷನ್ ಕೊಡಬೇಕು ಎಂದು ಇದೆ. ಬ್ರಿಟನ್ನಿನಲ್ಲೂ ಕೂಡ ಸ್ಯಾಲರಿಯಲ್ಲಿ ಕಟ್ ಮಾಡಿ ಪೆನ್ಷನ್ ಕೊಡುತ್ತಾ ಇದ್ದಾರೆ.

ಒಬ್ಬ ಮಾನ್ಯ ಸದಸ್ಯರು.—ಮಾನ್ಯ ಸ್ಪೀಕರ್‌ರು ಆಕ್ಸ್, ರೊಲ್ಸ್, ಎಲ್ಲಾ ಓದುತ್ತಾ ಇದ್ದಾರೆ. ಈ ವಿಶ್ರಾಂತಿವೇತನವನ್ನು ಜಾರಿಗೆ ತಂದಾಗ ಅವರು ಏನು ಮಾಡುತ್ತಿದ್ದರು ? ಎಲ್ಲಿದ್ದರು ?

ಶ್ರೀ ಭೀಮಣ್ಣ ಖಂಡ್ರೆ.—ಆಗ ನಾನು ಎಂ.ಎಲ್.ಎ. ಆಗಿದ್ದೆ, ಅದಕ್ಕೆ ನಾನು ವಿರೋಧ ಮಾಡಿದ್ದೇನೆ, ವಿರೋಧ ಮಾಡಿದಾಗಲೂ ಸಹ ಪಾಸಾಗಿದೆ.

(ಗೊಂದಲ)

ಶ್ರೀ ಭೀಮಣ್ಣ ಖಂಡ್ರೆ.—ಕೆನಡಾದಲ್ಲಿ ಏನು ಮಾಡಿದ್ದಾರೆಂದರೆ ೧೦೬ ಪರ್ಸೆಂಟ್ ಎಂದು ಮಾಡಿ ಪೆನ್ಷನ್ ಕೊಡುತ್ತಾರೆ, ಅದನ್ನು ಕೊಡತಕ್ಕಂಥಾದ್ದು ಸರ್ಕಾರಿ ಖಜಾನೆಯಿಂದಲ್ಲ, ೫೫ನೇ ವಯಸ್ಸಿಗೆ ರಿಟೈರ್ ಆದವರಿಗೆ ಮಾತ್ರ ಪೆನ್ಷನ್ ಕೊಡಬೇಕು ಎಂದು ಆಸ್ಟ್ರೇಲಿಯಾದಲ್ಲಿದೆ. ನ್ಯೂಜಿಲೆಂಡ್‌ನಲ್ಲಿ ಸ್ಯಾಲರಿಯಲ್ಲಿ ಡಿಡೆಕ್ಟ್ ಮಾಡಿ ಸೂಪರ್ ಆನ್ಯುಯೇಷನ್ ಆದಮೇಲೆ ಪೆನ್ಷನ್ ಕೊಡಬೇಕೆಂದು ಮಾಡಿ ದ್ದಾರೆ. ಸೌತ್ ಆಫ್ರಿಕಾದಲ್ಲಿ ೬೦ ವರ್ಷ ವಯಸ್ಸನ್ನು ನಿಗದಿ ಮಾಡಿದ್ದಾರೆ. ಅವರಾಗಲೂ ಸಹ ಪೆನ್ಷನ್‌ನನ್ನು ಖಜಾನೆಯಿಂದ ಕೊಟ್ಟಿದ್ದಿಲ್ಲ. ಆ ಪರಿಸ್ಥಿತಿಗೂ, ನಮ್ಮ ಪರಿಸ್ಥಿತಿಗೂ ಭೂಮಿ ಆಕಾಶ ದಷ್ಟು ಅಂತರವಿದೆ. ಅಲ್ಲಿ ೧೬ ವರ್ಷಗಳ ನಂತರ ಜಾಬ್ ಗ್ಯಾರಂಟಿ ಇದೆ. ಯಾರೂ ಉಪವಾಸದಿಂದ ಇಲ್ಲ. ಅಂತಹ ದೇಶಗಳಲ್ಲೂ ಕೂಡ ೫೫ ವರ್ಷಗಳ ನಂತರ ಮಾತ್ರ ವಿಶ್ರಾಂತಿ ವೇತನವನ್ನು ಕೊಟ್ಟಿದ್ದಾರೆಯೇ ಹೊರತು ಬೇರೆಯವರಿಗೆ ಕೊಟ್ಟಿದ್ದಿಲ್ಲ ಎಂದು ನಾನು ಈ ಸಂದರ್ಭದಲ್ಲಿ ಸ್ಪಷ್ಟವಾಗಿ ಹೇಳುತ್ತಾ ಇದ್ದೇನೆ. ನಾವು ಪೆನ್ಷನ್ ಕೊಡಬೇಕೆಂದು ಮಾಡಿದ್ದೇವೆ. ಮನುಷ್ಯ ಕಾಲು ಜಾರುವುದು ಸ್ವಾಭಾವಿಕ. ನಾವು ಆಕ್ಸ್ ಮಾಡಿರುವುದರಲ್ಲಿ ತಪ್ಪಿದ್ದರೂ ಮುಂದಿನ ಜನ ಸುಮ್ಮನೆ ಕೂತಿರುವುದಿಲ್ಲ. ನಾವು ಪೆನ್ಷನ್ ತೆಗೆದುಕೊಂಡರೆ ಮುಂದೆ ಯಾವುದೇ ಸರ್ಕಾರ ಬರಲಿ. ಯಾರೇ ಜನತಾ ಪ್ರತಿನಿಧಿಗಳು ನಮಗೂ ಪೆನ್ಷನ್ ಕೊಡಬೇಕೆಂದು ಹೇಳುತ್ತಾರೆ. ತಾಲ್ಲೂಕ್ ಬೋರ್ಡ್, ಮುನ್ಸಿಪಾಲಿಟಿ, ಕೋ-ಆಪರೇಟಿವ್ ಸೊಸೈಟೀಸ್ ಮುಂತಾದ ಕಡೆಗಳಲ್ಲಿ ಯಾರ್ಯಾರೂ ಆರಿಸಿ ಬರುತ್ತಾರೆ. ಅವರೂ ಸಹ ಪೆನ್ಷನ್ ಕೊಡಬೇಕೆಂದು ಹೇಳುತ್ತಾರೆ ಎನ್ನುವಂಥ ಮಾತನ್ನು ನಾನು ಹೇಳುತ್ತಾ ಇದ್ದೇನೆ. ಇದು ಪ್ರಿನ್ಸಿಪಲ್ಸ್ ವಿರುದ್ಧವಾಗುತ್ತದೆ, ಸಮಾಜದ ವಿರೋಧಿ ಸಿದ್ಧಾಂತವಿದೆ. ಇದನ್ನು ನಾನು ರಾಜಕೀಯ ದೃಷ್ಟಿಯಿಂದ ಹೇಳುತ್ತಾ ಇಲ್ಲ, ಜನ ಏನು ಹೇಳುತ್ತಾರೆಂದು ಕೇಂಗ್ರೆಸ್ ಆಗಲಿ, ಜನತಾ ಪಕ್ಷವಾಗಲಿ, ಕಾಂಗ್ರೆಸ್‌ರಾಗಲಿ—ಇವರೆಲ್ಲಾ ಸ್ವಾರ್ಥಿಗಳು, ಓಟ್ ತೆಗೆದುಕೊಂಡು ವಿಶ್ವ ಸಘಾತುಕ ಮಾಡುತ್ತಾರೆ ಎನ್ನುವ ಕಳಂಕ ಬರುತ್ತಾ ಇದೆ ಆ ರೀತಿ ಜನ ಹೇಳುತ್ತಿದ್ದಾರೆ. ಆದುದರಿಂದ ನಾನು ನಿಮ್ಮ ಮೇಲೆ

ಕಟ್ಟಿ ಶಬ್ದ ಬರಬಾರದು ಎನ್ನುವ ಉದ್ದೇಶದಿಂದ ನಿರ್ಣಯವನ್ನು ತಂದಿದ್ದೇನೆ. ನನಗೆ ಆಸೆ ಇದೆ. ವಿಶ್ವಾಸವಿದೆ. ತಾವೆಲ್ಲರೂ ಇದನ್ನು ಮನನ ಮಾಡಿ, ಸರಿಯಾಗಿ ವಿಚಾರ ಮಾಡಿಕೊಂಡು ನಮ್ಮನ್ನು ಯಾವ ಜನ ಕಳಿಸಿದ್ದಾರೆ, ಅವರ ಮುಂದೆ ಧೈರ್ಯವಾಗಿ ಹೋಗಿ ಮಾತನಾಡತಕ್ಕ ಅವಕಾಶ ಸಿಗಬೇಕು ಎಂದು ನಿಮ್ಮ ಮನಸ್ಸಿನಲ್ಲಿದ್ದರೆ ಇದನ್ನು ಪಾಸ್ ಮಾಡಬೇಕು. ಇವತ್ತಿನದಿವಸ ವ್ಯವಸಾಯ ಕಾರ್ಮಿಕರೂ ನಮಗೂ ಪೆನ್‌ಷನ್ ಕೊಡಿ ಎಂದು ಕೇಳುತ್ತಾ ಇದ್ದಾರೆ, ನಾವೂ ಕೂಡ ೯೦-೫೦ ವರ್ಷ ದುಡಿದ ಮೇಲೆ ನಮಗೂ ಪೆನ್‌ಷನ್ ಬೇಕು ಎಂದು ಕೇಳುತ್ತಾ ಇದ್ದಾರೆ. ಅವರಿಗೆ ಸರ್ಕಾರವನ್ನು ಸಂಕಟದಲ್ಲಿ ತರಬೇಡಿರಿ ಎಂದು ಹೇಳುತ್ತಾ ಇದ್ದೇನೆ. ನಾನು ಏತಕ್ಕೆ ಹೇಳುತ್ತಿದ್ದೇನೆಂದರೆ, ಮುಂದೆ ಜನತಾ ಪ್ರತಿನಿಧಿಗಳು ಸ್ವಾರ್ಥಿಗಳು ಎನ್ನುವ ಕಳಂಕ ಬರಬಾರದೆಂಬ ದೃಷ್ಟಿಯಿಂದ ನಾನು ಹೇಳುತ್ತಾ ಇದ್ದೇನೆ. ಇದೂ ಘಡಮಂಟಲಿ ಪ್ರಿನ್ಸಿಪಲ್ ಮತ್ತು ಸೈದ್ಧಾಂತಿಕ ದೃಷ್ಟಿಯಿಂದ ದೂರ ಆಗಬೇಕು. ಅಂಧ್ರಪ್ರದೇಶದಲ್ಲಿ ಬಹಳ ಒಳ್ಳೆಯ ಕೆಲಸವನ್ನು ಮಾಡಿದ್ದಾರೆ. ಅಲ್ಲಿ ಯಾವುದೇ ಜನ ಇರಲಿ, ಯಾವುದೇ ಪಕ್ಷ ಇರಲಿ, ಶ್ರೀ ಎನ್.ಟಿ. ರಾಮರಾವ್ ಅವರು ಬಂದ ಒಂದೇ ಕ್ಷಣದಲ್ಲಿ ಎಂ.ಎಲ್.ಎ ಗಳ ಪೆನ್‌ಷನ್ ತೆಗೆದುಬಿಟ್ಟರು. ಇಡೀ ಭಾರತ ರೇಶದಲ್ಲಿ ಇದು ವಾಸ್ತವಿಕ ಎಂದು ಹೇಳುತ್ತಾ ಇದ್ದಾರೆ. ನಾನು ಮತ್ತೊಮ್ಮೆ ತಮ್ಮಲ್ಲಿ ಕಳಕಳಿಯಿಂದ ವಿಸಂತಿ ಮಾಡಿಕೊಳ್ಳುತ್ತಾ ಇದ್ದೇನೆ. ನಾನು ಈ ಒಂದು ಠರಾವನ್ನು ಏನು ತಂದಿದ್ದೇನೆ ಇದಕ್ಕೆ ತಾವೆಲ್ಲರೂ ಬೆಂಬಲ ಕೊಡಬೇಕು, ಬೆಂಬಲ ಕೊಟ್ಟು ಪೆನ್‌ಷನ್ ತೆಗೆದುಹಾಕಿದರೆ ಒಳ್ಳೆಯದು. ನಮ್ಮನ್ನು ಯಾರು ವಿಶ್ವಾಸದಿಂದ ಆರಿಸಿ ಕಳಿಸಿದ್ದಾರೋ ಅವರ ಸೇವೆ ಮಾಡುತ್ತಾ ಇದ್ದೇವೆ ಎನ್ನುವ ಭಾವನೆ ಬರುವ ಹಾಗೆ, ಈ ಠರಾವಿಗೆ ಬೆಂಬಲ ಕೊಡಬೇಕೆಂದು ಹೇಳಿ, ಮುಂದೆ ಉತ್ತರ ಕೊಡತಕ್ಕ ಅವಕಾಶ ಸಿಕ್ಕಿದಾಗ ಹೆಚ್ಚಿನ ವಿಷಯ ಹೇಳುತ್ತೇನೆಂದು ಹೇಳಿ, ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಎಂ.ಕೆ. ರಾಮಯ್ಯ (ಕುಣಿಗಲ್).—ಸನ್ಮಾನ್ಯ ಅಧ್ಯಕ್ಷರೇ ಈ ಸದನದಲ್ಲಿ ಇದೇ ಮೊದಲನೆಯ ಬಾರಿಗೆ ನಾನು ಮಾತನಾಡುತ್ತಿದ್ದೇನೆ. ಇಲ್ಲಿ ಅನೇಕ ಜನ ಪ್ರಾಜ್ಞ ಮತ ಹಿರಿಯ ಸದಸ್ಯರಿದ್ದಾರೆ ನಾನು ಮಾತನಾಡುವಾಗ ಏನಾದರೂ ಹೆಚ್ಚು ಕಡಿಮೆ ಮಾತನಾಡಿದರೆ ಗಲಾಟೆ ಮಾಡುವುದಾಗಲಿ ಮೇಜು ಕುಟ್ಟುವುದಾಗಲೀ ಮಾಡದೇ ದಯವಿಟ್ಟು ಸಹನೆಯಿಂದ ಕೇಳಬೇಕೆಂದು ಕೇಳಿಕೊಳ್ಳುತ್ತೇನೆ. ಇದು ಮಂತ್ರಿಗಳವರಿಗೂ ಅನ್ವಯಿಸುತ್ತದೆ. ಇದು ಒಂದು ಸಂತೋಷದ ಚಿಹ್ನೆ. ಕಾಂಗ್ರೆಸ್ (ಐ) ಪಕ್ಷದ ಸದಸ್ಯರೊಬ್ಬರು ಸಾರ್ವಜನಿಕ ಹಣದ ದುರ್ವಿನಿಯೋಗದ ಕುರಿತು ಕಳಕಳಿಯಿಂದ ಯೋಚನೆ ಮಾಡುವಂಥಾ ಪರಿಸ್ಥಿತಿಯನ್ನು ಕರ್ನಾಟಕದಲ್ಲಿ ನಾವು ತಂದು ಕೊಟ್ಟಿದ್ದೇವೆಂದು ಬಹಳ ಧೈರ್ಯವಾಗಿ ಹೇಳಬಲ್ಲೆ. ಇಷ್ಟು ದೀವದರೆಗೆ ಹಣ ದುರ್ವಿನಿಯೋಗವಾಗುತ್ತಿದ್ದಂಥ ಸಂದರ್ಭದಲ್ಲಿ ಯೋಚನೆ ಮಾಡದೇ ಇದ್ದಂಥ ಒಂದು ಪಕ್ಷದ ಒಬ್ಬ ಸದಸ್ಯರು, ಸಾರ್ವಜನಿಕ ಹಣ ಸೋರಿಹೋಗತಕ್ಕಂಥದ್ದನ್ನು ತಡೆಯಬೇಕಾದದ್ದು ಸಾರ್ವಜನಿಕ ಕ್ಷೇತ್ರದಲ್ಲಿ ಕೆಲಸ ಮಾಡತಕ್ಕವರ ಕರ್ತವ್ಯ ಎನ್ನುವ ತತ್ವವನ್ನು ಈ ದಿವಸ ಅವರು ಎತ್ತಿ ಹಿಡಿದಿದ್ದಾರೆ. ಈ ವಿಷಯದ ಬಗ್ಗೆ ನಾನು ಪ್ರಸ್ತಾಪ ಮಾಡುವುದಕ್ಕೆ ಮೊದಲು ನಾನು ಒಂದು ಪ್ರಶ್ನೆಯನ್ನು ಹಾಕುವುದಕ್ಕೆ ಇಷ್ಟಪಡುತ್ತೇನೆ. ಶಾಸಕರಿಗೆ ವಿಶ್ರಾಂತಿ ವೇತನವನ್ನು ಕೊಡಬೇಕೇ ಬೇಡವೇ ಎನ್ನುವ ಬಗ್ಗೆ ಚರ್ಚೆ ಮಾಡಿ ಕಾನೂನನ್ನು ತಂದವರೇ ಕಾಂಗ್ರೆಸ್ (ಐ) ಪಕ್ಷದವರು, ಅವರ ಪಕ್ಷವೇ ಇಲ್ಲಿ ಅಡೇತವನ್ನು ನಡೆಸುತ್ತಿದ್ದಾಗ ತಂದಿದ್ದರು. ಆ ಕಾಲದಲ್ಲಿ ಬಹುಶಃ ನನಗೆ ತಿಳಿದ ಮಟ್ಟಿಗೆ ಶ್ರೀಮಾನ್ ಬಿ.ಮಾಣ್ಣು ಖಂಡ್ರೆಯವರು ಆಗ ಆ ಪಕ್ಷದ ಸದಸ್ಯರಾಗಿದ್ದರೆಂದು ನಂಬಿದ್ದೇನೆ. ಅವರು ಆ ಪಕ್ಷದ ಸದಸ್ಯರಾಗಿದ್ದ ಪಕ್ಷದಲ್ಲಿ ಅವರ ಆತ್ಮಕ್ಕೆ ಅವರ ಮನಸ್ಸಿಗೆ ಅವರ ಹೃದಯಕ್ಕೆ, ಅವರ ಕಾನ್‌ಷನ್ಸ್ ಒಪ್ಪದೇ ಇದ್ದ ವಿಷಯದ ಬಗ್ಗೆ ಕೇಳದೇ ಇದ್ದುದು ಆಶ್ಚರ್ಯದ ವಿಷಯ. ಅವರು ನಂಬಿಕೊಂಡ ತತ್ವಗಳಿಗೆ, ಅವರು ನಂಬಿಕೊಂಡ ಮೌಲ್ಯಗಳಿಗೆ ಅವರು ನಂಬಿಕೊಂಡ ನಿಷ್ಠೆ ನಿಯಮಗಳಿಗೆ ಸಿದ್ಧಾಂತಕ್ಕೆ ವಿರುದ್ಧವಾದಂಥ ಯಾವುದೇ ಒಂದು ವಿಷಯ ಪ್ರಸ್ತಾಪಕ್ಕೆ ಬಂದಾಗ ಅದನ್ನು ಕೇವಲ ವಿರೋಧಿಸುವುದಕ್ಕೆ ವಿರೋಧಿಸಿ ಸಾಲದು. ಮಾನ್ಯ ಶ್ರೀ ಭೀಮಾಣ್ಣ ಖಂಡ್ರೆಯವರು ಒಳಗಡೆ ಮತ್ತು ಹೊರಗಡೆ ಕೂಡ ಇದರ ಬಗ್ಗೆ ವಿರೋಧ ವ್ಯಕ್ತಪಡಿಸಿದ್ದೆ ಎಂದು ಹೇಳಿದರು. ಅದರ ಇದರ ಬಗ್ಗೆ ವಿರೋಧಿ ಪಕ್ಷದಿಂದಲೇ ಹೊರಗಡೆ ಬಂದಿದ್ದರೆ ನಾನು ಒಪ್ಪುತ್ತಿದ್ದೆ. ಆದುದರಿಂದ ಅವರು ಬಹುಶಃ ಜನ ಮೆಚ್ಚಿಗೆಗೋಸ್ಕರವಾಗಿ ಆಗ ವಿರೋಧ ಮಾಡಿರಬಹುದು.

ಶ್ರೀ ಭೀಮಾಣ್ಣ ಖಂಡ್ರೆ.—ಆಗ ನಾನು ♣ ಪಕ್ಷದಲ್ಲಿಯೇ ಇರಲಿಲ್ಲ. I have to clarify. What he is telling is not correct.

MR. DEPUTY SPEAKER.—Let him speak.

ಶ್ರೀ ವೈ.ಕೆ. ರಾಮಯ್ಯ.—ಆದುದರಿಂದ ಬಹುಶಃ ನನಗನ್ನಿಸುತ್ತದೆ ಅದನ್ನು ವಿರೋಧ ಮಾಡುವುದಕ್ಕಾಗಿ ವಿರೋಧ ಮಾಡಿರಬಹುದು. ಅದು ಪ್ರತಿಗಳಲ್ಲಿ ಬರಲಿ ಜನಗಳಿಗೆ ನಾನು ಹೀಗೆ ವಿರೋಧ ಮಾಡಿದ್ದೇನೆಂಬುದು ಗೊತ್ತಾಗಲಿ ಎನ್ನುವ ಒಂದು ಉದ್ದೇಶದಿಂದ ಮಾಡಿರಬಹುದೆಂದು ನನಗನ್ನಿಸುತ್ತದೆ. ಅವರು ಸಿದ್ಧಾಂತ ಎನ್ನುವ ಪದವನ್ನು ಉಪಯೋಗಿಸಿ ಹೇಳಿದರು. ಯಾವುದೇ ಒಬ್ಬ ವ್ಯಕ್ತಿ ಸ್ಥಾನಮಾನಗಳಿಗೆ ಯಾವತ್ತಿಗೂ ಬೆಲೆ ಕೊಡದೇ, ಸಿದ್ಧಾಂತದ ಮನೋಭೂಮಿಕೆ ಅವರಲ್ಲಿ ಇದ್ದಿದೇ ಆಗಿದ್ದರೆ ಬಹುಶಃ ಅವರು ಅವತ್ತು ಆ ಪಕ್ಷದಿಂದಲೇ ಹೊರಗಡೆ ಬರಬೇಕಾಗಿತ್ತು. ಆದುದರಿಂದ ಅವರು ಸಿದ್ಧಾಂತದ ಮೌಲ್ಯಗಳಿಗೆ ಒಳಪಟ್ಟು ಮಾಡಿದಂಥಾ ವಿರೋಧವಾಗಿರಲಿಲ್ಲವೆಂದು ಅಭಿಪ್ರಾಯಪಟ್ಟು ಈ ಮಾತನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಇನ್ನು ವಿಷಯಕ್ಕೆ ನೇರವಾಗಿ ಬರಬೇಕು ಎಂದರೆ ನಮ್ಮ ಮುಂದಿರುವ ವಿಷಯ ಶಾಸನ ಸಭೆಯಲ್ಲಿ ಕೆಲಸ ಮಾಡಿದ ಶಾಸಕರುಗಳಿಗೆ ವಿಶ್ರಾಂತಿ ವೇತನವನ್ನು ಕೊಡಬೇಕೇ ಬೇಡವೇ ಎಂಬುದಷ್ಟೇ ಇದರಲ್ಲಿ ಇರುವ ತತ್ವ. ತತ್ವ ಇವೆಲ್ಲದಕ್ಕಿಂತ ಮುಖ್ಯವಾದುದು ಅವಶ್ಯಕತೆ ಇದು ಬಹಳ ಪ್ರಾಮುಖ್ಯವಾದದ್ದು. ಯಾರು ತನ್ನ ಶಾಸಕ ಜೀವನದಲ್ಲಿ ಲೂಟಿ ಜೀವನ ಮಾಡಿರುತ್ತಾನೆ, ಲೂಟಿ ರಾಜಕೀಯ ಮಾಡಿರುತ್ತಾನೆ, ಅಂಥವರಿಗೆ ತನ್ನ ಹೆಂಡತಿ ಮಕ್ಕಳನ್ನು ಸಾಕುವುದಕ್ಕೆ ಇದು ಅವಶ್ಯಕತೆ ಇರುವುದಿಲ್ಲ. ಆದರೆ ಯಾರು ನಿಷ್ಠಾವಂತರಾಗಿ ಕೇವಲ ಬರುವ ಸೌಲತ್ತುಗಳನ್ನೇ ಉಪಯೋಗಿಸಿಕೊಂಡು ಜೀವನ ಮಾಡಿರುತ್ತಾನೆ. ಅಷ್ಟೇ ಸೌಲತ್ತುಗಳನ್ನು ಉಪಯೋಗಿಸಿಕೊಂಡು ಶಾಸಕ ತನ್ನ ಜೀವನ ಕಳೆದಿರುತ್ತಾನೋ ಅಂಥವನಿಗೆ ಈ ಒಂದು ಸೌಲಭ್ಯದಿಂದ ತನ್ನ ಹೆಂಡತಿ ಮಕ್ಕಳನ್ನು ಸಾಕುವುದಕ್ಕೆ ಬೇಕಾಗಿರುತ್ತದೆ. ಆದರೆ ಯಾವ ಶಾಸಕ ಒಂದು ಟ್ರಾನ್ಸ್‌ಫರ್ ಕೇಸ್‌ಗೆ ೫-೧೦ ಸಾವಿರ ರೂಪಾಯಿಗಳನ್ನು ಪಡೆದುಕೊಂಡಿರುತ್ತಾನೋ ಅಂಥಾ ಶಾಸಕನಿಗೆ ಇದು ಬೇಕಾಗಿಲ್ಲ. ಆದುದರಿಂದ ಮಾನ್ಯ ಶ್ರೀ ಮಿಂಚ್ಚೆಯವರು ಏನು ನಿರ್ಣಯವನ್ನು ತಂದಿದ್ದಾರೆ ಅದಕ್ಕೊಂದು ಚಿನ್ತೆ ಪಡೆಯನ್ನು ನಾನು ಮಾಡಿಸುವುದಕ್ಕೆ ಇಷ್ಟಪಡುತ್ತೇನೆ. ಅದು ಏನೆಂದರೆ “ಅವಶ್ಯಕತೆ ಇಲ್ಲದೇ ಇರತಕ್ಕಂಥ ಶಾಸಕರಿಗೆ ಕೊಡುತ್ತಿರುವ ವಿಶ್ರಾಂತಿ ವೇತನವನ್ನು ರದ್ದು ಪಡಿಸಬಹುದು” ಇದು ನನ್ನ ಅಭಿಪ್ರಾಯ. ಇದು ನನ್ನ ಸ್ವಂತ ಅಭಿಪ್ರಾಯ ಆದುದರಿಂದ ಆ ರೀತಿ ಮಾಡಿಕೊಳ್ಳಬಹುದೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಒಬ್ಬ ಮಾನ್ಯ ಸದಸ್ಯರು.—ಆ ರೀತಿಯಾಗಿ ಪತ್ತೆ ಹಚ್ಚುವುದಕ್ಕೆ ಕಷ್ಟವಾಗುತ್ತದೆ. ಅವರು ನೊಡ್ಡ ಶ್ರೀಮಂತರು ಆಗಿರಬಹುದು ಅದಕ್ಕೆ ಅವರು ಬೇಡವೆಂದು ಹೇಳುತ್ತಿರಬಹುದು.

ಶ್ರೀ ಭೀಮಣ್ಣ ಖಂಡ್ರೆ.—ಶ್ರೀಮಂತರು ಎಂದು ಹೇಳಿದರು ಅದಕ್ಕೆ ತಾವು ನನಗೆ ಮಾತನಾಡಲು ಪರ್ಮಿಷನ್ ಕೊಡುವುದಾದರೆ ಹೇಳುತ್ತೇನೆ.

MR. DEPUTY SPEAKER.—I will give you time to clarify the entire matter. Please do not disturb.

ಶ್ರೀ ವೈ. ಕೆ. ರಾಮಯ್ಯ.—ಈ ಒಂದು ನಿರ್ಣಯದಲ್ಲಿ ಎರಡು ವಿಷಯಗಳು ಎದ್ದು ಕಾಣುತ್ತಿದೆ. ಮೊದಲನೆಯದಾಗಿ ಸಿದ್ಧಾಂತ. ನನಗೆ ಈ ಸಿದ್ಧಾಂತ ವಿಷಯವನ್ನು ಕುರಿತು ಮಾತನಾಡುವಾಗ ಬಹಳ ದುಃಖವಾಗುತ್ತದೆ. ಜೀವನದಲ್ಲಿ ಯಾರಿಗೂ ಹಣಬೇಕಾಗಿಲ್ಲ. ಯಾರಿಗೂ ಸಂಪತ್ತು ಬೇಕಾಗಿಲ್ಲ. ಯಾರಿಗೂ ಸಂತೋಷ ಬೇಕಾಗಿಲ್ಲವೆಂದು ಹೇಳುವುದಿಲ್ಲ. ಆದರೆ ನಮ್ಮ ಹಿರಿಯರು ಹೇಳುತ್ತಾರೆ ಯಾವ ಸಂಪತ್ತು ಆನ್ಯಾಯಯುತ ಮಾರ್ಗದಲ್ಲಿ ಬರುತ್ತದೆಯೋ ಅದನ್ನು ಅನುಭವಿಸುವ ಹಕ್ಕು ನಮಗೆ ಇಲ್ಲವೆಂದು. We are not entitled to enjoy the thing which we have earned through foul means.

ಶ್ರೀ ನಾರಾಯಣ ಕುಮಾರ್.—ಇಲ್ಲಿಯವರೆಗೆ ಕನ್ನಡದಲ್ಲಿ ಚಿನ್ನಾಗಿ ಹೇಳುತ್ತಿದ್ದೀರಿ ಈಗ ಏತಕ್ಕೆ ಇಂಗ್ಲೀಷ್‌ನಲ್ಲಿ ಪ್ರಾರಂಭ ಮಾಡಿದಿರಿ ?

ಶ್ರೀ ವೈ. ಕೆ. ರಾಮಯ್ಯ.—ಕನ್ನಡದ ಬಗ್ಗೆ ನಿಮಗೆಷ್ಟು ಕಳಕಳಿ ಇದೆಯೋ ನನಗೂ ಅಷ್ಟೇ ಇದೆ. ಇಂಗ್ಲೀಷ್‌ನಲ್ಲಿ ಹೇಳುವುದನ್ನು ಕನ್ನಡದಲ್ಲಿ ತರ್ಜುಮೆ ಮಾಡಿ ಹೇಳುವಂಥಾ ಶಕ್ತಿ ಕೊಡ ನನಗಿದೆ, ಆದುದರಿಂದ ತಾವು ದಯವಿಟ್ಟು ಸಹಕರಿಸಬೇಕು. ಆದುದರಿಂದ ನ್ಯಾಯಯುತವಾಗಿ ಯಾವ ಸಂಪತ್ತು

ಸೌಕರ್ಯ ನಮಗೆ ಲಭಿಸುತ್ತದೆಯೋ ಆದನ್ನೆಲ್ಲಾ ಅನುಭವಿಸುವ ಹಕ್ಕು ನಮಗೆ ಇದೆ. ಅದೇ ಯಾವುದೇ ಸಂಪತ್ತು ಅಗಲೀ ಸೌಕರ್ಯವಾಗಲೀ ಅನ್ಯಾಯಯುತವಾಗಿ ಲಭ್ಯವಾದರೆ ಅದನ್ನು ಅನುಭವಿಸುವುದಕ್ಕೆ ನಮಗೆ ಹಕ್ಕು ಇಲ್ಲ. ಇದನ್ನು ಏತಕ್ಕೆ ಹೇಳುತ್ತಿದ್ದೇನೆಂದರೆ ಒಬ್ಬ ಅಧಿಕಾರಿಯನ್ನು ಮರ್ಗಾವಣೆ ಮಾಡಿಸುವುದಕ್ಕೆ ಒಬ್ಬ ಶಾಸಕ ೫, ೧೦ ಸಾವಿರ ತೆಗೆದುಕೊಂಡು ೩೫೦ ರೂಪಾಯಿಗಳು ವೇತನ ಬೇಡವೆಂದು ಹೇಳುವುದರ ಬದಲು ಅದೇ ನಿಷ್ಪಯಿಂದ ಸತ್ಯವಂತನಾಗಿ ದುಡಿದ ಶಾಸಕ ೩೫೦ ರೂಪಾಯಿಗಳ ವಿಶ್ರಾಂತಿ ವೇತನವನ್ನು ಪಡೆದುಕೊಂಡರೆ ಬಹುಶಃ ಈ ದೇಶದ ಬೊಕ್ಕಸವೇನೂ ಬರಿದು ಆಗಲಾರದು. ಈ ಹಣವನ್ನು ಉಳಿಸಿ ಈ ದೇಶದ ಇಡೀ ಜನರನ್ನು ಉದ್ಧಾರ ಮಾಡುವಂಥಾ ಮಾತುಗಳನ್ನು ಈಗ ಏನು ಆಡುತ್ತಿದ್ದಾರೆ, ಅದೆಲ್ಲ ಕೆಳದಿ ಓಗಿ ವರ್ಷಗಳಿಂದ ಈ ಕೆಲಸವನ್ನು ಏತಕ್ಕೆ ಮಾಡಿಲ್ಲ ? ಇದಕ್ಕೆ ಕಾರಣವೇನೋ ಗೊತ್ತಾಗಲಿಲ್ಲ. ಈ ಒಂದು ಹೊಸ ಕಾನೂನನ್ನು ತಂದವರು ಯಾರು ? ಹಿಂದಿನ ಶಾಸಕರು. ಆಗ ಇದನ್ನು ತರುವುದಕ್ಕೆ ಅವಶ್ಯಕತೆ ಏನಿತ್ತು ? ಇದನ್ನು ಆವರೇ ಹೇಳಬೇಕಾಗುತ್ತದೆ.

೪-೦೦ ಪಿ. ಎಂ.

ಶಾಸನಸಭಾ ಸದಸ್ಯರಾಗಿರುವವರು ಅನೇಕರು ಹೊರಗಡೆ ಕೆಲಸ ಮಾಡುತ್ತಿದ್ದಾರೆ. ನೂರಲ್ಲಿ ೫೦ ಜನ ಸಾರ್ವಜನಿಕ ಜೀವನದಲ್ಲಿ ಲೂಟಿ ಹೊಡೆದಿರಬಹುದು. ಅವರು ವಿಶ್ರಾಂತಿ ವೇತನ ಇಲ್ಲದೆ ಜೀವಿಸುವ ಶಕ್ತಿ ಪಡೆದಿರಬಹುದು. ಅವರ ತಂದೆ ಅಥವಾ ಮಾವ ಲಕ್ಷಾಧಿಪ್ತರಾಗಿರಬಹುದು ಅವರು ಮಗಳು ಸುಖವಾಗಿ ಬಾಳಲೆಂದು ಹಣ ಕೊಡಬಹುದು. ಆದರೆ ದೇಶದಲ್ಲಿ ನೂರಕ್ಕೆ ನೂರು ಶಾಸಕರು ಲಘು ರಾಜಕೀಯ ಮಾಡಿ ಗಂಟು ಕಟ್ಟಿಕೊಂಡಿರುವವರು ಇಲ್ಲ. ನಿಷ್ಪಯಿಂದ ಕೆಲಸ ಮಾಡುವವರು ಇದ್ದಾರೆ ಅವರು ತಮ್ಮ ಮತ್ತು ತಮ್ಮ ಮಕ್ಕಳ ಹೊಟ್ಟೆ-ಬಟ್ಟೆ ತುಂಬಿಸಿಕೊಳ್ಳಬೇಕಾಗಿದೆ. ಎರಡನೆಯದಾಗಿ ಹೇಳುವುದಾದರೆ, ವಿಶ್ರಾಂತಿ ವೇತನ ಕೊಡುವ ಬಗ್ಗೆ ಅವರ ಪಕ್ಷದವರೇ ಹಿಂದೆ ನಿರ್ಣಯ ತಂದಿದ್ದಾರೆ. ಅದರ ಹಿನ್ನೆಲೆಯಲ್ಲಿ ಇವತ್ತಿನ ನಿರ್ಣಯ ಇದೆ. ಇದು, ಉತ್ತಮ ಕೆಲಸ ಮಾಡಿದವರಿಗೆ ಕೊಡುವ ಪುರಸ್ಕಾರ ಎಂದು ನಾನಾದರೂ ಭಾವಿಸಿದ್ದೇನೆ ಬುಟ್ಟಿನ ಎನ್‌ಸೈಕ್ಲೋಪಿಡಿಯದಲ್ಲಿ ಒಂದು ಮಾತು ಬರುತ್ತದೆ, ಅದರ ಅರ್ಥ ಈ ರೀತಿ ಇದೆ. 'ಈ ವಿಶ್ರಾಂತಿ ವೇತನ ಎನ್ನುವುದು ಯೋಗ್ಯ ರೀತಿಯಿಂದ ಕೆಲಸ ಮಾಡಿದಂತಹ ವ್ಯಕ್ತಿಗೆ ಕೊಡುವಂತಹ ಒಂದು ಸಂಭಾವನೆ. ಎಂದು ಆಯೋಗ್ಯ ರೀತಿಯಲ್ಲಿ ನಡೆದವರಿಗೆ ಕೊಡತಕ್ಕ ಸಂಭಾವನೆ ಇದಲ್ಲ. ಇದು ಯೋಗ್ಯ ರೀತಿಯಲ್ಲಿ ನಡೆದ ಶಾಸಕರಿಗೆ ಕೆಲಸ ಮಾಡತಕ್ಕ ಸಂಭಾವನೆ. ಯೋಗ್ಯ ರೀತಿಯಲ್ಲಿ ಕರ್ತವ್ಯವನ್ನು ನಿಷ್ಠೆಯ ಆಧಾರದ ಮೇಲೆ ಕೆಲಸ ಮಾಡಿದ ವ್ಯಕ್ತಿಗೆ ಕೊಡುವ ಸಂಭಾವನೆ. ಖಂಡ್ಯಗುವರು ಮಾತನಾಡುತ್ತಾ, 'ರಾಜಕೀಯ ಕಸಬಲ್ಲ' ಎಂಬ ಮಾತನ್ನು ಹೇಳಿದರು. ಬಹುಶಃ ಬಹಳ ದೊಡ್ಡ ಮಾತು ಇದು. ೧೦-೧೫ ವರ್ಷಗಳಿಂದ ಸಾರ್ವಜನಿಕ ಜೀವನದಲ್ಲಿ ದುಡಿದಿರುವ ನಮಗೆ ಈ ಬಗ್ಗೆ ಏನು ಹೇಳಬೇಕೋ ಗೊತ್ತಿಲ್ಲ. ವಿರೋಧ ಪಕ್ಷದಲ್ಲಿಯೇ ಬೆಳೆದು ಕೊಂಡು ಬಂದಂತಹ ನಮಗೆ ೧೯೬೯ರಿಂದೀಚೆಗೆ ಈ ದೇಶದ ರಾಜ್ಯದ ಸಮಾಜ ವ್ಯವಸ್ಥೆಯನ್ನು ನೋಡಿದಾಗ ರಾಜಕೀಯವನ್ನು ಸೇವಾ ಮಾರ್ಗವಾಗಿ ಇಟ್ಟುಕೊಂಡಿದ್ದಾರೋ ಸೇವಾ ಕ್ಷೇತ್ರವಾಗಿ ಇಟ್ಟುಕೊಂಡಿದ್ದಾರೋ ಅಥವಾ ಹೊಟ್ಟೆಪಾಡಿಗಾಗಿ ಇಟ್ಟುಕೊಂಡಿದ್ದಾರೋ ಎಂಬುದು ಅರ್ಥವಾಗುತ್ತಿಲ್ಲ. ನಾನು ಸಮಾಜದ ಸಾಮಾನ್ಯ ವ್ಯಕ್ತಿಯಾಗಿ ನೋಡಿದ್ದೇನೆ, ಕಣ್ಣಾರೆ ಕಂಡಿದ್ದೇನೆ. ೧೦-೧೫ ವರ್ಷಗಳಿಂದೀಚೆಗೆ ಸಾರ್ವಜನಿಕ ಜೀವನ ಕಹಿಯೋ, ಸಿಹಿಯೋ, ಗೊತ್ತಿಲ್ಲ, ಒಳ್ಳೆಯದೋ ಕೆಟ್ಟದೋ ಗೊತ್ತಿಲ್ಲ. ಇದು ಸೇವಾಕ್ಷೇತ್ರದ ಬದಲಾಗಿ, ಸೇವೆ ಮಾಡುವ ಸಾಧನದ ಬದಲಾಗಿ ಹೊಟ್ಟೆ ಹೊರೆದು ಕೊಳ್ಳುವ ಸಾಧನದ ಬದಲಾಗಿ ಹೊಟ್ಟೆ ಹೊರೆದುಕೊಳ್ಳುವ ಸಾಧನವಾಗಿದೆ. ಅದನ್ನು ತಪ್ಪಿಸುವುದಕ್ಕೆ ಇಂಥ ವಿಶ್ರಾಂತಿ ವೇತನವನ್ನು ಕೊಡಬೇಕೆಂದು ಕಾಣುತ್ತದೆ. ಯಾರು ಹೊಟ್ಟೆಪಾಡಿಗಾಗಿ ಬಸ್ ಸ್ಟಾಂಡಿನಲ್ಲಿ ಒಬ್ಬ ಹಾಕಿಕೊಂಡು ನಿಂತುಕೊಳ್ಳುತ್ತಾರೆ ಅದನ್ನು ತಪ್ಪಿಸಲಿಕ್ಕೆ ವಿಶ್ರಾಂತಿ ವೇತನ ಕೊಡಬೇಕಾಗುತ್ತದೆ. ಅವರಿಗೆ ಬೆಂಬಲ ಕೊಡಬೇಕಾಗುತ್ತದೆ. ಸಾರ್ವಜನಿಕ ಜೀವನದಲ್ಲಿ ಕೆಲಸ ಮಾಡುವವರೆಗೆ ರಾಜಕೀಯ ಕಸಬಲ್ಲ. ಅದನ್ನು ತಪ್ಪಿಸುವುದಕ್ಕೆ ಇಂಥ ಸವಲತ್ತುಗಳನ್ನು ಕೊಡುವುದರಿಂದ ಉತ್ತಮವಾಗುತ್ತದೆಂದು ನನ್ನ ಕಳಕಳಿಯ ವಿಸಂತಿ. ಇದಕ್ಕೆ ನಾನು ಖಂಡಿತ ವಿರೋಧ ಮಾಡುವವನಲ್ಲ. ನಾನು ಹೇಳುವುದು ಇಷ್ಟು. ಅವಶ್ಯಕತೆ ಇರುವಂತಹ ನಿಷ್ಪಾಪಂತ ರಾಜಕಾರಣಿಯಾಗಿ ಕೆಲಸ ಮಾಡಿದಂತಹವರ ಹೆಂಡತಿ ಮಕ್ಕಳು ಬೀದಿಗೆ ಬೀಳದಿರಲಿ ದುಃಖ ತಪ್ಪರಾಗದಿರಲಿ ಎಂಬ ದೃಷ್ಟಿಯಿಂದ

ಅಂಥವರಿಗೆ ವಿಶ್ರಾಂತಿ ವೇತನ ಕೊಡಬೇಕಾಗುತ್ತದೆ. ಆದರೆ ಇತರೆಯವರಿಗೆ ಕೊಡಬಾರದು. ವಿಶ್ರಾಂತಿ ವೇತನವನ್ನು ಪಡೆಯುವುದು ಕಡ್ಡಾಯವೇನಲ್ಲ. ಅವಶ್ಯಕತೆ ಇಲ್ಲದವರು ವಾಪಸ್ಸು ಬಿಡಬಹುದು. ಯಾರಿಗೆ ಸಂಸಾರ ಸಾಗಿಸಲು ತೊಂದರೆ ಇದೆ ಅಂಥವರಿಗೆ ಕೊಡಬಹುದು. ಈ ನಿರ್ಣಯವನ್ನು ಏತಕ್ಕೆ ತಂದರು ಎಂಬುದು ಅರ್ಥವಾಗುತ್ತಿಲ್ಲ. ಬಹುಶಃ ಜನರ ಕಣ್ಣಿಗೆ ಪುಣ್ಯರಚಲಿಕೆ ಈ ನಿರ್ಣಯ ತಂದಿದ್ದಾರೆಂದು ಅನ್ನಿಸುತ್ತದೆ. ಸಾರ್ವಜನಿಕರಲ್ಲಿ ಅಂಥ ಪ್ರಜ್ಞಾಹೀನ ಮತದಾರರು ಇಂದು ಇಲ್ಲ. ಯಾರು ನೀತಿವಂತರು ಯಾರು ಅನೀತಿವಂತರು ಎಂಬುದನ್ನು ಸ್ಪಷ್ಟವಾಗಿ ನೋಡಿ ಮತ ಕೊಡುವ ಜನರಿದ್ದಾರೆ. ಆದ್ದರಿಂದ ಸಾರ್ವಜನಿಕರನ್ನು ತಪ್ಪುದಾರಿಗೆ ಎಳೆಯುವುದರ ಬದಲು ಈ ನಿರ್ಣಯವನ್ನು ವಾಪಸ್ಸು ತೆಗೆದುಕೊಂಡು, ಅವಶ್ಯಕತೆ ಇರುವ ಶಾಸಕರೆಲ್ಲರಿಗೂ ಬೇಕಾದ ಸವಲತ್ತುಗಳನ್ನು ಕೊಡಬೇಕೆಂದು ಕೇಳಿಕೊಂಡು ನನ್ನ ಮಾತನ್ನು ಮುಗಿಸುತ್ತೇನೆ.

† ಪಿ. ರಾಮಚಂದ್ರರಾವ್ (ಉಲ್ಲಾಳ).— ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ಭೀಮಣ್ಣ ಖಂಡ್ರೆಯವರು ತಂದಿರೋ ರರಾವು ಬಹಳ ಅರ್ಥಗರ್ಭಿತವಾಗಿದೆ. ಅದನ್ನು ನಾನು ಸಂಪೂರ್ಣವಾಗಿ ಬೆಂಬಲಿಸುತ್ತೇನೆ. ಏತಕ್ಕೆ ಅರ್ಥಗರ್ಭಿತವಾಗಿದೆ ಎಂದರೆ ನಾವು ಇವತ್ತು ಈ ರಾಜ್ಯದ ಪ್ರಜಾಪ್ರತಿನಿಧಿಗಳು. ನಾವು ಇಲ್ಲಿ ಕಸಬು ಮಾಡುವುದಕ್ಕೆ ಬಂದಿಲ್ಲ. ನಾವು ಇಲ್ಲಿ ರಾಜ್ಯದ ಜನತೆಯ ಆಸೆ ಆಕಾಂಕ್ಷೆಗಳನ್ನು ಅವರ ಬೇಡಿಕೆಗಳನ್ನು ಪ್ರತಿನಿಧೀಕರಿಸಿ ಈ ಸರ್ಕಾರದಿಂದ, ಈ ಸಮಾಜದಿಂದ ಅವರಿಗೆ ಆ ಬೇಡಿಕೆಗಳು, ಆಸೆ ಆಕಾಂಕ್ಷೆಗಳು ಅದಷ್ಟು ಜಾಗೃತ ಸಿಕ್ಕುವ ಹಾಗೆ ಮಾಡಲಿಕ್ಕೆ ಬಂದಿದ್ದೇವೆ. ಇವತ್ತಿನ ದಿನಸ ಪ್ರತಿನಿಧಿಗಳಾಗಿರುವ ನಮ್ಮನ್ನು ಮುಂದಿನ ಚುನಾವಣೆಯಲ್ಲಿ ಜನರು ತಿರಸ್ಕರಿಸಬಹುದು, ಇನ್ನು ಮುಂದೆ ನೀವು ನಮ್ಮ ಪ್ರತಿನಿಧಿಗಳಾಗಿರುವುದು ಹೇಡವೆಂದು ಹೇಳಬಹುದು. ಪ್ರಜಾಪ್ರಭುತ್ವದಲ್ಲಿ ಜನರಿಗಿರತಕ್ಕ ಮೂಲಭೂತವಾದ ಅಧಿಕಾರ ಇದು. ಅವರು ನಮ್ಮನ್ನು ಎಷ್ಟು ವರ್ಷಕ್ಕೆ ಪ್ರತಿನಿಧಿಗಳಾಗಿರಬೇಕೆಂದು ತೀರ್ಮಾನಿಸುತ್ತಾರೋ ಅಷ್ಟು ವರ್ಷಕ್ಕೆ ನಾವು ಪ್ರತಿನಿಧಿಗಳಾಗಿರುತ್ತೇವೆ. ಒಬ್ಬ ಉಪಾಧ್ಯಾಯನಾಗಲಿ ಒಬ್ಬ ನೌಕರನಾಗಲಿ, ಅಥವಾ ಒಬ್ಬ ಅಧಿಕಾರಿಯಾಗಲಿ ವಿಶ್ರಾಂತಿ ವೇತನ ಕೇಳತಕ್ಕದ್ದು ಸರಿ, ಏಕೆಂದರೆ ಅವನು ೩೦-೪೦ ವರ್ಷಗಳ ಕಾಲ ಸೇವೆ ಸಲ್ಲಿಸಿರುತ್ತಾನೆ. ಇವತ್ತು ನಾವು ಜನರ ಪ್ರತಿನಿಧಿಗಳಾಗಿ ಕೇವಲ ೫ ವರ್ಷಗಳ ಕಾಲ ದುಡಿದು ನಮಗೆ ಆರಾಮವಾಗಿ ಜೀವನ ಪರೈತ ವಿಶ್ರಾಂತಿ ವೇತನ ಕೊಡಿ ನಾವು ವಿಶ್ರಾಂತಿಯಲ್ಲಿರುತ್ತೇವೆಂದು ಕೇಳುವುದು ಪ್ರಜಾಪ್ರಭುತ್ವದ ಮೂಲಭೂತ ತತ್ವಕ್ಕೆ ವಿರೋಧವಾಗಿದೆ ಎಂದು ನನ್ನ ಅಭಿಪ್ರಾಯ. ಈ ವಿಶ್ರಾಂತಿ ವೇತನವನ್ನು ಇವತ್ತು ನಾವು ಕೃಷಿ ಕೂಲಿಗಾರರೇನಿದ್ದಾರೆ ಬಡವರಲ್ಲಿ ಬಡವರಾಗಿರುವವರು ಯಾರಿದ್ದಾರೆ ಅಂಥವರಿಗೆ ಕೊಟ್ಟಿದ್ದೇವೆಯೇ ಅಂದರೆ ಇಲ್ಲ. ಕೇವಲ ಒಂದೆರಡು ಎಕರೆ ಜಮೀನಿಟ್ಟುಕೊಂಡಿರತಕ್ಕ ಬಡವರರು ಏನಿದ್ದಾರೆ ಅವರಿಗೆ ಇವತ್ತಿನ ದಿನಸ ಜೀವನ ಮಾಡುವುದಕ್ಕೇ ಕಷ್ಟವಾಗಿದೆ ಅಂಥವರಿಗೆ ನಾವು ವಿಶ್ರಾಂತಿ ವೇತನವನ್ನು ಕೊಟ್ಟಿದ್ದೇವೆಯೇ ಅಂದರೆ ಇಲ್ಲ. ಅವರಿಗಿಲ್ಲ ಕೊಟ್ಟುಬಂತರ ಪುತ್ರಿ ಬೇಕಾದರೆ ನಾವು ಅಪೇಕ್ಷೆ ಮಾಡಬಹುದು. ಮೂರನೆಯದಾಗಿ ನಾನು ಹೇಳುವಂಥ ವಿಚಾರ ಬಹಳ ಮೂಲಭೂತವಾದುದು. ವಿಧಾನ ಮಂಡಲದಲ್ಲಿ ನಮಗೆ ಇಷ್ಟೇ ಭತ್ಯೆ ಮತ್ತು ವೇತನ ಸಿಗಬೇಕು ಎಂದು ನಾವೇ ತೀರ್ಮಾನ ಮಾಡುವುದು ಎಷ್ಟರವಟ್ಟಿಗೆ ಸರಿ ಎಂಬುದನ್ನು ನೋಡಬೇಕು ಕೆಲಸ ಮಾಡಲಿಕ್ಕೆ ಬೇಕಾದ ವೇತನ ಸಿಗಲಿ. ಆದರೆ ಅದನ್ನು ತೀರ್ಮಾನ ಮಾಡುವಾಗಲೂ ಕೂಡ ಬೇರೆ ಜನರಿಗೆ ಎಷ್ಟು ಸಿಗುತ್ತಿದೆ ನಮಗೆ ಎಷ್ಟು ಸಿಗುತ್ತಿದೆ ಎಂಬ ಅಂತರವನ್ನು ನೋಡಿಕೊಳ್ಳಬೇಕು. ಜನರಿಗೆ ಎಷ್ಟು ಬೇಕಾದರೂ ಸಿಗಲಿ, ಅವರು ಉಪವಾಸ ಬೇಕಾದರೂ ಇರಲಿ, ನಮಗೆ ಮಾತ್ರ ಅಧಿಕಾರ ಉಂಟು. ಬಹುಮತ ಇದೆ ಎಂದು ತೀರ್ಮಾನ ಮಾಡಿಕೊಳ್ಳುವುದು ಸರಿಯಲ್ಲ ನಮಗೆ ಅಧಿಕಾರ ಇದೆಯೆಂದು ಒಂದು ಸಾವಿರ ರೂಪಾಯಿ ಏತಕ್ಕೆ ಹತ್ತು ಸಾವಿರ ರೂಪಾಯಿ ಎಂದು ತೀರ್ಮಾನ ಮಾಡಬಹುದು. ೩೦೦ ರೂಪಾಯಿಗಳು ಏತಕ್ಕೆ ಒಂದು ಸಾವಿರ ರೂಪಾಯಿ ಎಂದು ತೀರ್ಮಾನ ಮಾಡಬಹುದು. ಆದರೆ ಆ ರೀತಿ ಮಾಡುವುದು ಸರಿಯಲ್ಲ. ಹೊರಗಡೆ ಜನರ ಜೀವನಕ್ಕೂ ಶಾಸಕರ ಜೀವನಕ್ಕೂ ಬಹಳ ಸಂಬಂಧ ಇರಬೇಕು. ನಮ್ಮ ದೇಶ ಅಮೆರಿಕ ಅಲ್ಲ, ರಷ್ಯ ಅಲ್ಲ. ನಮ್ಮ ದೇಶ ಆತ್ಮತ ಹಿಂದುಳಿದ ದೇಶ. ಬಹಳ ಬಡತನದಿಂದ ಕೂಡಿರತಕ್ಕ ದೇಶ. ಹೀಗಿರುವಾಗ ನಮ್ಮ ಪರಿಸ್ಥಿತಿಯೂ ಅದಕ್ಕೆ ತಕ್ಕಂತೆ ಇರಬೇಕು. ನಮ್ಮ ದೇಶದ ಶಾಸಕರು ಎಷ್ಟರವರಿಗೆ ಶಾಸಕರಾಗಿರುತ್ತಾರೋ ಅಷ್ಟರವರಿಗೆ ಪ್ರತಿಯೊಂದು ನಿಮಿಷದಲ್ಲೂ ಜನರು ಯಾವ ಸ್ಥಿತಿಯಲ್ಲಿದ್ದಾರೆ ಎಂಬುದನ್ನು ತಿಳಿದುಕೊಳ್ಳಬೇಕು. ನಾವೇ ಕುಳಿತುಕೊಂಡು ನಮ್ಮ ವೇತನವನ್ನು, ವಿಶ್ರಾಂತಿ ವೇತನವನ್ನು ಸಾವೇ ತೀರ್ಮಾನ ಮಾಡುವಂಥದ್ದು ಸರಿಯಲ್ಲ. ಆದ್ದರಿಂದ ಮಾನ್ಯ ಸದಸ್ಯರಾದ ಶ್ರೀ ಭೀಮಣ್ಣ ಖಂಡ್ರೆ

ಅವರು ತಂದಿರುವ ನಿರ್ಣಯ ಸರಿಯಾಗಿದೆ. ಅವರು ಮಾತನಾಡುವಾಗ ಬಹಳ ಕಳಕಳಿಯಿಂದ ಮಾತನಾಡಿದ್ದಾರೆ. ಇದರಲ್ಲಿ ಪಕ್ಷ ಮತ್ತು ಪಂಗಡದ ಪ್ರಶ್ನೆಯಿಲ್ಲ. ನಮ್ಮ ದೇಶದ ಜನತೆಯ ಬಗ್ಗೆ ಕಾಳಜಿ ಇದೆ. ನಾವು ಯಾವರೀತಿ ಜೀವನ ಮಾಡಬೇಕು, ಹೇಗೆ ಇರಬೇಕು ಎಂಬ ದೃಷ್ಟಿಯಿಂದ ಅವರು ಮಾತನಾಡಿದ್ದಾರೆ. ಈ ನಿರ್ಣಯಕ್ಕೆ ಬಹುಮತ ಇರಲಿ, ಇಲ್ಲದಿರಲಿ, ಅವರು ತಮ್ಮ ಅಭಿಪ್ರಾಯವನ್ನು ಮಂಡಿಸದಂಥದ್ದು ಬಹಳ ಸ್ವಾಗತಾರ್ಹವಾದುದು. ಈ ಬಗ್ಗೆ ಎಲ್ಲ ಪಕ್ಷದ ಮುಖಂಡರೂ ಸೇರಿ ಚರ್ಚೆ ಮಾಡೋಣ. ಸೂಕ್ತವಾದ ತಿದ್ದುಪಡಿ ಬೇಕಾದರೆ ತರೋಣ. ಈ ನಿರ್ಣಯದಲ್ಲಿ ಮೂಲಭೂತವಾದ ವಿಚಾರಗಳೆಂದು ಬಹಳ ಸೂಕ್ತವಾಗಿ ಎತ್ತಿದ್ದಾರೆ. ಆದ್ದರಿಂದ ಇದನ್ನು ಸ್ವಾಗತ ಮಾಡಿ, ಅಂಗೀಕಾರ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

† ಶ್ರೀ ಯಡಿಯೂರಪ್ಪ (ಶಿಕಾರಿಪುರ).— ಮಾನ್ಯ ಅಧ್ಯಕ್ಷರ, ಮಾನ್ಯ ಭೀಮಣ್ಣ ಖಂಡ್ರೆ ಅವರು ವಿಶ್ರಾಂತಿ ವೇತನವನ್ನು ರದ್ದು ಮಾಡಬೇಕು ಎಂಬ ನಿರ್ಣಯವನ್ನು ಇಲ್ಲಿ ತಂದಿದ್ದಾರೆ. ನಿಜಕ್ಕೂ ಇದು ಸ್ವಾಗತಾರ್ಹವಾದುದು. ಆದರೆ ಎಲ್ಲ ಸುಖವನ್ನೂ ಆನಂದಿಸಿದ ನಂತರ ಮುಖ್ಯನಲ್ಲಿ ಬೇರೆಯವರಿಗೆ ಮದುವೆ ಆಗಬೇಡ ಎಂದು ಹೇಳಿದಂತಾಗುತ್ತದೆ. ೩೫ ವರ್ಷಗಳಿಂದ ಎಲ್ಲ ಸವಲತ್ತುಗಳನ್ನೂ ಅನುಭವಿಸಿ ಹಳ್ಳಿಯಲ್ಲಿ ವಾಸ ಮಾಡುವ ರೈತ ಒಂದು ಹೊತ್ತಿನ ಗಂಜಿಗೂ ಪರಿತಪಿಸುತ್ತಾ ಇರುವ ಸಂದರ್ಭದಲ್ಲಿ ಅವರ ಬಗ್ಗೆ ಚಿಂತನೆ ಮಾಡದೆ ಎಲ್ಲ ಸೌಲಭ್ಯಗಳನ್ನೂ ಉಪಯೋಗಿಸಿಕೊಂಡು ಇವತ್ತು ಈ ಮಾತನ್ನು ಹೇಳುತ್ತಿದ್ದಾರೆ. ಇದು ಯಾರಿಗೆ ಅನ್ವಯವಾಗಬಹುದು? ರಾಜಕಾರಣಕ್ಕೆ ಬಂದೇ ಕಾರ್ಚಿ ಸಿಕ್ಕಿದ ನಂತರ ಎಷ್ಟು ಸಾಧ್ಯವೋ ಅಷ್ಟು ತಿಂದು ಭರ್ತಿ ಮಾಡಿಕೊಂಡು ಯಾರು ಪಾಪಸ್ ಹೊಗಳಿದ್ದಾರೆ ಅಂಥವರಿಗೆ ಇದರ ಅವಶ್ಯಕತೆ ಇಲ್ಲ. ಆದರೆ ರಾಜಕೀಯ ಕ್ಷೇತ್ರವನ್ನು ಅರಿಸಿಕೊಂಡು ಪ್ರಾಮಾಣಿಕವಾಗಿ ಸೇವೆ ಮಾಡುತ್ತಾ ಮುಂದೆ ಅಧಿಕಾರ ಸಿಗಲಿ ಸಿಗದಿರಲಿ, ಖರ್ಚು ಸಿಗಲಿ ಸಿಗದಿರಲಿ ಎಂದು ಅಧಿಕಾರ ಕಳೆದುಕೊಂಡು ಪಾಪಸ್ ಹೋದನಂತರ ಸಾರ್ವಜನಿಕ ಸೇವೆ ಮಾಡುವ ಸಾಮಾನ್ಯ ವ್ಯಕ್ತಿಗೆ ಇಂಥ ಸೌಲಭ್ಯಗಳ ಅವಶ್ಯಕತೆ ಇದೆ. ಇಲ್ಲದಿದ್ದರೆ ಯಾವ ಅಪೇಕ್ಷೆಯೂ ಇಲ್ಲದೆ ೫ ವರ್ಷ ಸೇವೆ ಸಲ್ಲಿಸಿ ಪಾಪಸ್ ಹೋದಾಗ ಅವನ ಹೆಂಡತಿ ಮಕ್ಕಳು ತಬ್ಬಲಿಯಾಗುವಂಥ ಸನ್ನಿವೇಶ ಬರುತ್ತದೆ. ನಾನು ಪ್ರಶ್ನೆ ಮಾಡುತ್ತೇನೆ, ನೀವು ಅಧಿಕಾರದಲ್ಲಿರುವ ಸಂದರ್ಭದಲ್ಲಿ ಮಂತ್ರಿಗಳಾಗುವ ಮುಂಚೆ ಊರಿನಲ್ಲಿ ವಾಸ ಮಾಡುವುದಕ್ಕೆ ಸಣ್ಣ ಪುಟ್ಟ ಮನೆಗಳೂ ಇರಲಿಲ್ಲ. ಆದರೆ ಮಂತ್ರಿಗಳಾದಮೇಲೆ ಹತ್ತಾರು ರೂಮ್‌ಗಳಿರುವ ಬಂಗಲೆಗಳ ಅವಶ್ಯಕತೆ ಇತ್ತೆ? ಒಂದು ಹೊತ್ತಿಗೆ ಮಂತ್ರಿ ಇಲ್ಲದೇ ತೊಂದರೆಪಡುತ್ತಿರುವ ಅನೇಕ ಜನರು ಇರುವ ಸಂದರ್ಭದಲ್ಲಿ ಹೆಲಿಕಾಪ್ಟರ್ ಖರೀದಿ ಮಾಡುವ ಅವಶ್ಯಕತೆ ಇತ್ತೆ? ಇರಲಿಲ್ಲ. ಮುಂದಾಲೋಚನೆ ಇಲ್ಲದೆ ಎಲ್ಲಾ ಅಪ್ಪವಸ್ಥೆಯನ್ನೂ ಮಾಡಿದ್ದೀರಿ. ರಾಗಿ ರೊಟ್ಟಿ, ರಾಗಿ ಹಿಟ್ಟು ಸಿಗದೇ ಇರುವ ವ್ಯಕ್ತಿಗೆ ಮೈಸೂರುಪಾಕ ತಿನ್ನುವ ಅಭ್ಯಾಸ ಮಾಡಿಸಿ ಅಡ್ಡದಾರಿಗೆ ಕರೆದುಕೊಂಡು ಬಂದು ಕೊನೆಗೆ ರಾಗಿ ಹಿಟ್ಟು ಇಲ್ಲ. ಮೈಸೂರು ಪಾಕು ಇಲ್ಲ ಎಂದು ಪಾಪಸ್ ಕಳಿಸುವ ಸ್ಥಿತಿಗೆ ನೀವು ತಂದಿದ್ದೀರಿ. ಆದರೆ ಒಂದು ಆನಂದದ ಸಂಗತಿ ಎಂದರೆ ೩೫ ವರ್ಷಗಳ ನಂತರವಾದರೂ ನಾವು ಮಾಡುತ್ತಿರುವ ರೀತಿ ತಪ್ಪು, ನಾವು ಹೋಗುತ್ತಿರುವ ದಾರಿ ತಪ್ಪು, ನಮ್ಮ ಕಾಲ ಮುಗಿಯುತ್ತಾ ಬಂತು, ಮುಂದಿನ ಪ್ರಜೆಗಳಿಗೆಂದರೂ ಒಳ್ಳೆಯದಾಗಲಿ ಎಂದು ಎಷ್ಟು ರೀತಿಯನ್ನು ಕೊಡುತ್ತಿದ್ದೀರಿ. ಇದನ್ನು ಸ್ವಾಗತ ಮಾಡುತ್ತೇನೆ. ತಾತ್ವಿಕವಾಗಿ ಭಾರತೀಯ ಜನತೆ ಪಾರ್ಲಿಮೆಂಟು ವತಿಯಿಂದ ಇದನ್ನು ಅನುಮೋದನೆ ಮಾಡುತ್ತಿದ್ದೇನೆ. ಆದರೆ ಯಾರು ಪ್ರಾಮಾಣಿಕವಾಗಿ ಕೆಲಸ ಮಾಡುತ್ತಾರೆ ಅಂಥ ವ್ಯಕ್ತಿಗಳಿಗೆ ಮುಂದಿನ ಜೀವನೋಪಾಯಕ್ಕೆ ವಿಶ್ರಾಂತಿವೇತನದ ಅವಶ್ಯಕತೆ ಇರುವುದರಿಂದ ಈ ವಿಚಾರವನ್ನು ಮತ್ತೊಮ್ಮೆ ಯೋಚನೆ ಮಾಡೋಣ. ಈ ಬಗ್ಗೆ ಮುಕ್ತವಾಗಿ ಚರ್ಚೆ ಮಾಡಿ ಇದು ಆಗಲೇಬೇಕು. ಎಂಬ ತೀರ್ಮಾನಕ್ಕೆ ಎಲ್ಲ ಮುಖಂಡರೂ ಬರುವುದಾದರೆ ಅದಕ್ಕೆ ನಮ್ಮ ಸಂಪೂರ್ಣ ಬೆಂಬಲ ಇದೆ. ಯಾರು ೩೦ ವರ್ಷಗಳಿಂದ ಗಂಟು ಮಾಡಿಕೊಂಡು ಬಂಗಲೆಗಳ ಮೇಲೆ ಬಂಗಲೆ ಕಟ್ಟಿಕೊಂಡು, ಕಾರು ಮೇಲೆ ಕಾರು ಮಾಡಿಕೊಂಡು ಚೀರ್ಮನ್‌ಗಿರಿ ಮಾಡಿ ಅಲ್ಲಿ ೫೦ ಸಾವಿರ ಇಲ್ಲ ೨೦ ಸಾವಿರ ಸಿಗುವಂತೆ ವ್ಯವಸ್ಥೆ ಮಾಡಿಕೊಂಡಿದ್ದಾರೋ ಅಂಥವರು ಇಂಥದ್ದನ್ನು ಹೇಳುವುದಕ್ಕೆ ಹೋಗಬಾರದು. ಯಾವ ದಿಕ್ಕಿನಲ್ಲಿ ಮುಂದಿನ ರಾಜಕಾರಣ ಬೆಳೆಯಬೇಕು, ಯಾವ ದಿಕ್ಕಿನಲ್ಲಿ ಜನ ಸೇವೆ ಮಾಡಬೇಕು ಎಂಬ ಜನ ಈಗ ಅಧಿಕಾರಕ್ಕೆ ಬಂದಿದ್ದಾರೆ. ಇದರ ಯೋಚನೆ ಮಾಡಿ ತಕ್ಕ ಶಾಸನವನ್ನು ತರುವ ಪ್ರಯತ್ನ ಮಾಡೋಣ. ಆಗ ಇದರ ಬಗ್ಗೆ ಯೋಚನೆ ಮಾಡಿ ನಿರ್ಧಾರಕ್ಕೆ ಬರಬಹುದು ಎಂದು ಹೇಳಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

† Indicates that the remarks or speeches have not been reserved by the member concerned.

† ಶ್ರೀ ಬಿ. ಆರ್. ಯಾವಗಲ್ (ನರಗುಂದ).—ಮೂಲಭೂತವಾಗಿ ಶಾಸಕನಿಗೂ ಒಂದು ಕುಟುಂಬ ಎಂಬುದಿದ್ದು ಅವನಿಗೂ ಖರ್ಚು ವೆಚ್ಚ, ಸ್ಥಾನಮಾನ ಇರುತ್ತದೆಂಬುದನ್ನು ಮೊತ್ತಮೊದಲ ನೆಯದಾಗಿ ಒಪ್ಪಬೇಕು. ಹಗಾಲ್ಪದಿದ್ದರೆ ನಾವು ತೆಗೆದುಕೊಳ್ಳುತ್ತಾ ವೇತನ ಏತಕ್ಕೆ ಬೇಕಾಗಿತ್ತು? ಅವನೂ ಜೀವನ ನಡೆಸಬೇಕು, ಅವನಿಗೂ ಕನಿಷ್ಠವುಟ್ಟಿದ ಖರ್ಚಿರುತ್ತದೆ, ತನ್ನನ್ನು ಬೆಂಬಲಿಸಿರುವ ಜನರಿಗೂ ಒಳ್ಳೆಯದನ್ನು ಮಾಡಬೇಕು ಎಂಬ ಭಾವನೆ ಇರುತ್ತದೆ. ಅದಿಲ್ಲದಿದ್ದರೆ ನಾವು ತೆಗೆದು ಕೊಳ್ಳುವ ವೇತನವನ್ನು ಬಿಟ್ಟುಬಿಡಬಹುದು. ಇಲ್ಲಿ ಮೀಟಿಂಗ್ ಇದ್ದಾಗ ಮಾತ್ರ ಭತ್ಯೆ ತೆಗೆದು ಕೊಂಡು ಉಳಿದ ಪಗಾರವನ್ನು ಬಿಟ್ಟುಬಿಡುವ ಪ್ರಯತ್ನ ಏತಕ್ಕೆ ಮಾಡಬಾರದು ಎಂಬ ಪ್ರಶ್ನೆ ಉದ್ಭವವಾಗುತ್ತದೆ. ಆದ್ದರಿಂದ ಶಾಸಕನಿಗೂ ಕನಿಷ್ಠ ಅವಶ್ಯಕತೆ ಇರುವುದರಿಂದ ಈ ರೀತಿ ವ್ಯವಸ್ಥೆ ಇರಬೇಕು ಎಂಬುದರಲ್ಲಿ ಸಂಶಯವೇ ಇಲ್ಲ. ಇದನ್ನು ಬೇರೆ ದೃಷ್ಟಿಯಿಂದ ನೋಡುವುದಕ್ಕೆ ಹೋಗಬಾರದು. ನಾಳೆ ದಿವಸ ತನ್ನ ಅಧಿಕಾರಾವಧಿ ಮುಗಿದ ಬಳಿಕ ಅವನ ಕುಟುಂಬದ ಜೀವನ ನಡೆಸದು ಅವನಿಗೆ ಬೇಕಾದ ಕನಿಷ್ಠ ಅವಶ್ಯಕತೆಯ ದೃಷ್ಟಿಯಿಂದ ಇದನ್ನು ನೋಡಬೇಕೇ ಹೊರತು ಇದು ಪಾಪದ ಧನ ಆದೀತು ಎಂಬ ದೃಷ್ಟಿಯಿಂದಲ್ಲ. ಪ್ರಾಮಾಣಿಕವಾಗಿ ಜೀವನ ನಡೆಸಿದಂಥವನಿಗೆ ಬರುವ ದಿನಗಳಲ್ಲಿ ತೊಂದರೆಯಾದೀತು ಎಂಬ ದೃಷ್ಟಿಯಿಂದ ವಿಶ್ರಾಂತಿ ವೇತನ ನೀಡುತ್ತಿದ್ದಾರೆ. ಇಷ್ಟು ವರ್ಷಗಳವರೆಗೆ ಇದನ್ನು ಬೆಂಬಲಿಸಿಕೊಂಡು ಬಂದು ಈಗ ಆ ಪಕ್ಷದ ಸದಸ್ಯರು ಕಡಿಮೆ ಸಂಖ್ಯೆಯಾದಾಗ ಒಳ್ಳೆಯ ಜನ ಅಲ್ಲಿ ಬಂದಿದ್ದಾರೆ ಅವರು ಒಳ್ಳೆಯವರಾಗಿ ಉಳಿದಾರು, ಆದ್ದರಿಂದ ಈ ನಿರ್ಣಯ ತಂದು ಅವರನ್ನು ತೊಂದರೆಗೀಡು ಮಾಡೋಣ ಎಂಬ ಉದ್ದೇಶದಿಂದ ಇದನ್ನು ತಂದಿದ್ದಾರೋ ಏನೋ ಗೊತ್ತಿಲ್ಲ. ಶಾಸಕನ ಅಧಿಕಾರಾವಧಿ ಮುಗಿದ ನಂತರ ಅವನ ಅವಶ್ಯಕತೆಗಳನ್ನು ಪೂರೈಸುವ ದೃಷ್ಟಿಯಿಂದ ಈಗ ಶಾಸನ ಇದೆ. ಇದನ್ನು ಒಮ್ಮೆಲೇ ಕಿತ್ತು ಒಗೆಯುವ ಬದಲು ಸರಿಯಾದ ದೃಷ್ಟಿಕೋನದಿಂದ ವಿಚಾರ ಮಾಡಿ ಅವರಿಗೆ ಭದ್ರತೆಯನ್ನು ಒದಗಿಸಿ ನಂತರ ಇದನ್ನು ತೀರ್ಮಾನ ಮಾಡಬೇಕೆಂದು ಹೇಳುತ್ತೇನೆ. ಈ ಹಿನ್ನೆಲೆಯಲ್ಲಿ ಈ ನಿರ್ಣಯವನ್ನು ವಿರೋಧಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

† ಶ್ರೀ ಪಂಪಾವತಿ (ದಾವಣಗೆರೆ).—ಮಾನ್ಯ ಅಧ್ಯಕ್ಷರೇ, ಹಿರಿಯ ಸದಸ್ಯರಾದ ಭೀಮಣ್ಣ ಖಂಡ್ರೆಯವರು ಶಾಸಕರ ನಿವೃತ್ತಿ ವೇತನದ ಬಗ್ಗೆ ತಂದಿರತಕ್ಕ ನಿರ್ಣಯದ ಬಗ್ಗೆ ಈಗಾಗಲೇ ಅನೇಕ ಮಾನ್ಯ ಸದಸ್ಯರು ಮಾತನಾಡಿದ್ದಾರೆ. ಶ್ರೀ ಭೀಮಣ್ಣ ಖಂಡ್ರೆಯವರು ಈ ಶಾಸನಭಯ ಸದಸ್ಯರಿಗೆ ನಿವೃತ್ತಿ ವೇತನ ಏಕೆ ಬೇಕು ಎಂದು ಹೇಳಿರತಕ್ಕ ಒಂದು ಮಾತು ನಿಜವಾಗಿಯೂ ಒಪ್ಪತಕ್ಕದ್ದಾಗಿದೆ. ಆದರೆ ನಾನು ಹೇಳುವುದು, ಈ ಶಾಸನಸಭೆಯಲ್ಲಿ ಅವರಷ್ಟೇ ಬಲಿಷ್ಠರು ಎಲ್ಲರೂ ಇದ್ದಾರೆಂದು ಅವರು ತಿಳಿದುಕೊಂಡಿದ್ದರೆ ಅದು ತಪ್ಪು. ಅನೇಕ ಜನ ನನ್ನಂತೆ, ನನಗಿಂತಲೂ ಕೆಳ ದರ್ಜೆ (ಆರ್ಥಿಕವಾಗಿ) ಯಲ್ಲಿ ಇವತ್ತು ಶಾಸನಸಭಾ ಸದಸ್ಯರಾಗಿ ಬಂದಿದ್ದಾರೆ. ಅವರ ಜೀವನ ಮಟ್ಟ ಒಳಕ ಕಷ್ಟಕರವಾಗಿದೆ. ಇವತ್ತು ಶಾಸನಸಭಾ ಸದಸ್ಯರಾದವರು ಮುಂದೆಯೂ ಸದಸ್ಯರಾಗಿ ಮುಂದುವರಿಯುವ ಸಂಭವ ಕಡಿಮೆ. ಅದರಲ್ಲೂ ಕೂಡ ಜನರ ಒಂದು ವಿಶ್ವಾಸವನ್ನು ಗಳಿಸಿ, ಜನರ ಸೇವೆಯನ್ನು ಮಾಡಬೇಕೆನ್ನುವ ಅಪೇಕ್ಷೆಯನ್ನು ಹೊಂದಿರುವಂತಹ ಜನರು ಮುಂದಿನ ತಮ್ಮ ಜೀವನದಲ್ಲಿ ತಮ್ಮ ಸೇವೆಯನ್ನು ಮುಂದು ವರಿಸಿಕೊಂಡು ಬರಲಿ ಎನ್ನುವ ದೃಷ್ಟಿಯಲ್ಲಿ ಅವರಿಗೆ ಸಹಾಯ ಮಾಡಬೇಕೆನ್ನುವ ವ್ಯವಸ್ಥೆಯನ್ನು ಸರ್ಕಾರ ಮಾಡಿದೆ. ಆದುದರಿಂದ ಈ ಒಂದು ನಿವೃತ್ತಿ ವೇತನವನ್ನು ಹಿಂದಿನ ಸರ್ಕಾರ ಗೊತ್ತುಮಾಡಿತೇ ಹೊರತು ಬೇರೆ ಯಾವ ಕಾರಣದಿಂದಲೂ ಅಲ್ಲ ಎಂದು ನಾನು ಹೇಳುತ್ತಿದ್ದೇನೆ. ಅನೇಕ ಜನ ಸದಸ್ಯರು ಇದನ್ನು ಒಪ್ಪಿಕೊಂಡಿದ್ದಾರೆ. ಈ ಒಂದು ಸೌಕರ್ಯಕ್ಕೆ ಅವರು ಮಾತ್ರ ಒಪ್ಪಿಲ್ಲವೆಂದು ಹೇಳಿದರೆ. ಆದರೆ ಇನ್ನಿತರ ಸದಸ್ಯರಲ್ಲಾ ಇದನ್ನು ಸರ್ವಾನುಮತದಿಂದ ಒಪ್ಪಿದ್ದಾರೆ. ಇವತ್ತು ಈ ಸೌಕರ್ಯ ಯಾರಿಗೆ ಬೇಡ? ಯಾರಿಗೆ ಬೇಕಾದಷ್ಟು ಹಣ ಇದೆ, ಯಾರಿಗೆ ಬೇರೆ ಕೈಗಾರಿಕೆಗಳು ಇವೆ, ಯಾರಿಗೆ ಬೇಕಾದಷ್ಟು ಹಣ ಸಂಪಾದನೆ ಮಾಡುವ ಅವಕಾಶ ಇದೆ ಅಂತಹವರು ಈ ಹಣ ಬೇಡ ಇದರಿಂದ ಸಾರ್ವಜನಿಕರಿಗೆ ಉಪಯೋಗವಾಗಲಿ ಎಂದು ಹೇಳಿ ಬಿಟ್ಟುಕೊಟ್ಟರೆ ಸರ್ಕಾರ ಯಾವಾಗಲೂ ಇದನ್ನು ಬೇಡ ಎಂದು ಹೇಳುವುದಿಲ್ಲವೆಂದು ನನ್ನ ಭಾವನೆ. ಇಂತಹವರು ಕಡ್ಡಾಯವಾಗಿ ಬೇಡ ಎಂದು ಹೇಳಿದರೆ ಅವರಿಗೆ ಕೊಡುವುದು ಬೇಡ. ಅವರೇ ಬೇಡ ಎಂದ ಮೇಲೆ ಕೊಡುವ ಪ್ರಶ್ನೆ ಎಲ್ಲಿಂದ ಬಂತು? ಚುನಾಯಿತರಾದ ಮೇಲೆ ೫ ವರ್ಷ ಮುಗಿದ ಮೇಲೆ ನನ್ನ ಸ್ಥಿತಿ ಏನು ಎಂದು ತಿಳಿದು



ಕೊಂಡು ಹಣವನ್ನು ಗಂಟು ಮಾಡತಕ್ಕ ಯೋಜನೆ ಮಾಡಬಾರದು: ಈ ಯೋಜನೆ ಯಾರಿಗೂ ಬರದಿರಲಿ. ನಮಗೆ ಸರ್ಕಾರ ಸಹಾಯಕ್ಕೆ ಬರುತ್ತದೆ. ನಂಬಿಕೆಯಿಂದ, ನೀತಿಯಿಂದ, ನಿಷ್ಠೆಯಿಂದ ಯಾವ ಆಸೆಗೂ ಒಳಗಾಗದಂತೆ ಕೆಲಸ ಮಾಡುವ ಸದಸ್ಯರಿಗೆ ನಿವೃತ್ತಿ ವೇತನ ಕೊಟ್ಟರೆ ಈ ರಾಜ್ಯದ ಬೊಕ್ಕಸಕ್ಕೆ ಅನ್ಯಾಯವಾಗುವುದಿಲ್ಲವೆಂದು ನಾನು ಹೇಳುತ್ತೇನೆ. ಆದುದರಿಂದ ಒರಿಯ ಸದಸ್ಯರಾದ ಶ್ರೀ ಭೀಮಣ್ಣ ಖಂಡ್ರೆಯವರು ಏನು ನಿವೃತ್ತಿ ವೇತನವನ್ನು ತೆಗೆದುಹಾಕಬೇಕೆಂದು ಸೂಚನೆ ತಂದಿದ್ದಾರೆ ಅದನ್ನು ಬದಲಾವಣೆ ಮಾಡಿಕೊಂಡು ಯಾರಿಗೆ ಮುಂದೆ ಇದರ ಅವಶ್ಯಕತೆ ಇಲ್ಲವೇ ಜೀವನ ಮಾಡಲು ಸಾಧ್ಯವಿಲ್ಲ. ಅಂತಹವರಿಗೆ ಬಿಟ್ಟು ಮಿಕ್ಕ ಯಾರಿಗೆ ಅವಶ್ಯಕತೆ ಇದೆ ಅವರಿಗೆ ನಿವೃತ್ತಿ ವೇತನ ಮುಂದುವರಿಸಿಕೊಂಡು ಹೋಗುವುದು ಸೂಕ್ತವೆಂದು ಹೇಳಿ ನನ್ನ ನಾಲ್ಕು ಮಾತುಗಳನ್ನು ಮುಗಿಸುತ್ತೇನೆ.

† ಶ್ರೀ ಜಿ. ನಾರಾಯಣ ಕುಮಾರ್ (ಬಿನ್ನಿಪೇಟೆ).—ಸನ್ಮಾನ್ಯ ಅಧ್ಯಕ್ಷರೇ, ಈಗ ವಿಶ್ವೇಶ್ವರ ಪಕ್ಷದಲ್ಲಿರುವ ಕಾಂಗ್ರೆಸ್ (ಐ) ಪಕ್ಷದ ಶ್ರೀಮಾನ್ ಭೀಮಣ್ಣ ಖಂಡ್ರೆಯವರು ವಿಶ್ರಾಂತಿ ವೇತನದ ಬಗ್ಗೆ ಮಂಡನೆ ಮಾಡಿರತಕ್ಕ ನಿರ್ಣಯವನ್ನು ಒಂದು ಕಡೆಯಿಂದ ನೋಡಿದರೆ ಸ್ವಾಗತಾರ್ಹವೆಂದೂ ಇನ್ನೊಂದು ಕಡೆಯಿಂದ ನೋಡಿದರೆ ಇದೇ ಮಾತನ್ನು ಮಾನ್ಯ ಸದಸ್ಯರು ಈ ಬಗ್ಗೆ ವಿಧೇಯಕ ತರುವಾಗ ಏತಕ್ಕೆ ಹೇಳಲಿಲ್ಲ ಎನ್ನುವ ವಿಷಯವನ್ನು ಕೇಳಬೇಕಾಗುತ್ತದೆ. ಶ್ರೀಮಾನ್ ಭೀಮಣ್ಣ ಖಂಡ್ರೆಯವರು ಆಗರ್ಭ ಶ್ರೀಮಂತರು. ಶ್ರೀಮಾನ್ ಭೀಮಣ್ಣ ಖಂಡ್ರೆಯವರು ಶ್ರೀಮಾನ್ ಗುಂಡೂರಾಯರು ಮಂಖ್ಯಮಂತ್ರಿಗಳಾಗಿದ್ದಾಗ ಅವರಿಗೆ ತಲಾಭಾರ ಮಾಡಿದಂತಹ ವ್ಯಕ್ತಿಗಳು.

( ನ ಗು )

ಶ್ರೀಮಾನ್ ಭೀಮಣ್ಣ ಖಂಡ್ರೆಯವರ ಬಳಿ ಹೇರಳವಾಗಿ ಹಣ ಇದೆ. ಇವರಿಗೆ ವಿಶ್ರಾಂತಿ ವೇತನ ಬಂದರೂ ಅಷ್ಟೇ ಬಿಟ್ಟರೂ ಅಷ್ಟೇ. ಇವತ್ತು ಅವರು ಸಂಬಳವೂ ಬೇಡವೆಂದು ಬೇಕಾದರೆ ಬರೆದುಕೊಡ ಬಹುದು ಶ್ರೀಮಾನ್ ದೇವರಾಜ ಅರಸೇವರ ಕಾಲದಲ್ಲಿ ವಿಶ್ರಾಂತಿ ವೇತನದ ಬಗ್ಗೆ ತೀವ್ರ ಆಲೋಚನೆ ಮಾಡಿ ಅದನ್ನು ತಂದಿದ್ದರ ಬಗ್ಗೆ ಮಾನ್ಯ ರಾಮಯ್ಯನವರು ಬಹಳ ಚೆನ್ನಾಗಿ ಮಾತನಾಡಿದ್ದಾರೆ. ಈ ವಿಶ್ರಾಂತಿ ವೇತನವನ್ನು ಏತಕ್ಕೆ ತರಲಾಯಿತೆಂದು ಮಾನ್ಯ ಸದಸ್ಯರು ಹೇಳಿದರು. ಅಪ್ರಮಾಣಿಕರಿ ಗಾಗಲೀ, ಲಂಚಕೋರರಿಗಾಗಲೀ, ಲಂಚದಿಗಾಗಲೀ, ಭ್ರಷ್ಟಾಚಾರಿಗಳಾಗಲೀ ಈ ನಿವೃತ್ತಿ ವೇತನ ಮಾಡದ್ದಿಲ್ಲ. ಕಾಂಗ್ರೆಸ್ (ಐ) ಪಕ್ಷದಲ್ಲಿ ಲಕ್ಷಾಧಿಪತಿಗಳಿದ್ದಾರೆ, ಅವರು ಬೇಕಾದರೆ ಬರೆದುಕೊಡಲಿ. ಆಗರ್ಭ ಶ್ರೀಮಂತರು ಯಾರಿದಾರೆ ಅವರಿಗೆ ಈ ಹಣ ಬೇಕಾಗಿಲ್ಲ. ಆಸ್ತಿ-ಪಾಸ್ತಿ ಹಣ, ಇತರ ಸೌಲಭ್ಯಗಳು ಇರುವವರು ಯಾರು ವಿಶ್ರಾಂತಿ ವೇತನ ಬೇಡವೆಂದು ಬರೆದುಕೊಟ್ಟರೆ ಅವರಿಗೆ ಕೊಡುವುದು ಬೇಡ. ಯಾರ ಒಂದು ಹಿತದೃಷ್ಟಿಯಿಂದ ಈ ವಿಶ್ರಾಂತಿ ವೇತನವನ್ನು ತರಲಾಯಿತೆಂಬುದರ ಬಗ್ಗೆ ಹೇಳುತ್ತೇನೆ. ದಿವಂಗತ ಗೋಪಾಲಗೌಡರಂತಹ ಮಹಾನ್ ಪ್ರಾಮಾಣಿಕರಂತಹವರ ಕುಟುಂಬದವರಿಗೋಸ್ಕರವಾಗಿ ಇದನ್ನು ತರಲಾಯಿತು. ಈ ಬಗ್ಗೆ ಗಂಭೀರವಾಗಿ ಆಲೋಚನೆ ಮಾಡಿದಾಗ ಗೋಪಾಲಗೌಡರಂತಹ ಪ್ರಾಮಾಣಿಕರು ಇನ್ನು ಮುಂದೆ ಸಿಗುತ್ತಾರೋ ಇಲ್ಲವೋ ಎಂಬುದನ್ನು ಯೋಚನೆ ಮಾಡಬೇಕಾಗುತ್ತದೆ. ಶ್ರೀಮಾನ್ ಗೋಪಾಲಗೌಡರು ತಮ್ಮ ರಾಜಕೀಯ ಜೀವನದಲ್ಲಿ ಲಂಚಕೋರರಾಗದೇ, ಭ್ರಷ್ಟಾಚಾರಿಗಳಾಗದೇ ಒಹಳ ನಿಷ್ಠೆಯಿಂದ ಜೀವನವನ್ನು ನಡೆಸಿದ್ದಾರೆ. ಅವರು ದಿವಂಗತರಾದಾಗ ಅವರ ಹೆಂಡತಿ ಮಕ್ಕಳಿಗೆ ಒಂದು ಅಡಿ ಜಾಗ ಇರಲಿಲ್ಲ, ಒಂದು ರೂಪಾಯಿಯನ್ನೂ ಅವರಿಗೆ ಬಿಟ್ಟು ಹೋಗಿರಲಿಲ್ಲ. ಅವರ ಶವಸಂಸ್ಕಾರ ಮಾಡುವುದಕ್ಕೂ ಅವರ ಮನೆಯಲ್ಲಿ ಬಹಳ ಕಷ್ಟವಾಯಿತು. ಇವತ್ತು ಅವರ ಹೆಂಡತಿ ಮಕ್ಕಳು ಮೂರನೆಯವರೆ ಅಶ್ರಯದಲ್ಲಿ ಜೀವನ ಸಾಗಿಸುತ್ತಿದ್ದಾರೆ. ಅಂತಹ ಪ್ರಾಮಾಣಿಕತೆಯಿಂದ ರಾಜಕೀಯ ಜೀವನ ನಡೆಸಿದಂತಹವರಿಗೆ, ಈ ವಿಶ್ರಾಂತಿ ವೇತನವನ್ನು ಕೊಡುವುದು ಸ್ವಾಗತಾರ್ಹವಾದುದು. ಈ ಬಗ್ಗೆ ನಾವು ಯೋಚನೆ ಮಾಡಬೇಕಾಗಿದೆ. ಶ್ರೀಮಾನ್ ಭೀಮಣ್ಣ ಖಂಡ್ರೆಯವರು 'ವೃದ್ಧ ನಾರೀ ಮಹಾ ಪತೀವ್ರತೆ' ಎನ್ನುವ ರೀತಿಯಲ್ಲಿ ಮಾತನಾಡಿದ್ದಾರೆ, ಇಂತಹ ಒಂದು ಮೂಲದ ಸಭೆಯ ಮುಂದೆ ಬಂದಾಗಲೇ ಈ ವಿಷಯವನ್ನು ಎತ್ತಿ ಮಾತನಾಡಿ, ವಿಶ್ರಾಂತಿ ವೇತನ ಎಂತಹವರಿಗೆ ಕೊಡಬೇಕು, ಚುನಾಯಿಸಿ ಬಂದವರ ಇತಿಹಾಸ ಹೇಗಿದೆ ಹಿನ್ನೆಲೆ ಹೇಗಿದೆ ಎಂಬುದನ್ನೆಲ್ಲ ಆ ಸಂದರ್ಭದಲ್ಲಿ ಚರ್ಚೆ ಮಾಡುವುದು ಬಿಟ್ಟು ಈಗ ಹೊಸದಾಗಿ ಜನತಾ ಸರ್ಕಾರ ಬಂದಿದೆಯೆಂದೇ ಹೇಳಿ ಇದ್ದಕ್ಕಿದ್ದ ಹಾಗೆ

ವಿಶ್ರಾಂತಿ ವೇತನ ಬೇಡ ಎಂದು ನಿರ್ಣಯವನ್ನು ಮಂಡಿಸಿರತಕ್ಕದ್ದು ಏಕೆ ? ಇವರು ಇನ್ನೂ ಆಡಳಿತ ಪಕ್ಷದಲ್ಲಿ ಇದ್ದು ದರ ಗುಂಗಿನಲ್ಲಿಯೇ ಇದ್ದಾರೆಂದು ಕಾಣುತ್ತದೆ. ಇವತ್ತು ಈ ವಿಶ್ರಾಂತಿ ವೇತನ ನನಗೆ ಬೇಡ ಎಂದು ಸ್ಪಷ್ಟವಾಗಿ ಹೇಳುತ್ತೇನೆ. ನನಗೆ ದುಡ್ಡಿದು ತಿನ್ನುವ ಶಕ್ತಿ ಇದೆ. ಆದರೆ ನಮ್ಮ ಸ್ನೇಹಿತರಂ ಹೇಳಿದ ಹಾಗೆ ಆಗರ್ಭ ಶ್ರೀಮಂತರು ಯಾರು ಇದ್ದಾರೆ ಅವರ ಪಟ್ಟಿಯನ್ನು ಮಾಡಬೇಕೆಂದು ಮಾನ್ಯ ಅಧ್ಯಕ್ಷರಿಗೆ ಹೇಳುತ್ತೇನೆ. ೨೨೪ ಜನರಲ್ಲಿ ಯಾರು ಈ ರೀತಿ ಇದ್ದಾರೆ ಅವರ ಪಟ್ಟಿಯನ್ನು ಮಾಡಿ ಹಾಗೂ ಬಡವರು, ರೈತಾಪಿ ಮುಖಂಡರು, ಸಾಮಾನ್ಯ ಕಾರ್ಮಿಕರು, ಕೂಲಿಗಾರ ರಾಗಿರತಕ್ಕ ಶಾಸಕರು ಯಾರಿದ್ದಾರೆ ಅಂತಹವರಿಗೆ ವಿಶ್ರಾಂತಿ ವೇತನ ಕೊಡುವುದು ಅವಶ್ಯ ಇದೆ. ಶ್ರೀಮಾನ್ ಗೋಪಾಲಗೌಡರಂತಹವರ ಕುಟುಂಬದವರಿಗೆ ಈ ವಿಶ್ರಾಂತಿ ವೇತನ ಬೇಕೇ ಬೇಕು. ರಾಜಕೀಯದಲ್ಲಿ ಸರ್ವನಾಶ ಮಾಡಿಕೊಂಡ, ಶವಕುಸ್ಸಾರಕ್ಕೂ ಹಣ ಉಳಿಸದೇ ಹೋದಂತಹ ರಾಜಕೀಯ ವ್ಯಕ್ತಿಗಳ ಕುಟುಂಬದವರ ಜೀವನಕ್ಕಾಗಿ ವಿಶ್ರಾಂತಿ ವೇತನ ಬೇಕೇಬೇಕೆಂದು ನನ್ನ ವಿಶ್ವಾಸವನ್ನು ವ್ಯಕ್ತಪಡಿಸಿ ನನ್ನ ಈ ಅಭಿಪ್ರಾಯಗಳನ್ನು ಮಂಡಿಸುತ್ತಿದ್ದೇನೆ.

೪-೩೦ ಪಿ. ಎಂ.

ಶ್ರೀ ಎಸ್. ಆರ್. ಲಕ್ಷ್ಮಯ್ಯ (ಬಿರೂರು).—ಮಾನ್ಯ ಅಧ್ಯಕ್ಷರೇ, ಈ ದಿವಸ ಮಾನ್ಯ ಸದಸ್ಯ ರಾಧಂಭ ಭೀಮಣ್ಣ ಖಂಡ್ರೆಯವರು ಒಂದು ವಿಷಯವನ್ನು ಈ ಸದನದಲ್ಲಿ ಪ್ರಸ್ತಾಪಕ್ಕೆ ತಂದಿದ್ದಾರೆ. ನಾನು ಈ ಸದನಕ್ಕೆ ಹೊಸಬ ಜೊತೆಗೆ ಹಳ್ಳಿಗಾಡಿನಿಂದ ಬಂದವನು. ನಮ್ಮದು ಗ್ರಾಮ್ಯಭಾಷೆ. ನಾನು ಮಾತನಾಡುವಾಗ ಲೋಪದೋಷಗಳಾದರೆ, ಮಾನ್ಯ ಸದಸ್ಯ ಮಿತ್ರರು ಕ್ಷಮಿಸಬೇಕೆಂದು ಕೇಳಿಕೊಳ್ಳುತ್ತೇನೆ. ಮಾನ್ಯ ಭೀಮಣ್ಣ ಖಂಡ್ರೆಯವರು ಬಡವರ ಬಗ್ಗೆ ಕಾಳಜಿಯನ್ನು ವಹಿಸಿ, ಅನುಕಂಪವನ್ನು ವ್ಯಕ್ತಮಾಡಿದ್ದಾರೆ. ನನಗೆ ಬಹಳ ಸಂತೋಷವಾಯಿತು. ಶಾಸನ ಸಭೆ ನಡೆಯುವಾಗ ಒಬ್ಬ ಸದಸ್ಯರಿಗೆ ಒಂದು ದಿವಸಕ್ಕೆ ೫೦ ರೂಪಾಯಿಗಳನ್ನು ಕೊಡುತ್ತಿದ್ದಾರೆ, ಮಾನ್ಯ ಭೀಮಣ್ಣ ಖಂಡ್ರೆಯವರು ಯಾವ ಯಾವ ತಿಂಗಳಲ್ಲಿ ಬಡವರ ಅಭಿವೃದ್ಧಿಗಾಗಿ ಟಿ. ಎ. ಡಿ. ಎ. ಬಿಟ್ಟಿದ್ದಾರೆನ್ನುವ ಅಂಕಿಅಂಶವನ್ನು ದಯೆ ವಿಟ್ಟು ತಿಳಿಸಬೇಕೆಂದು ಕೇಳಿಕೊಳ್ಳುತ್ತೇನೆ. ಆದರೆ ಬಡವರ ಈ ದೇಶದ ಬಡವರ ಬಗ್ಗೆ ಬಹಳ ಚಿಂತನೆ ಮಾಡಿದ್ದಾರೆ. ಆದರೆ ಕಾಲ ಮಿಂಚಿ ಹೋದಮೇಲೆ ಚಿಂತನೆ ಮಾಡಿದ್ದಾರೆ. ಈಗಲಾದರೂ ಅವರು ಈ ರಾಜ್ಯದ ಬಡವರ ಬಗ್ಗೆ ಚಿಂತನೆ ಮಾಡುವಂಥ ವನಸ್ಸು ಮಾಡಿದ್ದಕ್ಕೆ ಅವರನ್ನು ಅಭಿನಂದಿಸುತ್ತೇನೆ. ಈ ಸಂದರ್ಭದಲ್ಲಿ ಒಂದು ಮಾತನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ರಾಜಕೀಯವಾಗಿ ಬಂಧಂಥ ವ್ಯಕ್ತಿಗಳು ಈ ದೇಶದಲ್ಲಿ ಮತ್ತು ಈ ರಾಜ್ಯದಲ್ಲಿ ಕಳೆದ ೧೦-೨೦ ವರ್ಷಗಳಿಂದಲೂ ಒಂದೇ ಸಮನೆ ಅಧಿಕಾರದಲ್ಲಿರತಕ್ಕಂಥ ಜನ ಇಲ್ಲದ ಸ್ಥಳದ ದುಂದುವೆಚ್ಚಗಳನ್ನು ಮಾಡಿ ಬೊಕ್ಕಸವನ್ನು ಪಾಲಿ ಮಾಡಿದ್ದಾರೆ. ತಾವು ಕೂಡ ಆಡಳಿತದಲ್ಲಿದ್ದಂಥ ಪಕ್ಷದ ಸದಸ್ಯರಾಗಿ ನಿಮ್ಮ ಪಕ್ಷದ ಸದಸ್ಯರುಗಳಿಗೆ ಹಾಗೂ ಮಂತ್ರಿಗಳಿಗೆ ದುಂದುವೆಚ್ಚ ಮಾಡಬೇಡಿ, ಇದರಿಂದ ಈ ದೇಶಕ್ಕೆ ಬಹಳ ನಷ್ಟವಾಗುತ್ತದೆಂದು ಹಿಂತನುಡಿ ಯನ್ನು ಹೇಳಬಹುದಾಗಿತ್ತು. ಆ ಕೆಲಸವನ್ನು ತಾವು ಏತಕ್ಕೆ ಅಂದು ಮಾಡಲಿಲ್ಲ. ದೇಶಕ್ಕೋಸ್ಕರ ದುಡಿಯಲು ಜವಾಬ್ದಾರಿಯನ್ನು ಹೊತ್ತು ಕೊಂಡು ಬಂದಿದ್ದೇವೆ. ಬಡ ರೈತನ ಏಳಿಗೆಗೋಸ್ಕರ ನಾವು ಬಂದಿದ್ದೇವೆ, ದುಂದುವೆಚ್ಚಗಳಿಗೆ ಅವಕಾಶಕೊಡಬೇಡಿ ಎನ್ನುವ ಮಾತನ್ನು ತಾವು ಅವಾಗಲೇ ಸ್ಪಷ್ಟವಾಗಿ ಹೇಳಬಹುದಾಗಿತ್ತು. ಇವತ್ತು ಏನಾಗಿದೆ, ಶಾಸಕನಾಗಿ ಬಂದಮೇಲೆ ಮೂರು ಮೂರು ಅಂತಸ್ತಿನ ಮನೆಗಳನ್ನು ಕಟ್ಟಿಕೊಂಡು ಬಾಯಲ್ಲಿ ಬಡವರ ಬಗ್ಗೆ ಮಾತನಾಡುವುದಕ್ಕೆ ನಾಚಿಕೆಯಾಗುವುದಿಲ್ಲವೇ? ನಾವು ನಿಷ್ಠೆಯಿಂದ ಮತ್ತು ಪ್ರಾಮಾಣಿಕತೆಯಿಂದ ಕೆಲಸ ಮಾಡುತ್ತೇವೆಂದು ಭಗವಂತನ ಹೆಸರಿನಲ್ಲಿ ಪ್ರಮಾಣವಚನ ಸ್ವೀಕರಿಸಿದ್ದೇವೆ. ಎಷ್ಟು ಜನ ಪ್ರಾಮಾಣಿಕವಾಗಿ ಕೆಲಸ ಮಾಡಿದ್ದೇವೆನ್ನುವ ಬಗ್ಗೆ ತಮ್ಮ ಆತ್ಮವನ್ನು ಮುಟ್ಟಿಕೊಂಡು ನೋಡಿಕೊಳ್ಳಿ. ಇವತ್ತು ಒಬ್ಬ ಸರ್ಕಾರಿ ನೌಕರ ತನ್ನ ಕೆಲಸಕ್ಕೆ ರಾಜೀನಾಮೆ ನೀಡಿ ಚೆನಾವಣೆಗೆ ನಿಂತು ಶಾಸನ ಸಭೆಗೆ ಆರಿಸಿ ಬರುತ್ತಾನೆ. ಅವನು ಸರ್ಕಾರಿ ಕೆಲಸ ದಲ್ಲಿಯೇ ಇದ್ದು ನಿವೃತ್ತಿಯಾಗಿದ್ದರೆ, ೧೦೦೦-೧೨೦೦ ರೂಪಾಯಿಗಳು ನಿವೃತ್ತಿಪಡೆಯುತ್ತಿದ್ದ. ಇವತ್ತು ಬಡವರಾಗಿಯೇ ಇರತಕ್ಕ ಎಷ್ಟೋ ಜನ ಶಾಸಕರು ಇದ್ದಾರೆ, ಅವರ ಒಂದು ವರಮಾನದ ಮೇಲೆ ನಿವೃತ್ತಿ ವೇತನವನ್ನು ಕೊಡುವಂಥ ಪದ್ಧತಿಯನ್ನು ಜಾರಿಗೆ ತನ್ನಿ. ಅನುಕೂಲ ಪರಿಸ್ಥಿತಿಯಲ್ಲಿರತಕ್ಕ ಶಾಸಕರು, ಶ್ರೀಮಂತರಾಗಿರತಕ್ಕ ಶಾಸಕರುಗಳು ಸ್ವತಃ ತಾವೇ ನಮಗೆ ವಿಶ್ರಾಂತಿ ಬೇಕಾಗಿಲ್ಲವೆಂದು ಬರೆದುಕೊಡಲಿ. ಆದರೆ, ಯಾವ ವ್ಯಕ್ತಿ ರಾಜಕೀಯದಲ್ಲಿ ಪ್ರಾಮಾಣಿಕತೆಯಿಂದ ಕೆಲಸ ಮಾಡಿ ಯಾವ

ರೀತಿಯ ಅನ್ಯಾಯಕ್ಕೂ ಲಂಚ ರುಪುವತ್ತಿಗೂ ಅಸೆಪಡದೇ ತನ್ನ ಕುಟುಂಬ ಸಂಕಟವನ್ನಿ ತಿಯಲ್ಲಿರುವಾಗ ಅಂಥವರಿಗೆ ಮಾಶಾಸನವನ್ನು ಕೊಡಬೇಕೆನ್ನುವ ಉದ್ದೇಶದಿಂದ ಹಿಂದಿನ ಸರ್ಕಾರದವರು ಮಾಡಿದ್ದಾರೆ. ಸರ್ಕಾರ ಸೇವೆಗೆ ಸೇರುವಂಥ ಒಬ್ಬೊಬ್ಬ ಅಭ್ಯರ್ಥಿಯನ್ನು ಆಯ್ಕೆ ಮಾಡಬೇಕಾದರೆ, ಸಾವಿರ ಗಟ್ಟಿ ದಾದ್ದನ್ನು ಕೆಲವು ಶಾಸಕರು ಬಾಚಿದ್ದಾರೆ. ನನ್ನ ಕಡೆ ಒಂದು ಪಟ್ಟಿಯೇ ಇದೆ ಬೇಕಾದರೆ ಬಿಟ್ಟ ತೋರಿಸುತ್ತೇನೆ.

(ಗೊಂದಲ)

ಮಾನ್ಯ ಭೀಮಣ್ಣ ಖಂಡ್ರೆಯವರು ಯೋಚನೆ ಮಾಡಬೇಕಾಗಿತ್ತು, ಈ ವಿಷಯದ ಬಗ್ಗೆ ಈ ಸದನದಲ್ಲಿ ಚರ್ಚೆಗೆ ಅವಕಾಶವನ್ನು ಮಾಡಿಕೊಡುವಂಥ ಸಂದರ್ಭ ಇದ್ದಲ್ಲ. ಮಾನ್ಯ ಭೀಮಣ್ಣ ಖಂಡ್ರೆಯವರು ಬುದ್ಧಿಜೀವಿಗಳು. ಅವರು ಒಳ್ಳೆಯ ಕೆಲಸ ಮಾಡಿದ್ದಾರೆ. ಈ ಸಂದರ್ಭದಲ್ಲಿ ನನಗೆ ಮಾತನಾಡಲು ಅವಕಾಶ ಕೊಟ್ಟಿದ್ದಕ್ಕಾಗಿ ತಮಗೆ ವಂದಿಸಿ, ನನ್ನ ಮಾತುಗಳನ್ನು ಮಂಗಳಿಸುತ್ತೇನೆ.

†ಶ್ರೀ ಕೆ. ಶಿವಮೂರ್ತಿ (ಬ್ರಹ್ಮಸಾಗರ).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಭೀಮಣ್ಣ ಖಂಡ್ರೆಯವರು ವಿಶ್ರಾಂತಿವೇತನವನ್ನು ನಿಲ್ಲಿಸುವ ಬಗ್ಗೆ ತಂದಿರುವ ನಿರ್ಣಯದ ಬಗ್ಗೆ ಎರಡು ಮಾತುಗಳನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಏಕಾಗತದೇವರಾಜ ಅರಸೂರವರು ಈ ಶಾಸನವನ್ನು ಜಾರಿಗೆ ತರಬೇಕಾದರೆ ಅಲೋಚನೆ ಮಾಡಿ, ಚರ್ಚೆ ಮಾಡಿಯೇ ತಂದಿದ್ದಾರೆ. ದೇವರಾಜ ಅರಸೂರವರು ಪದೇ ಪದೇ ಒಂದು ಮಾತನ್ನು ಹೇಳುತ್ತಿದ್ದರು, ಶಾಸಕರಾಗುವುದು ಅಷ್ಟು ಸುಲಭವಲ್ಲ. ಒತ್ತಡದಿಂದ, ಪರಿಸರದಿಂದ, ತತ್ತ್ವ ನಿಷ್ಠೆಯಿಂದ ಮತ್ತು ಪ್ರಾಮಾಣಿಕತೆಯಿಂದ ಒಳ್ಳೆಯ ಶಾಸಕನಾಗಿ ಒಂದು, ಮಂದಿನ ಶಿವರಾಜರು ಮುಗಿದ ನಂತರ ಅವನು ಏನು ಮಾಡಬೇಕು? ಅವನ ಕುಟುಂಬಕ್ಕೆ ಯಾವ ಆಧಾರ ಒದಗಿಸಬೇಕೆಂಬ ವಿಚಾರವನ್ನು ಯೋಚನೆ ಮಾಡಿ, ಮಾಶಾಸನ ಕೊಡತಕ್ಕ ವ್ಯವಸ್ಥೆಯನ್ನು ಜಾರಿಗೆ ತಂದಿದ್ದಾರೆ. ಶಾಸಕನ ಭದ್ರತೆಗೋಸ್ಕರ ಲಂಚರುಪುವತ್ತಿಗಳಿಗೆ ಅಸೆಪಡದಂಥ ರಾಜಕಾರಣಿ ಯಾಗಿರಲಿ, ಪ್ರಾಮಾಣಿಕವಾದಂಥ ರಾಜಕಾರಣಿಯಾಗಿರಲಿ ಎನ್ನುವ ಉದ್ದೇಶದಿಂದ ಇದನ್ನು ಮಾಡಿದ್ದಾರೆ. ಶಿವರಾಜರ ನಂತರ ನಾನು ಗೆದ್ದು ಬಂದಿರುವಂಥ ಪಕ್ಷ ಸೋತರೆ ನನ್ನ ಭವಿಷ್ಯದ ಗತಿ ಏನು? ನನ್ನ ಕುಟುಂಬದ ಗತಿ ಏನು? ಇವತ್ತು ನಮ್ಮಂಥ ಯುವಕರು ಪ್ರಾಮಾಣಿಕತೆಯಿಂದ, ನಿಷ್ಠೆಯಿಂದ ಬಡವರ ಕಲ್ಯಾಣ ಕಾರ್ಯಕ್ಕಾಗಿ ಮುಗಿದು ದುಡಿಯುವ ಮನಸ್ಸು ಮಾಡಿ, ಮದುವೆಯಾಗದೇ ಬಂದಿದ್ದೇವೆ. ಅದಕ್ಕೋಸ್ಕರ ಮಾನ್ಯ ಭೀಮಣ್ಣ ಖಂಡ್ರೆಯವರು ತಂದಿರುವ ನಿರ್ಣಯವನ್ನು ವಾಪಸ್ಸು ತೆಗೆದುಕೊಂಡು, ನಮ್ಮಂಥ ಯುವಕರಿಗೆ ಉತ್ತಮ ಮಾರ್ಗದರ್ಶನವಾಗುವಂಥ ರೀತಿಯಲ್ಲಿ ಕೆಲಸ ಮಾಡಿಕೊಂಡು ಬರಬೇಕೆಂದು ಮತ್ತು ಅವರು ಪಡೆಯತಕ್ಕ ಮಾರಾಸನದ ಹಣವನ್ನು ಲೋಕಕಲ್ಯಾಣಕ್ಕೆ ಕೊಡಲಿ ಎಂದು ಹೇಳಿ, ನನ್ನ ಮಾತುಗಳನ್ನು ಮಂಗಳಿಸುತ್ತೇನೆ.

ಶ್ರೀ ಕೆ. ರಠಣಪ್ಪ ಭೀಮಣ್ಣ (ಶಕಬಾದ್).—ಮಾನ್ಯ ಅಧ್ಯಕ್ಷರೇ, ನಮ್ಮ ಖಂಡ್ರೆಯವರ ಶಾಸಕರು ಪಡೆಯತಕ್ಕ ವಿಶ್ರಾಂತಿ ವೇತನವನ್ನು ನಿಲ್ಲಿಸಬೇಕೆಂಬ ನಿರ್ಣಯವನ್ನು ತಂದಿದ್ದಾರೆ. ಇದರಿಂದ ಬಡವರಾಗಿಯೇ ಇರತಕ್ಕ ಶಾಸಕರಿಗೆ ಬಹಳ ತೊಂದರೆಯಾಗುತ್ತದೆ. ಕೆಲವು ಶಾಸಕರು ಎರಡು-ಮೂರು ಭಾರಿ ಚುನಾಯಿತರಾಗಿ ಬರುತ್ತಾರೆ. ಇನ್ನು ಕೆಲವರು ಒಂದು ಭಾರಿ ಮಾತ್ರ ಚುನಾಯಿತರಾಗಿ ಬರುತ್ತಾರೆ. ಮಾನ್ಯ ಸದಸ್ಯರಾದ ಪಂಪಾಪತಿಯವರು ಹೇಳಿದಂತೆ, ಅನುಗೂಲ ಪರಿಸ್ಥಿತಿಯಲ್ಲಿರತಕ್ಕ ಸದಸ್ಯರುಗಳು ಬೇಕಾದರೆ ನಮಗೆ ವಿಶ್ರಾಂತಿ ವೇತನ ಬೇಕಾಗಿಲ್ಲವೆಂದು ಬರೆದುಕೊಡಲಿ. ಏನೇ ತಾರೀಖು ನನ್ನ ಕ್ಷೇತ್ರದಿಂದ ನಾನು ಬೆಂಗಳೂರಿಗೆ ಬಸ್ಸಿನಲ್ಲಿ ಬಂದೆ, ನಮಗೆ ಬಸ್ ಪಾಸುಗಳನ್ನು ಕೊಟ್ಟಿದ್ದಾರೆ, ವಿಧಾನ ಮಂಡಲದ ಕಾರ್ಯಾಲಯದಲ್ಲಿ ನಮಗೆ ರೈಲ್ವೆ ಫಸ್ಟ್ ಕ್ಲಾಸ್ ದರವನ್ನು ಕೊಟ್ಟಿದ್ದಾರೆ. ಇದರ ಬಗ್ಗೆ ಇದುವರೆವಿಗೂ ಯಾವ ಸದಸ್ಯರೂ ಮಾತನಾಡಲಿಲ್ಲ. ಬಸ್ಸಿನಲ್ಲಿ ನಮಗೆ ಹೋಗುವಂಥ ಅವಕಾಶ ಇದ್ದರೂ ರೈಲ್ವೆ ಫಸ್ಟ್ ಕ್ಲಾಸ್ ದರವನ್ನು ಏತಕ್ಕೆ ತೆಗೆದುಕೊಳ್ಳಬೇಕು. ಕಷ್ಟದಲ್ಲಿರತಕ್ಕ ಸದಸ್ಯರಿಗೆ ಮಾಶಾಸನ ಕೊಡಬೇಕೆಂದು ಹೇಳಿ ನನ್ನ ಮಾತನ್ನು ಮಂಗಳಿಸುತ್ತೇನೆ.

ಶ್ರೀ ಕೆ. ಎಸ್. ಕಾಳಮರಿಗೌಡ (ಪಿರಿಯಾಪಟ್ಟಣ).—ಸನ್ಮಾನ್ಯ ಅಧ್ಯಕ್ಷರೇ. ಈಗ ನಮ್ಮ ಸ್ನೇಹಿತ ರಾದಂಥ ಭೀಮಣ್ಣ ಖಂಡ್ರೆಯವರು ತಂದಿರತಕ್ಕ ನಿರ್ಣಯದ ಬಗ್ಗೆ ಎರಡು ಕಡೆಯ ಸದಸ್ಯರು ಸಾಕಷ್ಟು ಚರ್ಚೆ ಮಾಡಿದ್ದಾರೆ. ನಮ್ಮ ಸ್ನೇಹಿತರಾದಂಥ ಮಾನ್ಯ ಭೀಮಣ್ಣ ಖಂಡ್ರೆಯವರು ಶಾಸಕರಿಗೆ ವಿಶ್ರಾಂತಿ

ವೇತನವನ್ನು ಪಾವತಿ ಮಾಡಲು ಅವಕಾಶ ಕಲ್ಪಿಸಿರುವ ಶಾಸನವನ್ನು ಈ ಕೂಡಲೇ ರದ್ದು ಪಡಿಸಬೇಕೆಂದು ನಿರ್ಣಯವನ್ನು ತಂದಿದ್ದಾರೆ. ಈ ನಿರ್ಣಯದ ಬಗ್ಗೆ ನಮ್ಮ ಆಡಳಿತ ಪಕ್ಷದ ಸದಸ್ಯರಲ್ಲಿ ಕೆಲವರು ಸಾರ್ವಜನಿಕ ಹಿತದೃಷ್ಟಿಯಿಂದ, ಸಾಮಾಜಿಕ ಸೇವೆಯ ಹಿತದೃಷ್ಟಿಯಿಂದ ೫-೬ ವರ್ಷ ಸೇವೆ ಸಲ್ಲಿಸಿ ನಿವೃತ್ತರಾಗುವವರ ಜೀವನ ಸುಗಮವಾಗಬೇಕಾದರೆ ಈ ಒಂದು ನಿವೃತ್ತಿ ವೇತನ ಅವಶ್ಯಕವೆಂದು ಹೇಳಿದ್ದಾರೆ. ಈ ವಿಚಾರದಲ್ಲಿ ಕಳೆದ ಅಧಿವೇಶನದಲ್ಲಿಯೇ ಸಾರ್ವಜನಿಕ ಚರ್ಚೆಯಾಗಿದೆ. ಚರ್ಚೆಯಾಗುವಂಥ ಸಂದರ್ಭದಲ್ಲಿ ಮಾನ್ಯ ಭೀಮಣ್ಣ ಖಂಡ್ರೆಯವರು ಇಲ್ಲಿ ಇರಲಿಲ್ಲ. ಬಹುಶಃ ಅವರು ನಿರ್ಣಯವನ್ನು ವಿರೋಧ ಮಾಡಿ ನಿವೃತ್ತಿವೇತನ ಏನಿದೆ ಅದು ನನಗೆ ಬೇಡ ಎಂದು ಹೊರಗೆ ಹೋದಂಥ ಮಾನ್ಯ ಸದಸ್ಯರು ಇವೊತ್ತಿನ ದಿವಸ ಇದನ್ನು ತಂದಿದ್ದಾರೆ. ಅದರ ಇವೊತ್ತಿನ ದಿವಸ ಮಾನ್ಯ ಸದಸ್ಯರು ಇದರ ಬಗ್ಗೆ ಬಹಳವುಳ್ಳಿಗೆ ಮಾತನಾಡಿದ್ದಾರೆ. ಸಾರ್ವಜನಿಕ ಸೇವೆ ಮಾಡುತ್ತಿರುವ ನಾವು ಈ ನಿವೃತ್ತಿವೇತನ ತೆಗೆದುಕೊಳ್ಳುವುದು ಸೂಕ್ತ ಎಂದು ಕೆಲವರು ಹೇಳಿದ್ದಾರೆ. ಐದು ವರ್ಷಗಳ ಕಾಲ ಅವಧಿ ಮುಗಿದ ಮೇಲೆ ನಮ್ಮ ಜೀವನ ಸುಗಮವಾಗಿ ಸಾಗಬೇಕಾದರೆ ನಿವೃತ್ತಿವೇತನ ಅವಶ್ಯಕವೆಂದು ಬಹಳವುಳ್ಳಿಗೆ ಮಾತನಾಡಿದ್ದಾರೆ. ನನ್ನ ವೈಯಕ್ತಿಕ ದೃಷ್ಟಿಯಿಂದ ಹೇಳುವುದಾದರೆ ಈ ನಿವೃತ್ತಿ ವೇತನ ಒಳ್ಳೆಯದಲ್ಲವೆಂದು ನಾನು ಸ್ಪಷ್ಟವಾಗಿ ಹೇಳುತ್ತೇನೆ.

ಒಬ್ಬ ಮಾನ್ಯ ಸದಸ್ಯರು.—ಮಾನ್ಯ ಸದಸ್ಯರು ಹೊಸಬರೋ ಅಥವಾ ಹಳಬರೋ ತಿಳಿಸಬೇಕು.

ಶ್ರೀ ಕೆ. ಎಸ್. ಕಾಳಮರಿಗೌಡ.—ಈ ಒಂದು ವಿಶ್ರಾಂತಿ ವೇತನ ಏನಿದೆ ಇದರಿಂದ ರಾಜಕೀಯ ಜೀವನ ಹಸನಾಗುತ್ತದೆ ಎನ್ನುವ ಭಾವನೆಯನ್ನು ಇಟ್ಟುಕೊಂಡಿದ್ದರೆ, ಇವರು ನಿಜವಾಗಿ ರಾಜಕೀಯ ಮಾಡಬೇಕು, ಸಮಾಜಸೇವೆ ಮಾಡಬೇಕು ಎಂದು ಹೇಳುವುದಾದರೆ, ಐದು ವರ್ಷದ ಅವಧಿ ಕಳೆದ ಮೇಲೆ ಯಾವ ಕೆಲಸ ಮಾಡಲಿಕ್ಕೂ, ತಯಾರಿರಬೇಕು, ಕೇವಲ ಮೂರು ನೂರು ರೂಪಾಯಿಗಳನ್ನು ಜೀವನ ಮಾಡಬೇಕೆಂದು ರಾಜಕೀಯ ಪ್ರವೇಶ ಮಾಡುವುದಾದರೆ ಇವರ ರಾಜಕೀಯ ಜೀವನ ಎಷ್ಟು ಹಸನಾಗಿರುತ್ತದೆ ಎನ್ನುವುದನ್ನು ಅರ್ಥ ಮಾಡಿಕೊಳ್ಳಬೇಕಾಗುತ್ತದೆ.

(ಗೊಂದಲ)

ಶ್ರೀ ಪಿ. ರಾಂದೇವ್.—ಮಾನ್ಯ ಸದಸ್ಯರು ವಿಶ್ರಾಂತಿ ವೇತನ ತೆಗೆದುಕೊಳ್ಳುವುದಿಲ್ಲ ಎಂದು ಈ ಸಭೆಯಲ್ಲಿ ಘೋಷಣೆ ಮಾಡಲಿ

ಶ್ರೀ ಕೆ. ಎಸ್. ಕಾಳಮರಿಗೌಡ.—ಸಾರ್ವಜನಿಕ ಸೇವೆ, ಸಾಮಾನ್ಯ ಜನತೆಯ ಸೇವೆಯನ್ನೂ ಮಾಡಬೇಕಾದರೆ ಶಾಸಕರಾಗಿಯೇ ಮಾಡಬೇಕಾಗಿಲ್ಲ. ಮನಸ್ಸು ಇದ್ದರೆ, ಯಾವ ರೀತಿಯಿಂದಲಾದರೂ ಮಾಡಬಹುದು. ಶಾಸಕರು ನಿವೃತ್ತಿಯಾದ ಮೇಲೆ ೩೦೦ ರೂಪಾಯಿ ವಿಶ್ರಾಂತಿ ವೇತನ ಪಡೆಯಬಹುದು ಎಂಬ ಆಸೆಯಿಂದ ಬಂದಿರತಕ್ಕದ್ದು ಒಳ್ಳೆಯದಲ್ಲ ಎನ್ನುವ ದೃಷ್ಟಿಯಿಂದ ಅನೇಕ ತರಹದ ಮಾತುಗಳು ಈ ಸದನದಲ್ಲಿ ಬಂದವು, ಹಾಗೆ ಲಂಚದ ವಿಚಾರವು ಬಂತು. ಸರ್ಬ್‌ಇನ್ಸ್‌ಪೆಕ್ಟರ್ ಹುದ್ದೆಗೆ ೫೦ ಸಾವಿರ ರೂಪಾಯಿಯವರೆಗೆ ಲಂಚ ತೆಗೆದುಕೊಳ್ಳುವಂತಾದುದು ನಡೆಯಿತು ಎಂದು ಹೇಳಿದರು. ಆ ಜನ ಒಂದೇ ಒಂದು ಪಕ್ಷದಲ್ಲಿ ಇರುವುದಿಲ್ಲ. ಎಲ್ಲ ಪಕ್ಷದಲ್ಲೂ ಆ ರೀತಿಯ ಜನ ಇರುತ್ತಾರೆ. ಮಾನ್ಯ ಸದಸ್ಯರು ವಾತನಾಡುವಾಗ ಲಂಚ ಎನ್ನತಕ್ಕ ಮಾತನ್ನು ಹೇಳುವಾಗ ನಮ್ಮ ಕಡೆ ಕೈ ತೋರಿಸಿ ಹೇಳಿದ್ದಾರೆ. ಸರ್ಬ್‌ಇನ್ಸ್‌ಪೆಕ್ಟರ್ ಹುದ್ದೆಗೆ ೫೦ ಸಾವಿರ ರೂಪಾಯಿ, ಸಬ್‌ರಿಜಿಸ್ಟ್ರಾರ್ ಹುದ್ದೆಗೆ ೨೫ ಸಾವಿರ ರೂಪಾಯಿ, ತಹಶೀಲ್ದಾರ್ ಹುದ್ದೆಗೆ ೪೦ ಸಾವಿರ ರೂಪಾಯಿ ಲಂಚ ಎನ್ನತಕ್ಕದ್ದು ಯಾವ ಕಾಲದಲ್ಲಿ ಬಂದಿದ್ದು ಅದರ ಬಗ್ಗೆ ಯೋಚನೆ ಮಾಡಬೇಕು.

(ಗೊಂದಲ)

ಈ ಲಂಚದ ಬಗ್ಗೆ ಟೇಬಲ್ ಹಾಕಿದ್ದು ಸರ್ಬ್‌ಇನ್ಸ್‌ಪೆಕ್ಟರ್ ಹುದ್ದೆಗೆ ಇಷ್ಟು, ಸಬ್‌ರಿಜಿಸ್ಟ್ರಾರ್ ಹುದ್ದೆಗೆ ಇಷ್ಟು, ತಹಶೀಲ್ದಾರ್ ಹುದ್ದೆಗೆ ಇಷ್ಟು ಎಂದು ಟೇಬಲ್ ಹಾಕಿದ್ದು ಯಾರ ಕಾಲದಲ್ಲಿ ಎಂದು ಅವರೇ ನೋಡಿಕೊಳ್ಳಲಿ. ಯಾವ ಮುಖ್ಯ ಮಂತ್ರಿಗಳ ಕಾಲದಲ್ಲಿ ಈ ಲಂಚ ಎನ್ನತಕ್ಕದ್ದು ಬಂದಿದ್ದು ಅದನ್ನು ಮಾನ್ಯ ಸದಸ್ಯರು ನೆನಪು ಮಾಡಿಕೊಳ್ಳಲಿ, ಅದನ್ನು ಮಾನ್ಯ ಸದಸ್ಯರು ನೆನಪು ಮಾಡಿಕೊಂಡರೆ ಈ

ಮಾತನ್ನು ಹೇಳುತ್ತಿರಲಿಲ್ಲ. ದೇವರಾಜ್ ಅರಸರ ಕಾಲದಲ್ಲಿ ಇದು ಬಂದದ್ದು. ಇವೊತ್ತು ಪ್ರಾಮಾಣಿಕವಾಗಿ ಹೇಳಬಹುದು.

(ಗೊಂದಲ)

ಉಪಾಧ್ಯಕ್ಷರು.—ಮಾನ್ಯ ಸದಸ್ಯರು ಮಾತನಾಡುತ್ತಿರುವಾಗ ಮಧ್ಯೆ ಬೇರೆ ಸದಸ್ಯರು ಪ್ರವೇಶ ಮಾಡಿ ಮಾತನಾಡಬಾರದು.

ಶ್ರೀ ಕೆ. ಎಸ್. ಕಾಳಮರಿಗೌಡ.—ಎಲ್ಲ ಸದಸ್ಯರು ಇವೊತ್ತು ಪ್ರಾಮಾಣಿಕರಂತೆ ಮಾತನಾಡಬಹುದು.

ಶ್ರೀ ಪಂಪಾಪತಿ.—ಅಧ್ಯಕ್ಷರೇ, ನಾವೆಲ್ಲ ಲಂಚಕೋರರು ಅವರು ಮಾತ್ರ ಪ್ರಾಮಾಣಿಕರ ಎನ್ನುವ ತರದಲ್ಲಿ ಹೇಳುತ್ತಿದ್ದಾರೆ.

ಶ್ರೀ ಕೆ. ಎಸ್. ಕಾಳಮರಿಗೌಡ.—ಈ ರಿಟೈರಮೆಂಟ್ ಪೆನ್ಷನ್ ಏನಿದೆ ಅದನ್ನು ತೆಗೆದರೆ ಒಳ್ಳೆಯ ರಾಜಕಾರಣ ಬರುತ್ತದೆ ಎನ್ನುವ ಉದ್ದೇಶದಿಂದ ಮಾನ್ಯ ಭಿಮಣ್ಣ ಖಂಡ್ರೆಯವರು ಈ ನಿರ್ಣಯವನ್ನು ತಂದಿದ್ದಾರೆಂದು ಹೇಳಿ ಅಧ್ಯಕ್ಷರಿಗೆ ವಂದಿಸಿ ನನ್ನ ಎರಡು ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಮೈಕೇಲ್ ಬಿ. ಫರ್ನಾಂಡಿಸ್ (ಭಾರತೀ ನಗರ).—ಮಾನ್ಯ ಅಧ್ಯಕ್ಷರೇ, ಮಾಜಿ ಮುಖ್ಯ ಮಂತ್ರಿಗಳಾದ ಶ್ರೀಮಾನ್ ಗುಂಡೂರಾಯರನ್ನು ತುಲಾಭಾರ ಮಾಡಿದಂಥ ಮಾನ್ಯ ಸದಸ್ಯರಾದ ಭೀಮಣ್ಣ ಖಂಡ್ರೆಯವರು ರಾಜಕಾರಣಗಳಿಗೆ ಕೊಡತಕ್ಕ ನಿವೃತ್ತಿ ವೇತನವನ್ನು ರದ್ದುಮಾಡಬೇಕೆಂದು ಏನೊಂದು ನಿರ್ಣಯವನ್ನು ತಂದಿದ್ದಾರೆ ಇದರಲ್ಲಿ ರಾಜಕೀಯ ಇದೆಯೆಂದು ನನಗನಿಸುತ್ತದೆ. ಇದರಲ್ಲಿ ವಿಶೇಷವಾಗಿ ಹೇಳುವುದಾದರೆ ಅವರ ಪಕ್ಷದವರು ಅವರ ಪರವಾಗಿ ಮಾತನಾಡುವುದಕ್ಕೆ ಇಷ್ಟಪಡಲಿಲ್ಲ. ಮಾನ್ಯ ಸದಸ್ಯರಾದ ಕಾಳಮರಿಗೌಡರು ಹಾಗೂ ಇನ್ನೂ ಬೇರೆ ಬೇರೆ ಮಾನ್ಯ ಸದಸ್ಯರುಗಳು ಮಾತನಾಡಿದ್ದನ್ನು ನೋಡಿದರೆ ಅವರು ನಮ್ಮನ್ನು ಪರೀಕ್ಷೆ ಮಾಡಬೇಕೆಂದು ಈ ರೀತಿ ಮಾತನಾಡಿದರೆಂದು ನನಗನಿಸುತ್ತದೆ.

ಮಾನ್ಯ ಅಧ್ಯಕ್ಷರೇ, ನನಗೆ ಗೊತ್ತಿರುವಂತೆ ೧೯೬೯ರಿಂದ ಈಚೆಗೆ ಜನರು ಸಂಬಳಕ್ಕಿಂತ ಗಿಂಬಳ ಇದ್ದರೆ ಒಳ್ಳೆಯದೆಂದು ಆಸೆಪಡುತ್ತಿದ್ದಾರೆ. ಕೇವಲ ಸರ್ಕಾರದ ಹುದ್ದೆಗಳಲ್ಲಿರುವವರು ಮಾತ್ರವಲ್ಲ, ಅವರ ಜೊತೆ ಶಾಸನಸಭಾ ಸದಸ್ಯರು ಮುನಿಸಿಪಲ್ ಕೌನ್ಸಿಲ್‌ನ ಸದಸ್ಯರು, ಪಂಚಾಯಿತಿ ಸದಸ್ಯರು, ತಾಲೂಕು ಬೋರ್ಡ್‌ಗೆ ಚುನಾಯಿತರಾದ ಸದಸ್ಯರು ಹೀಗೆ ಎಲ್ಲರೂ ಇದ್ದಾರೆ. ಆದರೆ ಇಲ್ಲಿ ಶಾಸಕರನ್ನು ಬಿಟ್ಟು ಉಳಿದವರಾರೂ ನಿವೃತ್ತಿವೇತನವನ್ನು ಕೇಳುತ್ತಿರಲಿಲ್ಲ. ಆದರೆ ಈಗ ಅವರೂ ಕೂಡ ನಿವೃತ್ತಿವೇತನವನ್ನು ಕೇಳುವುದಕ್ಕೆ ಪ್ರಾರಂಭ ಮಾಡಿದ್ದಾರೆ. ಆದರೆ ಅವರಿಗೆ ಈ ಸೌಲಭ್ಯ ಕೊಡುವುದಕ್ಕೆ ಕಾನೂನು ಇಲ್ಲ. ಈ ಸಂದರ್ಭದಲ್ಲಿ ನಾನು ತಮ್ಮ ಮೂಲಕ ಸದನಕ್ಕೆ ಒಂದು ವಿಷಯವನ್ನು ತಿಳಿಸಬಯಸುತ್ತೇನೆ. ನಾನು ಐ.ಟಿ.ಐ.ನಲ್ಲಿ ಎಕ್ಸಿಕ್ಯೂಟಿವ್ ಇಂಜಿನಿಯರ್ ಆಗಿ ಕೆಲಸಮಾಡುತ್ತಿದ್ದೆ. ಕಳೆದ ಐದು ವರ್ಷಗಳ ಅವಧಿಯಲ್ಲಿ ನಾನು ಈ ಸದನದ ಶಾಸಕನಾಗಿ ಆಯ್ಕೆಯಾಗಿ ಬಂದಮೇಲೆ ಅಲ್ಲಿ ಬರುತ್ತಿದ್ದ ಸಂಬಳ ನಿಂತು ಹೋಯಿತು. ಅಷ್ಟು ದಿವಸದವರೆಗೂ ಲೀವ್ ವಿಶಿಟ್ ಪೇ ಆಗಿ ಕೆಲಸ ಮಾಡಿದ್ದೇನೆ. ಈಗ ಮತ್ತೆ ನಾನು ಶಾಸಕನಾಗಿ ಆರಿಸಿ ಬಂದಿರುವುದರಿಂದ ಈಗಲೂ ನನಗೆ ಅಲ್ಲಿ ಸಂಬಳ ಬರುವುದಿಲ್ಲ. ನಾನು ಆ ಫ್ಯಾಕ್ಟರಿಯಲ್ಲೇ ಕೆಲಸಮಾಡಿಕೊಂಡಿದ್ದರೆ ಸಂಬಳ ಮತ್ತಿತರ ಸೌಲಭ್ಯಗಳೆಲ್ಲಾ ಸೇರಿ ತಿಂಗಳಿಗೆ ಸುಮಾರು ಎರಡೂವರೆ ಸಾವಿರ ರೂ. ಬರುತ್ತಿತ್ತು. ಆದರೆ ಇಲ್ಲಿಗೆ ನಾನು ಬಂದಿರುವುದರಿಂದ ಬುಡುವರೆ ಸಾವಿರ ರೂ. ಕೂಡ ಬರುತ್ತಿಲ್ಲ. ನನ್ನ ಆಫೀಸಿನಲ್ಲಿ ಕೆಲಸಮಾಡತಕ್ಕ ಸಿಬ್ಬಂದಿಗೆ ಮತ್ತೂ ಟೆಲಿಫೋನ್‌ಗೆ ನನ್ನ ಸಂಬಳದ ಹಣವೆಲ್ಲಾ ಪೂರ್ತಿಯಾಗಿ ಖರ್ಚಾಗುತ್ತಿದೆ. ನಾನು ಲಂಚ ತೆಗೆದುಕೊಳ್ಳುವವನಲ್ಲ. ಮುಂದೆ ನಾನು ನಿವೃತ್ತಿ ವೇತನವನ್ನು ತೆಗೆದುಕೊಳ್ಳುವ ಸಂದರ್ಭ ಬರಬಹುದು. ಮಾನ್ಯ ಭೀಮಣ್ಣ ಖಂಡ್ರೆಯವರು ಸಾರ್ವಜನಿಕ ಕ್ಷೇತ್ರದಲ್ಲಿ ಕೆಲಸ ಮಾಡುತ್ತಿದ್ದಾರೆ. ಅವರಿಗೆ ಬಾಳುವುದಕ್ಕೆ ಜಮೀನಿಲ್ಲ, ಇಲ್ಲಿ ಸಂಬಳ ಇಲ್ಲ. ಎಂದರೆ ಆಗ ಅವರು ಹೇಗೆ ತಮ್ಮ ಜೀವನವನ್ನು ಮಾಡಬೇಕು? ಅವರು ಕಾರ್ಮಿಕರಿಂದ ಲಂಚ ತೆಗೆದುಕೊಳ್ಳಬೇಕು ಇಲ್ಲವೇ ಬೇರೆ ಇನ್ನಾವುದಾದರೂ ರೀತಿಯಿಂದ ಹಣವನ್ನು ಸಂಪಾದನೆ ಮಾಡಿಕೊಳ್ಳಬೇಕು. ಅದೂ ಇಲ್ಲದಿದ್ದರೆ ವಿವೇಶದಿಂದ ಹಣವನ್ನು ತರಿಸಿಕೊಳ್ಳಬೇಕು. ಇಷ್ಟು ಮಾಡದಿದ್ದರೆ ಅವರು ತಮ್ಮ ಜೀವನವನ್ನು ಮಾಡುವುದಕ್ಕೆ ಸಾಧ್ಯವಿಲ್ಲ.

ಇವತ್ತು ಎಲ್ಲಾ ಆಹಾರಪದಾರ್ಥಗಳ ಬೆಲೆಗಳೂ ಏರುತ್ತಿವೆ. ಇಂಥ ಕಾಲದಲ್ಲಿ ಯಾವುದೇ ವರಮಾನ ವಿಲ್ಲದೆ ಜೀವನ ನಡೆಸುವುದಾದರೂ ಹೇಗೆ ? ನಮ್ಮ ಚುನಾವಣೆಗೆ ತಗುಲತಕ್ಕ ಖರ್ಚನ್ನು ಸರ್ಕಾರ ದವರೇ ಕೊಡಬೇಕೆಂದು ಕೇಳುವಂಥ ಈ ಸಂದರ್ಭದಲ್ಲಿ, ನಾವು ಸಾರ್ವಜನಿಕ ಕ್ಷೇತ್ರದಲ್ಲಿ ಸೇವೆ ಮಾಡಲು ಬಂದವರಿಗೆ ಸಂಬಳವನ್ನು ಕೊಡಬಾರದೆಂದು ಹೇಳುವುದು ಸರಿಯಲ್ಲ. ಆತನಿಗೆ ಜೀವನಕ್ಕೆ ಎಷ್ಟು ಅವಶ್ಯಕತೆ ಇದೆ ಎಂಬುದನ್ನು ತಿಳಿದುಕೊಂಡು ಅಷ್ಟನ್ನಾದರೂ ಕೊಡಬೇಕು. ಚುನಾವಣೆಯಲ್ಲಿ ಜನರು ನಮ್ಮನ್ನು ತಿರಸ್ಕರಿಸುತ್ತಾರೆಂದು ಮಾನ್ಯ ಸದಸ್ಯರಾದ ರಾಮಚಂದ್ರರವರು ಹೇಳಿದರು. ಲೋಕಸಭೆಯಲ್ಲಿ ಕೆಲವರು ಸಂಬಳವನ್ನು ತೆಗೆದುಕೊಳ್ಳುತ್ತಾರೆ, ಮತ್ತೆ ಕೆಲವರು ತೆಗೆದುಕೊಳ್ಳುವುದಿಲ್ಲ. ಅಂಥದಲ್ಲ ಎನ್. ಟಿ. ರಾಮರಾವ್‌ರವರು ಕೇವಲ ಒಂದು ರೂಪಾಯಿಯನ್ನು ಮಾತ್ರ ತೆಗೆದುಕೊಳ್ಳುತ್ತಾರೆ. ಮಾನ್ಯ ಸದಸ್ಯರಾದ ಭೀಮಣ್ಣ ಖಂಡ್ರೆಯವರೂ ಅಷ್ಟನೇ ತೆಗೆದುಕೊಳ್ಳಬಹುದು. ಇವತ್ತು ಕೆಲವು ಕಾರ್ಖಾನೆಗಳಲ್ಲಿ ಕಸ ಗುಡಿಸುವವರಿಗೆ ನನಗಿಂತಲೂ ಹೆಚ್ಚಿನ ಸಂಬಳ ಸಿಕ್ಕುತ್ತಿದೆ. ನಾನು ಏತಕ್ಕೆ ಈ ಮಾತನ್ನು ಹೇಳುತ್ತಿದ್ದೇನೆಂದರೆ, ಹಣದ ಅವಶ್ಯಕತೆ ಪ್ರತಿಯೊಬ್ಬ ಮನುಷ್ಯನಿಗೂ ಇದ್ದೇ ಇರುತ್ತದೆ...

ಶ್ರೀ ಭೀಮಣ್ಣ ಖಂಡ್ರೆ.—ಯಾರು ಲೂಟಿ ಮಾಡಿದ್ದಾರೆ ಅವರಿಗೆ ಸಂಬಳ ಬೇಕಾಗಿಲ್ಲವೆಂದು ನಿಮ್ಮ ಪಕ್ಷದ ಸದಸ್ಯರೊಬ್ಬರು ಹೇಳಿದರು. ಶ್ರೀಮಾನ್ ಮೊರಾರ್ಜಿ ದೇಸಾಯಿಯವರು, ನಾನಾಜಿ ದೇಶಮುಖ್‌ರವರು ಇನ್ನೂ ಮುಂತಾದವರು ತಮಗೆ ಸಂಬಳವೇ ಬೇಡವೆಂದು ಹೇಳಿದರು. ಅವರೆಲ್ಲಾ ನಿಮ್ಮ ಪಕ್ಷದ ಮುಖಂಡರು. ಅವರು ಬೇಡವೆಂದು ಹೇಳಿದರೆಂದರೆ ಅವರೆಲ್ಲರೂ ಹಣವನ್ನು ಲೂಟಿ ಮಾಡಿದ್ದಾರೆಂದು ಅರ್ಥವೇ ? ಅಥವಾ ಭ್ರಷ್ಟಾಚಾರಿಗಳೆಂದು ಅರ್ಥವೇ ?

ಶ್ರೀ ಮೈಕೇಲ್ ಬಿ. ಫರ್ನಾಂಡಿಸ್.—ನೀವು ನಿವೃತ್ತಿವೇತನವನ್ನು ಕೊಡಬೇಕಾದರೆ ಅವರ ಸಂಪತ್ತು, ವರಮಾನ ಎಷ್ಟಿದೆ ಎಂಬುದನ್ನು ನೋಡಿ ನಂತರ ಕೊಡಿ. ಅದೂ ಕೂಡ ಒಂದು ಕನಿಷ್ಠ ಪರಿಮಿತಿಯೊಳಗೆ ಬರುವವರೆವರೆ ಕೊಡಿ ಇಲ್ಲದಿದ್ದರೆ ಬೇಡ. ೧೯೬೯ನೇ ಇಸವಿಯಿಂದ ಆಡಳಿತ ಪಕ್ಷದಲ್ಲಾಗಲಿ ವಿರೋಧ ಪಕ್ಷದಲ್ಲಾಗಲಿ ಭ್ರಷ್ಟಾಚಾರಿಗಳಿದ್ದಾರೆ ಅವರು ಯಾವ ವಂಚದಲ್ಲಿ ಇರಲಿ ಅವರನ್ನು ಒಮ್ಮೆ ಪರೀಕ್ಷೆ ಮಾಡಿದರೆ ತಮಗೇ ಗೊತ್ತಾಗುತ್ತದೆ, ಯಾರಾರು ಎಷ್ಟೆಷ್ಟು ಸಂಪತ್ತು ಇಟ್ಟುಕೊಂಡಿದ್ದಾರೆ ಎಂದು. ಕಣ್ಣಿಂದ ಕಂಡಿರುವುದನ್ನು ಮಾನ್ಯ ಸದಸ್ಯರಾದ ಭೀಮಣ್ಣ ಖಂಡ್ರೆಯವರು ಏತಕ್ಕೆ ಸರಿಯಾಗಿ ಹೇಳುತ್ತಿಲ್ಲ. ಶಾಸನಸಭಾ ಸದಸ್ಯರಿಗೆ ಕೊಡತಕ್ಕ ನಿವೃತ್ತಿ ವೇತನವನ್ನು ಏಕೆಂದರೆ ರದ್ದುಮಾಡಬೇಕೆಂಬ ನಿರ್ಣಯವನ್ನು ಇವತ್ತು ಮಾನ್ಯ ಸದಸ್ಯರು ಸಭೆಯ ಮುಂದೆ ಏನು ಮಂಡಿಸಿದ್ದಾರೆ ಇದನ್ನು ನಾನು ವಿರೋಧಮಾಡುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಉಪಾಧ್ಯಕ್ಷರೇ, ಈಗ ಗಮನ ಆಗುತ್ತಾ ಬಂದಿರುವುದರಿಂದ ಇನ್ನೊಂದು ದಿವಸ ಬೇಕಾದರೆ ಇದನ್ನು ಇಟ್ಟುಕೊಳ್ಳೋಣ.

ಉಪಾಧ್ಯಕ್ಷರು.—ಇಂದಿನ ಸಭೆಯನ್ನು ಇಲ್ಲಿಗೆ ಮುಕ್ತಾಯಮಾಡಿ ಮತ್ತೆ ೧೪ನೇ ತಾರೀಖು ಸೋಮವಾರ ಬೆಳಿಗ್ಗೆ ೧೧ ಗಂಟೆಗೆ ಕರೆದಿದ್ದೇನೆ.

(ಸದನವು ನಾಲ್ಕು ಗಂಟೆ ಐವತ್ತೆಂಟು ನಿಮಿಷಕ್ಕೆ ಮುಕ್ತಾಯವಾಗಿ ಪುನಃ ಸೋಮವಾರ ದಿನಾಂಕ ೧೪ನೇ ಮಾರ್ಚ್ ಮಾಹೆ ೧೯೮೩ರಂದು ಬೆಳಿಗ್ಗೆ ಹನ್ನೊಂದು ಗಂಟೆಗೆ ಸೇರಲು ನಿಶ್ಚಯಿಸಿತು).